
ସୂଚନା 


ସୌନ୍ଦର୍ଯ୍ୟମୟୀ ଚିଲିକାର ଅନ୍ତର୍ବେଦନା, ଅମାବାସ୍ୟା ଆକାଶରେ ନିରନ୍ଧ 
ଅନ୍ଧକାରର ଶୋକ ଏବଂ ଧରାପୃଷ୍ଠର ଆପାତତଃ ସୁନ୍ଦର ଦେଖା ଯାଉଥିବା 
ନରନାରୀଙ୍କର ହୃଦୟର ବିଳାପକୁ ଦେଖୁହୁଏ ନାହିଁ କି ଶୁଣି ହୁଏ ନାହିଁ। 

ଏ ଉପନ୍ୟାସର ଭିରିଭୂମି ଏକ ସୁଶ୍ରୀ, ସୁଶିକ୍ଷିତା ନାରୀର ବିବାହୋତ୍ତର ଜୀବନର 
ଯୌତୁକ ନିର୍ଯ୍ୟାତନା ଉପରେ ଆଧାରିତ ! ଯୌତୁକ ଲୋଭୀ ଶାଶୁ ଓ ନଣନ୍ଦମାନଙ୍କୁ 
ଏ ଉପନ୍ୟାସରେ ସତର୍କ କରାଯାଇଛି । 

ଯୌତୁକ. ଯୋଗୁଁ ବିବାହିତା ବଧୂ ହୃଦୟରେ ଦେଖା ଦେଇଥିବା ଚିଲିକାର 
ଅନ୍ତର୍ବେଦନା ଓ ଅମାବାସ୍ୟା ଆକାଶର ଅନ୍ଧବାରର ଶୋକକୁ କଲମ କାଳିରେ 
ପ୍ରକ୍ଷାଳନ କରିବାର ପ୍ରୟାସ କରିଛି । 


କହି ରଖେ, ନାରୀ ହିଁ ନାରୀର ଦୁର୍ଗତିର କାରଣ ହୋଇଥାଏ | 

କେବଳ ଲେଖୁଦେଲେ ବୋଧହୁଏ ସଂଗ୍ରାମ ଶେଷ ହୁଏ ନାହିଁ । ସମାଜକୁ 
“ ଯୌତୁକ ମୁକ୍ତଂ କରିବା ପାଇଁ ଜନସମୁହଙ୍କର ନିଷ୍ଠାପର ଉଦ୍ୟମ ଦରକାର ! ଏହି 
ଆଶାରେ ଏ ଉପନ୍ଯାସ ରଚନା କରାଗଲା । ପୂଜ୍ୟଦେବ ପିତା ଶ୍ରୀ ଭାଗୀରଥ 
ନେପାକଙ୍କର ପ୍ରତ୍ୟେକ ଶବ୍ଦ ସଂଯୋଜନାରେ ଅକୁଣ୍ଠ ସହଯୋଗ ଓ ମାଂ ଶ୍ରୀମତୀ 
ଅନୁସୂୟା ଦେବୀଙ୍କର ଆଶୀର୍ବାଦ ତଥା ସର୍ବୋପରି ବନ୍ଧୁ ସୌମେନ୍ଦ୍ର ଜେନାଙ୍କର 
ସହଯୋଗ ଯୋଗୁ ଏ ଉପନ୍ୟାସ ପାଠକମାନଙ୍କ ନିକଟରେ ପହଞ୍ଚିପାରିଲା । 


- ନରେନ୍ଦ 6ନେୟାକ 
ହୁବନଙଫଧାର 

ଥୟ ଏକ ସକ/ନ ୦ ୧ 


ଶିକ୍ଷକ ବିପ୍ରବାବୂଙ୍କ ଘର । ଏଇଠି ସେ ସପରିବାର ରହନ୍ତି 

ଘରଟା ଗାଁ ଦାଣ୍ଡରୁ ପୁରା ଦେଖାଯାଏ ନାହିଁ । ଗାଁ ମୁଣ୍ଡରେ କୁହ, ଗାଁ ନଦୀ ତୁଠରେ କୁହ 
ଅବା ଆଖ ପାଖ ଚାରି ଛଅଖଣ୍ଡି ମୌଜାରେ କୁହ, ସବୁଠି ସେ ଘରର ଚର୍ଚ୍ଚା ପ୍ରାୟ ପ୍ରତିଦିନ 
କିଛି କିଛି ହୋଇଥାଏ । 

ପୁରୁଣା ଘରଟା ହେଲେ ମଧ୍ଯ ବିପ୍ରବାବୁ ପ୍ରତି ବର୍ଷ ନୂଆ ଛପରଠାରୁ ଆରମ୍ଭ କରି ଚୂନ 
ଦିଆ କାମତକ କରି ଦିଅନ୍ତି । ବଡ ପୁଅ ପାଖ ସ୍କୁଲରୁ ମାଟ୍ରିକ୍‌ ପଢ଼ି ସାରି ମାର୍ମୁଁ ଘରେ ରହି 
ପାଠ ପଢୁଥାଏ । ଭାରି ଢିଦ୍‌ଖୋର ପୁଅଟିଏ ! ଯାହା କାମ ଦିଅ ତାକୁ ନ ସାରିବା ଯାଏ 
ସତେ ଯେମିତି ତାର ଆଉ କିଛି କାମ ନାହିଁ । ଦେଖିବାକୁ ତା'ର ମାଂ ଭଳି । ଗୋଲ୍‌ ଗୋଲ୍‌ 
ଆଖୁ, ମୋଟା ମୋଟା ଶରୀର | ଗାଁ ପିଲାଙ୍କ ସାଙ୍ଗରେ ସେ ବେଶ୍‌ ମିଶେ । ଗାଁର କେମିତି 
ଉନ୍ନତି ହେବ ସେ କଥା ଚିନ୍ତା କରେ ! ନଦୀ ନାଳ ସଫା କରିବା ପାଇଁ ବର୍ଷା ପୂର୍ବରୁ ଗାଁ 
ଲୋକଙ୍କୁ ଏକାଠି କରେ | 

ବିପ୍ରବାବୁ ଗାଁ ପାଖ ସହରରେ ଗୋଟିଏ ହାଇସ୍କୁଲରେ ପ୍ରଧାନ ଶିକ୍ଷକ ! ପୁଅ, ଝିଅ, ସ୍ତୀ- 
ଆଉ ସାଙ୍ଗରେ ବୁଢ଼ୀ ମା ଟିଏ । ପାଞ୍ଚ ପ୍ରାଣୀ କୁଟୁମ୍ବ । ବେଶ ସୁରୁଖୁରୁରେ ଦିନରାତି ବିତାଇ 
ଦିଅନ୍ତି । ଜମିବାଡି, ଚାଷବାସ ବାପା ବଞ୍ଚିଥିବା ସମୟରୁ ଚାଲିଛି । ବିପ୍ରବାବୁ ଗାଁ ଛାଡି 
ଯିବାବେଳେ ମାଂଙ୍କୁ ସମସ୍ତ ଦାୟିତ୍ଵ ଦେଇ ନିଶ୍ଚିନ୍ତ ହୋଇ ଗାଁ ଛାଡନ୍ତି । ମା” ସାକ୍ଷାତ ଲକ୍ଷ୍ମୀ 
ପ୍ରତିମା । କେଉଁ ହଳିଆ ମୁହଁ ଟେକି ଆଜି ପର୍ଯ୍ୟନ୍ତ ତାଙ୍କ ଆଗରେ ପଦେ କହିବାକୁ ସାହସ 
କରିପାରି ନାହିଁ । ଯେତେ ଯାହା ହେଲେ ଧର୍ମ ଅଛି । ଅଧର୍ମକୁ କାହିଁକି ଯିବୁ ? ଏ ନୀତିରେ 
ସତେ ଯେମିତି ସେ ଗାଁର ଲୋକେ ଜାଇଁଛନ୍ତି 

ଆଗରୁ ଗାଁକୁ କେବଳ ଶଗଡ ଗାଡି ଛଡା ଆଉ କୌଣସି ଗାଡି ମୋଟର ଯିବା କଥା 
ଆଜି ମଧ୍ଯ କେହି କହି ପାରିବେ ନାହିଁ । ନିପଟ ମଫସଲ ଗାଁ ଟିଏ । ବିପ୍ରବାବୁ ଏ ଗାଁର 
ପ୍ରଥମ ଗ୍ରାକୁଏଟ୍‌ । ଆଜି ମଧ୍ଯ ସେ ଲୋକଙ୍କ ସଙ୍ଗରେ ଦୁଃଖ ସୁଖ ହେବା ସମୟରେ କହନ୍ତି, 
ମୋର ପାଠପଢ଼ା ଶେଷ ହେବା ପରେ ପରେ ମାଷ୍ଟର ଚାକିରି ପାଇଁ ଡାକରା ଆସିଲା । 
ଆଜିକାଲି ପରି ସେତେବେଳେ ଚାକିରି ଖଣ୍ଡିଏ ପାଇଁ ଏତେ ହିନସ୍ତା ହେବାକୁ ପଡ଼ୁ ନଥୁଲା । 

୨୦ 2 ଏକ ସକାଳ 


ରାଜାରାଜୁଡା ଯୁଗ ! ରାଜା ଘର ଲୋକେ ନିଜ ଇଲାକାରେ କିଏ କେତେ ପାଠ ପଢ଼ିଲା 
ତାର ହିସାବ ରଖୁଥିଲେ । ପାଠ ପଢ଼ା ଶେଷ ହେଲେ ସେମାନେ ହିଁ ଡାକି ନେଇ ଚାକିରି 
ଯାଚୁଥିଲେ । ବିପ୍ରବାବୂଙ୍କ ବଡ ଭାଇ ରାଜାଙ୍କର ଖାସ୍‌ଲୋକ ! ରାଜାଙ୍କ ଦ୍ଵାରା ଡାକରା ପାଇ 
ପ୍ରଥମେ ଏକଶହ ଟଙ୍କା ବେତନରେ ଚାକିରି କରିଥିଲେ ! ଗାଁ ଛାଡି ସହରକୁ ଯିବାକୁ ପଡିଥୁଲା 
ଜମିବାଡି, ମା' ଆଉ ପତ୍ନୀ ଗାଁରେ ଥିଲେ ବୋଲି ବିପ୍ରବାବୁଙ୍କୁ ଗାଁକୁ ଆସିବାକୁ ପଡ଼ୁଥିଲା । 

ସେତେବେଳେ ସହରରୁ ମଟରରେ କିଛିବାଟ ଆସି ଗାଁରୁ ଯାଇଥିବା କଳା ସଡ଼କରେ 
ବଳଦ ଗାଡିରେ ସେମାନେ ଗାଁକୁ ଆସୁଥିଲେ । 

ଧାନ କଟା ବେଳେ, ପୁଜା ଛୁଟି ସମୟରେ ଗାଁରେ ଏମାନେ ପହଞ୍ଚି ଥାନ୍ତି । 

ଗାଁ ଦାଣ୍ଡରେ ଗଲାବେଳେ ବିପ୍ରବାବୁ ଦେଖନ୍ତି, ଭୁଲିଆ ପରମାନନ୍ଦ ଘରେ ସ୍ତିମିତ 
ଆଲୁଅ | ଠକ୍‌ ଠକ୍‌ ଶହ ଗୁଞ୍ଜରିତ ହେଉଥିବା କେତୋଟି ହାତ ଲୁଗାବୁଣା ତନ୍ତ କଳ ! 

ବଡ ଭାଇ ସିନା ଗାଁରେ ଜନ୍ମ ହୋଇ ନାହାନ୍ତି, ବିପ୍ରବାବୁଙ୍କର ଜନ୍ମ କିନ୍ତୁ ଏ ଗାଁରେ । 
ସେ ତେଣୁ ଆନ୍ତରିକତା ରଖନ୍ତି ଗ୍ର ପ୍ରତି । 

ବଡ଼ ଭାଇଙ୍କର କାହାଣୀଙଟା ଭିନ୍ନ । ବିପ୍ରବାବୂଙ୍କ ବାପୀ ଶକ୍ତିମାନ ସାମନ୍ତସିଂହାରଙ୍କର ଥିଲେ 
ଦୁଇଭାଇ | ସେ ଦୁଇଭାଇଙ୍କର କର୍ମସ୍ଥଳୀ ଥୁଲା ଭିନ୍ନ ଭିନ୍ନ । ଶକ୍ତିମାନଙ୍କ ଖିରସରୁ ଜାତ 
ବିପ୍ରବାବୁ । ସେ ତାଙ୍କ ବାପାଙ୍କ ପରି । 

ଶକ୍ତିମାନ ସାମନ୍ତସିଂହାର ଗାଁରେ କବିରାଜି କରି ଚଳୁଥିଲେ । ତାଙ୍କ ବଡପୁଅ କିନ୍ତୁ ଗାଁ 
କଥାରେ ମୁଣ୍ଡ ନ ଖେଳାଇ ରାଜାଙ୍କ ଗୁମାସ୍ତା ହୋଇ ରହିଲେ ! ତାଙ୍କ ଶିକ୍ଷା ଦୀକ୍ଷା ସବୁ 
ଗାଁରେ ହୋଇ ନଥୁଲା । ସେ ସହରୀ ହୋଇ ଯାଇଥୁଲେ ! 

ଏବେ ବିପ୍ରବାବୁ ମନେ ପକାଇ ଦେଖନ୍ତି, ତାଙ୍କର ପ୍ରଚେଷ୍ଟାରେ ଗାଁରେ ହାଇସ୍କୁଲ 
ହେଲା | ଗାଁକୁ ବିଜୁଳି ଆଲୁଅ ବି ଆସିଲା । ତା ପର ବର୍ଷ ବିପ୍ରବାବୁ ଧାଁ ଦଉଡ କରି ଗାଁକୁ 
ବସ୍‌ଟିଏ ମଧ୍ୟ ପକାଇଲେ । ଗାଁ ଲୋକେ ସତେ ଯେମିତି ଜୀବନରେ ନୂଆ କଥାଟିଏ 
ଦେଖିଲେ । ସେମାନେ ଦଉଡି ଆସିଥିଲେ ଗାଁ ମୁଣ୍ଡକୁ ନୂଆ ବସ୍‌ ଦେଖିବାକୁ | 

ଏ ସବୁ କଥା ବିପ୍ରବାବୁ ଯେତେବେଳେ ଅନ୍ଯ ଲୋକଙ୍କ ଆଗରେ ଗପନ୍ତି, ଛାତି 
ତାଙ୍କର ଗର୍ବରେ ଫୁଲିଉଠେ । ଭାବ ବିହ୍ଵଳ ହୋଇଉଠନ୍ତି ସେ | ତାଙ୍କ ସମୟରେ ମଟର 
ନଥୁଲା । ଚାଲି ଚାଲି ସେ ହାଇସ୍କୁଲ ପଢ଼ିବାକୁ ଗାଁରୁ ଦଶ ମାଇଲ ରାସ୍ତା ଅତିକ୍ରମ କରି 
ଯାଉଥାନ୍ତି । ଶେଷରେ ସେ ମାଟ୍ରିକ ପାଶ୍‌ କଲେ ! ଅଧୁକ ପଢ଼ିବାର ଆଗ୍ରହ ତାଙ୍କୁ ସୁଦୂର 
ପୁରୀ ସହରାଭିମୁଖୀ କରାଇଥୁଲା । 

ଆଗର ଭାରତ ସ୍ଵାଧୀନତା ପାଇବା ବେଳର କଥା । ବିପ୍ରବାବୁ ନିଜ ପତ୍ନୀଙ୍କ ସହ 
ସହରରେ ଶ୍ଵଶୁରଙ୍କ ଘରେ ଥିଲେ । ସମ୍ମାନ, ପ୍ରତିପରି କେଉଁଥିରେ ଉଣା ନଥୁଲା ଶ୍ୃଶୁରଙ୍କର | 

ଅନୟ ଏକ ସଚ ୦ ୩ 


ସେତେବେଳେ ଗାନିଜୀଙ୍କ ପ୍ରତ୍ୟକ୍ଷ ଦର୍ଶନ କରିଥିଲେ । ଏକଦା ଦେଶ ସ୍ଵାଧୀନତାର ସପ୍ନରେ 
ବିଭୋର ବିପ୍ରବାବୁଙ୍କ ପରିବାର ମଧ୍ଯ ସ୍ଵାଧୀନତାର ସ୍ଵପ୍ନ ଦେଖୁଥିଲେ । 

ସମୟ ଗଡି ଚାଲିଲା । ସମୟ ସହ ବିପ୍ରବାବୁଙ୍କ କର୍ମସ୍ଥଳୀର ମଧ୍ଯ ବହୁବାର ପରିବର୍ଭନ 
ହେଲା ! ନିଜର ଚାରିପ୍ରାଣୀ ପରିବାରକୁ ଧରି ସେ ଓଡ଼ିଶାର ବିଭିନ୍ନ ସ୍ଥାନରେ ଚାକିରି 
କଲେ | ସେ କଳାକାର ଥିଲେ | କଳାକାରର ରକ୍ତ ତାଙ୍କ ଶିରା ପ୍ରଶିରାରେ ଅନେକ ରୋମାଞ୍ଚ 
ଭରିଦେଇଥଲା | ଚାକିରିଟା ଜୀବିକା ଆଉ ସଙ୍ଗୀତଟା ଜୀବନ ଥିଲା । 

ସନ୍ଧ୍ୟାରେ ରେଡିଓରେ ବିପ୍ରବାବୁଙ୍କ ସୁଲଳିତ କଣ୍ଠ ସ୍ଵରରେ ସଙ୍ଗୀତର ମୂର୍ଚୁନା ଭାସି 
ଆସିଲେ ଘରେ ପତ୍ନୀ, ପୁତ୍ର ଓ କନ୍ୟା ସମସ୍ତେ ଆନନ୍ଦ ଉଲ୍ଲସିତ ହୋଇଉଠୁଥଲେ ! 

ଆହୁରିବି, ଅତିଥି ପରାୟଣ ଥିଲେ ବିପ୍ରବାବୁ । ଗାଁରୁ ହେଉ ଅବା ସହରର ସରକାରୀ 
ଘରୁ ହେଉ, କୌଣସି ଆଗନୁକ ମନ କଷ୍ଟ କରି ତାଙ୍କ ଘରୁ କେବେ ବି ଫେରୁ ନଥଲେ। 
ସମସ୍ତଙ୍କୁ ଅନାବିଳ ସ୍ବେହ ମମତାରେ ବାନ୍ଧି ରଖିବାର ଗୋଟିଏ ପରମ୍ପରା ସୃଷ୍ଟି କରିଥିଲେ 
ବିପ୍ରବାବୁ ଆଉ ତାଙ୍କ ପ୍ରତ୍ନୀ । ଦୁହେଁ ଦୁହିଙ୍କ କର୍ଭବ୍ୟ ପ୍ରତି ମଧ୍ଯ ସଚେତନ ଥିଲେ । 

ଦିନେ ଦିନେ ସନ୍ଧ୍ୟାରେ, କୌଣସି ସଭା ସମିତିକୁ ସଙ୍ଗୀତ ପରିବେଷଣ କରିବାକୁ 

ଯିବା ସମୟରେ ବିପ୍ରବାବୁ ଭୁଲୁ ନଥିଲେ ଯେ, ତାଙ୍କର ପୁତ୍ର ସୁବୋଧ ମଧ୍ଯ ସଙ୍ଗୀତ ପ୍ରେମୀ | 
ଯେତେହେଲେ ତାଙ୍କରି ରକ୍ତରେ ସେ ଜନ୍ମ । ବିପ୍ରବାବୁ ସୁବୋଧକୁ ସଙ୍ଗରେ ନେଇ ସେ 
ଆସରକୁ ଯାଉଥିଲେ ! ସନ୍ଧ୍ୟା ପରେ ଧୂପଦୀପ ଦିଆ ସରିଲେ ଘରେ ବସି ସୁବୋଧ ଆଉ 
ତା ବାପା ସଙ୍ଗୀତର ଚର୍ଚ୍ଚା କରୁଥିଲେ | 

ସନ୍ଧ୍ୟା ପରେ ତୀର୍ଯ୍ୟକ୍‌ ଚନ୍ଦ୍ର କିରଣ ପଡେ ବିପ୍ରବାବୁଙ୍କ ଘର ବାରଞ୍ଡାରେ । ସାହି 
ପଡିଶାରୁ କେହି କେହି ଆସି ଭଜନ ସଙ୍ଗୀତ ଗାନ କରନ୍ତି । ସୁବୋଧ ଆଉ ତା” ଭଉଣୀ 
ଅରୁନ୍ଧତୀ କଣ୍ଠରେ କଣ୍ଠ ମିଳାଇ ଭଜନ ସଙ୍ଗୀତର ଆସରରେ ସହଯୋଗ କରନ୍ତି । 

ବିପ୍ରବାବୁଙ୍କ ଚଳଚଞ୍ଚଳ ଜୀବନ ମଧ୍ୟରେ ଦୈନନ୍ଦିନ ସନ୍ଧ୍ୟାରେ ଭଜନ ସଙ୍ଗୀତ ଚର୍ଚ୍ଚା 
ନିତି ଦିନିଆ ଘଟଣା । ସହର ଛାଡି ଗାଁରେ ପହଞ୍ଚିଲେ ବିପ୍ରବାବୁ କୀହା ପାଖରେ ଅଜଣା 
ଅଶୁଣା ହୋଇ ରହିବାଟା କେହି ଜାଣି ନାହାନ୍ତି । ସତେ ଯେମିତି ସେ ସମସ୍ତଙ୍କର ପ୍ରିୟ 
ବିପ୍ରଚରଣ, ଯାହା ପାଇଁ ଗାଁର ପ୍ରତ୍ୟେକ ଦୁଆର ସର୍ବଦା ଉନ୍ମକ୍ତ ! 

ଗାଁରେ ବିପ୍ରବାବୁ ନିଶ୍ଚିନ୍ତ ଜୀବନ ଯାପନ କରନ୍ତି । ଘରେ ବାହାରେ ସବୁଠି ଆଦର 
ମିଳେ ! ମାଁ ବୁଢ଼ୀଙ୍କର ବିପ୍ର ବାବୁଙ୍କ ଉପରେ ସର୍ବଦା ସଜାଗ ଦୃଷ୍ଟି । ଭଲରେ ମନ୍ଦରେ 
ଉପରେ ପଡି ତାଙ୍କୁ ପରାମର୍ଶ ଦିଅନ୍ତି । 

ବିପ୍ରବାବୁଙ୍କ ଚିନ୍ତା ଭିତରେ ଏତିକି, ପୁଅ ସୁବୋଧ କେମିତି ଭଲ ମଣିଷଟିଏ ହୋଇ 
ଛିଡା ହେବ ଓ ଝିଅ ଅରୁନ୍ଧତୀ ବାହାସାହା ହୋଇ ଭଲରେ ଭଲରେ ଘର କରିବ । ତେବେ 

ଆଜିକାଲି ଅବସ୍ଥା ଯାହା, ଭଲ ପାତ୍ରଟିଏ ସହଜେ ମିଳିବା ମୁସ୍ତିଲ । ସେଥପାଇଁ ସେ ଚାରିଆଡ଼କୁ 
ଆଖୁ ରଖିଛନ୍ତି । ନିଜ ଲୋକଙ୍କ କାନରେ ବି କଥା ପକାଇଛନ୍ତି । ଦେଖାଯାଉ କଣ ହେଉଛି ? 

ସେଦିନ ବିପ୍ରବାବୁ ଘରକୁ ପଶୁ ପଶୁ ଚିଚ଼୍ାର କରି କହି ଉଠିଲେ, କେହି କଣ ନାହାନ୍ତି 
କି ? 

ବିପ୍ରବାବୁଙ୍କ ପତ୍ଵୀ ଘର ଭିତରୁ ଆସୁ ଆସୁ କହିଲେ, କଣ ହେଲା ? ଏମିତି ପାଟି 
କରୁଛ କାହିଁକି ? 

ବିପ୍ରବାବୁ ଦାଣ୍ଡସର ଆରାମ ଚେୟାରଟା ଉପରେ ବସିପଡ଼ି କହିଲେ ବୁଝିଲ, ଆଜି 
ମୋ ପାଖକୁ ରଘୁ କାକା ଜଣେ ଭଦ୍ର ଲୋକଙ୍କୁ ଧରି ଆସିଥୂଲେ । 

ତାଙ୍କ ମୁହଁର କଥା ମୁହଁରେ ଅଛି, ବିପ୍ରବାବୁଙ୍କ ମାଁ ଘର ଭିତରୁ ବାହାରି ଆସି କହିଲେ, 
କେତେ ପ୍ରସ୍ତାବ ତ ଅରୁ ପାଇଁ ଆସୁଛି ! ଯୋଗ ଫିଟିଲେ ହେଲା । ` 

ଆଗ ଏ ସରବତ ଗିଲାସଟା ପିଇ ଦେଇସାର୍‌ ତା ପରେ 'ତୋ କଥା ଶୁଣିବା | କ'ଣ 
କହୁଛୁ ? ଏତିକି କହି ସାରିବା ପରେ, ବିପ୍ରବାବୁଙ୍କ ଆଡକୁ ମୁହାଁଇ ଟେବୁଲ୍‌ ପଙ୍ଖାକୁ 
ମୋଡିଦେଲେ । ବିପ୍ରବାବୁ ପବନ ଟିକିଏ ପାଇ ଆଶ୍ବସ୍ତ ବୋଧ କଲେ । 

ଏତିକି ବେଳେ, ବିପ୍ରବାବୁଙ୍କ ଆଖମର ଭାଷୀ ପଢ଼ି ପାରୁଥିବା ଧର୍ମପତ୍ନୀ କହିଲେ, ଝିଅର 
ବିବାହ ପ୍ରସ୍ତାବ ? ଅରୁନ୍ଧତୀ ଆଉ ସୁବଵୋଧକୁ ଖୋଜୁଛ ନା କଣ ? ସୁବୋଧ ଆଉ ଅରୁନ୍ଧତୀ 
ଦୁହେଁ ମିଶି ଆଜି ସୁବର୍ଣ୍ଣମେରୁ ମନ୍ଦିର ଯାଇଛନ୍ତି । ସୁବର୍ଣ୍ଣ ମେରୁରେ ଆଜି ସେମାନେ ଭଜନ 
ଗାଇବେ । 

ବିପ୍ରବାବୁଙ୍କ କ୍ଲାନ୍ତ ମୁହଁରେ ସତେଜତା ଦେଖା ଦେଲା । ସେ ପ୍ରସ୍ତାବ କଥା ଭୁଲି ଗଲେ | 
ସେ ଏ ଗାଁର ଛାତ୍ର ଥିଲେ ! ଏ ମାଟି, ପାଣି, ପବନରେ ସେ ବଢ଼ିଛନ୍ତି । ତାଙ୍କର ଜୀବନ 
ତମାମ ଏ ଅଞ୍ଚଳର ଦୁଃଖ, ସୁଖ, ଯାନିଯାତ୍ରା, ମେଳା,ମଉଛବ ଦେଖୁବାରେ ବିତାଇଛନ୍ତି ! 
ସେ ନିଜେ ଦେଖିଛନ୍ତି, ଭକ୍ତମାନେ କିପରି ନିଜର ଆଶା ଅଭିଳାଷତକ ଭଗବାନ 
ସୁବର୍ଣ୍ଣମେରୁଙ୍କ ପାଖରେ ଅଜାଡି ଦିଅନ୍ତି । 

ହଁ, ସେଇ ଭକ୍ତର ହୃଦୟ ନେଇ ଆଜି ତାଙ୍କର ପୁଅ ଆଉ ଝିଅ ଦୁହେଁ ଯାଇଛନ୍ତି 
ସୁବର୍ଣ୍ଣମେରୁର ମେଳାକୁ । ଏ ମେଳା ବର୍ଷରେ ଥରେ ଆସେ । ଲୋକମାନେ ଏଠି ସେମାନଙ୍କର 
ଜୀବନର ଗତିପଥର ଉପଯୁକ୍ତ ରାସ୍ତା ଖୋଜି ବସନ୍ତି । ଭଗବାନ ସୁବର୍ଣ୍ତମେରୁଙ୍କ ଆଶୀର୍ବାଦ 
ଭିକ୍ଷା କରନ୍ତି । ରାତି ସାରା ଉଜାଗର ରହନ୍ତି & 

ବିପ୍ରବାବୁ ଭାବୁଥିଲେ, ତାଙ୍କ ଝିଅ ଅରୁନ୍ଧତୀ ଆଜି କ'ଣ ମାଟୁଥବ ସୁବର୍୍ଚମେରୁଙ୍କୁ ? 

ଯୌବନର ପାଦଦେଶରେ ପହଞ୍ଚିଲେ ପ୍ରତ୍ୟେକ କନ୍ୟା ବିବାହ ସ୍ବପ୍ନରେ ହିଁ ବିଭୋର 
ହୁଅନ୍ତି । ସେମାନଙ୍କର ଭବିଷ୍ୟତ ଦାମ୍ପତ୍ୟ ଜୀବନର ପରିକଳ୍ପନା କରି ତାର ସଫଳ ରୂପାୟନ 

ନିମିତ୍ତ ଭଗବାନଙ୍କ ନିକଟରେ ପ୍ରାର୍ଥନା କରିଥାନ୍ତି । ଆଜି ମନ୍ଦିରରେ ସଙ୍ଗୀତ ଆସର ପରେ 
ଅରୁନ୍ଧତୀ ଠିକ୍‌ ସେୟା ଭଗବାନଙ୍କୁ ଜଣାଉଥିବ ! କହୁଥିବ, ଭଲ ପାତ୍ରଟିଏ ଦିଅ ପ୍ରଭୁ ! 
ଦୟା କର ! ତାର ସେହି ପ୍ରାର୍ଥନା ପୂରଣ ହୁଅନ୍ତା କି ? ଭଦ୍ରଲୋକଙ୍କ ପ୍ରସ୍ତାବ ସଫଳ 
ହୁଅନ୍ତା କି | 

ଆଜି ମେଳା ସରିବ ! କାଲିଠାରୁ ପୁଣି ପରିବାରର ସମସ୍ତଙ୍କର ନିତିଦିନିଆ କାମ ଚାଲିବ ! 

ଅରୁନ୍ଧତୀ ତାର ସିଲେଇ ମେସିନ୍‌, ସୂତା ଆଉ ଛୁଞ୍ଚି ଧରି ନିଜ କୋଠରୀରେ ବସି ବସି 
ଏମ୍ରୋଡରୀ ଠାରୁ ସାୟା, ବ୍ଲାଉଜ୍‌ ଆଉ ସେମଜ ସିଲାଇ କରିବ । 

ଅରୁନ୍ଧୀର ସାଙ୍ଗ ସାଥୀ ମେରୀ, ଜୁଲୀ ଆଉ ସୁନନ୍ଦା ଏମାନେ ସବୁ ବିବାହ କରି ସାରି 
ଘର ସଂସାର ବସେଇଲେଣି | ସେମାନେ ବେଳେ ବେଳେ ଅରୁନ୍ଧତୀ ପାଖକୁ ଆସନ୍ତି । ପୂଜା 
ଛୁଟିରେ ଅବା ପର୍ବ ପର୍ବାଣିରେ ଆସି ଅରୁନ୍ଧତୀ ହାତରେ ମିଠା ଦେଇଥାନ୍ତି । ଅରୁନ୍ଧତୀ 
ଖୁସିରେ ଗ୍ରହଣ କରିନିଏ । 

ଅରୁନ୍ଧତୀ ଅତି ସାଧାସିଧା ଝିଅଟିଏ । ବାପା ଶୀତ ଦିନେ ପାଟି କରି ତାକୁ କହନ୍ତି, ମୀ, 
ମୋର ଗରମବସ୍ତ ହେଲା କି ନାହିଁ ? ମୀ ପ୍ରତିଦିନ ଚୂଲିମୁଣ୍ଡରେ ତାକୁ ଖୋଜନ୍ତି । କହନ୍ତି 
ଆଲୋ ମାଂ, ପାଣିଟା ଫୁଟିଲାଣି କି ନାହିଁ ଦେଖ | ଚାଉଳ ପକାଇବାକୁ ପଡିବ | ଭାଇମାନେ 
ସେମାନଙ୍କ ସାର୍ଟ ପେଣ୍ଟ ନେଇ ପହଞ୍ଚି ଯାଆନ୍ତି । ଆଜି ବୋତାମ ଛିଣ୍ଡି ଯାଇଛି ଲାଗିବ ତ 
କାଲି ନୂଆ ପେଣ୍ଟଟାଏ ସିଲାଇ ହେବ ! ଅରୁନ୍ଧତୀ ସମସ୍ତଙ୍କର ସବୁକାମ କରେ ।! 

ସାହି ପଡିଶାରୁ ଝିଅମାନେ ଆସି ଅରୁନ୍ଧତୀ ପାଖରେ ଭିଡ ଜମାନ୍ତି । କିଏ ସିଲାଇ ଶିଖୁବ 
ତ ଆଉ କିଏ ଏମ୍ପୋଡରୀ ଶିଖିବ । ସବୁ କଥାରେ କେନ୍ଦ୍ରବିନ୍ଦୁ ସେଇ ଅରୁନ୍ଧତୀ । 

ଯେଉଁଦିନ ଅରୁନ୍ଧତୀ ବି.ଏ. ପାଶ୍‌ କଲା, ତା ପରଠାରୁ ବିପ୍ରବାବୁ ଅନେକ ଆଶା 
ରଖ୍ଥିଲେ ଏ ଝିଅଟି ପାଇଁ । ସେ ଭାବୁଥିଲେ ଝିଅ ଚାକିରିଟିଏ କରିବ । ଆଜିକାଲି ଅନେକ 
ଶିକ୍ଷିତା ଝିଅ ଚାକିରି କରିଲେଣି । ଚାକିରିଟିଏ ପାଇଗଲେ ତାର ସମୟ କଟି ଯାନ୍ତା ଓ 
ପୁର୍ଭିରେ ବି ରହନ୍ତା । ବାହାଘର ପାଇଁ ଚିନ୍ତା ନଥାନ୍ତା 

ପୂଜା ପରେ ପରେ କେତେ ବନ୍ଧୁ ବାନ୍ଧବ ଘରକୁ ଆସିଲେ । ଗାଁର ରଘୁକାକା ବି 
ଆସିଥୁଲେ ! ବିପ୍ରବାବୁ ରଘୁକାକାଙ୍କୁ ନିଜ ଲୋକ ଭଳି ସମ୍ମାନ ଦିଅନ୍ତି । ରଘୁକାକା ଗାଁର । 
ସେ ଯେତେବେଳେ ଆସନ୍ତି ସାଙ୍ଗରେ ତାଙ୍କର ପ୍ରିୟ ଲିଆବଡି ଧରି ଆସନ୍ତି । ବିପ୍ରବାବୁଙ୍କ 
ପରିବାର ପ୍ରତି ରଘୁ କାକାଙ୍କ ଅବଦାନ ଅଧ୍ବକ । 

ସୁବୋଧ ଥରେ ଛୁଟିରେ ଗାଁରେ ଥାଏ । ବିପ୍ରବାବୁ ବାହାରେ ଥାନ୍ତି ¦ ସେ ବର୍ଷ ମରୁଡି 
ପଡିଥାଏ ! ଗାଁର କେତେକ ଅଭାବ ଗ୍ରସ୍ତ ପରିବାରର ଟୋକାଏ ବୁଲିବୁଲି ଚୋରି, ବଦ୍ମାସୀ 
କରୁଥାନ୍ତି । ସୁବୋଧ ସେମାନଙ୍କୁ ବୁଝାଇ ସୁଝାଇ ବାଟକୁ ଆଣିଲା । 

ଘରକୁ ଜଗି ରହିବା ଏବେ ବିପ୍ରବାବୁଙ୍କ ଭଳି ଚାକିରିଆଙ୍କ ପକ୍ଷରେ ସମ୍ଭବ ନୁହେଁ । 
କିଏ କେଉଁ କାମରେ ଗାଁ ଛାଡି ଗଲେ ତାଙ୍କ ଘର ଉପରେ ଆକ୍ରମଣ ହୁଏ । ଯାହା ଟଙ୍କା 
ପଇସା, ଗହଣା ଗାଣ୍ଡି ଥାଏ ତାକୁ ଧରି ଚାଲି ଯାଆନ୍ତି । ମରୁଡି ପଡ଼ିଲେ ଅବସ୍ଥା ସାଂଘାତିକ 
ହୁଏ । ତଥାପି ଗାଁର ମୋହକୁ ସେ ଛାଡି ପାରନ୍ତି ନାହିଁ । 

ସେଥର ସୁବୋଧ ବାରଣ୍ଡାରେ ଟର୍ଚ୍ଟଟାକୁ ଧରି ଶୋଇଥାଏ ! ପାଖରେ ବୁଢ଼ୀ ମା 
ଶୋଇଥାନ୍ତି । ହଠାତ୍‌ ରାତି ଅଧରେ ଧଡଧଡ ଶବ୍ଦ ଶୁଭିଲା ! ସମସ୍ତେ ଚେଇଁ ଉଠିଲେ । 
ସୁବୋଧ ଉଠି ଦେଖିଲା, ଗମ୍ଭୀରିଘର ଭିତରୁ ଶବ୍ଦ ଆସୁଛି । ଟର୍ଚ୍ଚ ମାରି ଗମ୍ଭିରି ଘର ଆଡେ 
ଗଲା | ଭିତର ଖୋଲି ଦେଖିଲା, ସିନ୍ଧି ହୋଇଛି । ପାଟି କଲା, “ ମାଆ-ମାଆ, ଦେଖ ନକୁଳ 
ଚୋର କେମିତି ଗାମୁଛା ପକାଇ ସିବ୍ି ମୁହଁରେ କଗିଛି ।” | 

ହୋ ହଲ୍ଲା ଭିତରେ ନକୁଳ ପ୍ରାଣ ବିକଳରେ ଘର ଛାଡି ଚାଲିଗଲା । ସେ ବର୍ଷ ସେମିତି 
କଟିଲା । ଥାନାରେ ଏତେଲାଟିଏ ଦିଆ ଯାଇଥଲା | କିନ୍ତୁ କିଛି ହେଲାନି । 

ତା ପରବର୍ଷ କଥା । ଲଗାତାର୍‌ ଗଜାମରୁଡି ସାଙ୍ଗକୁ ଫସଲ ନଷ୍ଟ । ବିପ୍ରବାବୂଙ୍କ ପରିବାର 
ଉପରେ ଯେଭଳି ଦୁଷ୍ଟଗ୍ରହର ପ୍ରଭାବ ପଡ଼ିଥିଲା । ସବୁ ଚୋରି ହୋଇଥଲା । କିଛି ରହିଲା 
ନାହିଁ । ପୋଲିସ୍‌ ପାଖକୁ ଯେତେ ଦୌଡାଦୌଡି କଲେ ବି, ଫଳ କିଛି ହେଲା ନାହିଁ । ବରଂ 
ହଇରାଣ ହରକତ ହେବା ସାର ହେଲା | ତାଙ୍କର ଚୋରିଯିବା ଘଟଣା ପରେ ପରେ ଗାଁରେ 
ଆଉ ଦୂଇ ଚାରି ଘରେ ମଧ୍ୟ ଚୋର ପଶିଥିଲେ । ସମସ୍ତେ ମୁଣ୍ଡରେ ହାତ ଦେଇ ବସିଲେ । 

ସମୟର ଗତି ସେମିତି ବଢ଼ି ଚାଲିଥାଏ । 

ବିପ୍ରବାବୁ ସେଇ ବିପ୍ରବାବୁ ହୋଇ ରହିଗଲେ | ଚାକିରି, ମାସ ଶେଷରେ ଦରମା, ତା 
ପରେ ପରେ ଘରର ଦାୟିତ୍ଵ । ସେ କାହାର ସ୍ବାମୀ ତ କାହାର ପୁଣି ପିତା, କାହାର ମାମୁଁ ତ 
କାହାର ଦାଦା | ତା ସହ କଳାକାରର ସଂଘର୍ଷମୟ ଜୀବନ ! 

ସବୁଠି ମିଳିମିଶି ଚଳିବାକୁ ପଡିବ । ଏକ ବିଂଶ ଶତାବ୍ଦୀର ପରିବର୍ରଭିତ ଦୁନିଆ ସହିତ 
ଖାପ୍‌ ଖୁଆଇ ନିଜର ଗତିପଥ ସ୍ପିର କରିବାକୁ ହେବ । 

ଦିନେ ଦିନେ ସନ୍ଧ୍ୟାରେ ଘରେ ବସି ସଙ୍ଗୀତର ଚର୍ଚ୍ଚା କରି ସାରିବା ପରେ ଶୁଣାଯାଏ 
ବିପ୍ରବାବୃଙ୍କ ମନର କଥା । ସେ ବନ୍ଧୁମାନଙ୍କ ଆଗରେ ବସି ଗପନ୍ତି । ଘର ଓ ପରିବାର 
କଥା, ବନ୍ଧୁ ବାନ୍ଧବ କଥା ସଙ୍ଗରେ ପରିବର୍ଭିତ ଦୁନିଆଁର କଥା କହନ୍ତି ! କହନ୍ତି ମୋର 
ଜୀବନର ପରିଧବ ଅଛି କିନ୍ତୁ ତାର ସୀମା ନାହିଁ । ଏହା ସମୟର ପ୍ରଭାବରେ କେତେବେଳେ 
ସଂକୁଚିତ ତ କେତେବେଳେ ପ୍ରସାରିତ | ଏଣୁ ତାଙ୍କ ପ୍ରତି କଦାଚିତ ଅସୂୟା ଭାବ ପ୍ରକଟ 
ନ କରିବାକୁ ଅନୁରୋଧ କରନ୍ତି । 

ଦିନକର ଘଟଣା । ଗାଁରୁ ରଘୁ କାକା ଆସି ସନ୍ଧ୍ୟାରେ ଘରେ ପହଞ୍ଚିଲେ | ରଘୁ କାକା ବଡ 
ଅଜବ ଲୋକ | ନା ଚିଠି, ନା ଖବର ହଠାତ୍‌ ଆସି ଘରେ ହାଜର | ସୁନନ୍ଦା ଦେବୀ ତାଙ୍କୁ 
ଦେଖି ଘର ଭିତରକୁ ଚା ତିଆରି କରିବା ପାଇଁ ଚାଲିଗଲେ | 

ବିପ୍ରବାବୁ କିଛି କହିବା ପୂର୍ବରୁ ରଘୁ କାକା ଆରମ୍ଭ କଲେ, ବୁଝିଲୁ ବିପ୍ର ! ତୋ ପାଖକୁ 
ଆଜି ଗୋଟିଏ ଜରୁରୀ କାମ ନେଇ ଆସିଥୁଲି ! 

କ”ଣ କଥା ଦାଦା ? ବିପ୍ରବାବୁ ପ୍ରଶ୍ନ କଲେ । 

ଆରେ ଆମ ଗୋଲକ, ଯିଏ କଟକ ମେଡିକାଲରେ ଡାକ୍ତର ହେଇଛି, ସେ କୁଆଡେ 
ଗୋଟିଏ ପାତ୍ରର ଖୋଜ୍‌ ଖବର ନେଇଛି । ଗଲା ଦୀପାବଳୀରେ ଗାଁକୁ ଆସିଥୁଲା ଯେ-- 

ଓଃ ଆମ ଅରୁନ୍ଧତୀ କଥା କହୁଛ ତ ? ବିପ୍ରବାବୁ କହିଲେ ! 

କଣ ତୁ ବୁଝୁଛୁ' କେଜାଣି ! ଆରେ ଅରୁନ୍ଧତୀକୁ ଆଉ କେତେ ଦିନ ଏମିତି ରଖୁହେବ ? 
ତୁ ତ ଜାଣିଛୁ, ଝିଅମାନେ ଗୁଆ ଘିଅ | ଯେତେ ଦିନ ଅଧ୍ବକ ରଖିବ ସେ ସେତିକି....! 

ଭିତର, ଘର ଆଡ଼ୁ ବିପ୍ରବାବୂଙ୍କ ପତ୍ନୀ ବାହାରୁ ବାହାରୁ କଥା ସବୁ ଶୁଣି ସାରି କହିଲେ, 
ହଁ ଦାଦା, ୟାଙ୍କୁ ଟିକିଏ ବୁଝାଅ | ଝିଅ କଥା ମୋର ମନକୁ ମଧ୍ଯ ଓଜନ କରି ରଖୁଛି | ଏଣେ 
ୟାଙ୍କର ଏକା ଜିଦ୍‌ ଯେ, ସେ ପି.ଜି. ପରୀକ୍ଷା ଦେଇ ଭଲ ଚାକିରି ଖୋଜିବ । 

ଓଃ, ହୋ | ତୁମେ କାହିଁକି ମୁଣ୍ଡ ଖେଳାଉଛ କହିଲ ? ଗଲ, ଦୂଇ କପ୍‌ ଚା କରି ଆଗେ 
ଆଣି । ରଘୁ କାକା କହିଲେ । 

କିଛି ସମୟ ନୀରବରେ କଟିଯିବା ପରେ ବିପ୍ରବାବୁ କିଛି କହିବାକୁ ଆରମ୍ଭ କରିବା 
ପୂର୍ବରୁ ରଘୁ କାକା କହିଲେ, କଥା କ'ଣ ? ଆଜି ସୁବୋଧ ଆଉ ଅରୁନ୍ଧତୀ ଦୁହେଁ କଣ 
ନାହାନ୍ତି ନା କ'ଣ ? 

ହଁ ଦାଦା, ସେମାନେ କଂ ଣ ଟି.ଭି.ରେ ଗୀତ ବୋଲିବେ ଯେ, କଟକ ଯାଇଛନ୍ତି । ଏ ତ 
ଛୋଟିଆ ସହରଟିଏ । କଟକରୁ ସିଧା ବସ୍‌ ବୋଇଲେ ମାତ୍ର ଦୂଇଟା ¦! ବୋଧହୁଏ ଫେରୁଥିବେ । 

ଠିକ୍‌ ଏତିକି ବେଳେ ଦାଣ୍ଡ ଦୁଆରେ ଚପଲ ଖୋଲି ରଖିବାର ଶହ ଶୁଭିଲା ! 

ସୁବୋଧ ଆଉ ଅରୁନ୍ଧତୀ ଘର ଭିତରକୁ ପଶି ଆସୁ ଆସୁ ନମସ୍ବାର ଜଣାଇଲେ ରଘୁ 
କାକାଙ୍କୁ ! 
କଣ କିରେ ସୁବୋଧ ? କଟକରୁ ବୋଧହୁଏ ଶେଷ ବସ୍‌ ଧରିଲ । ବିପ୍ରବାବୁ 
ପଚାରିଲେ । “ହୁ ବାପା” କହି ସୁବୋଧ ମୁହଁ ହାତ ଧୋଇବାକୁ ଘର ଭିତର ଅଗଣା 
ଆଡେ ଗନ୍ଧା । 

ଖାଲି ଝିଅ ପାଇଁ ଚିନ୍ତା ନା ଏ ବାଡ଼ୁଅ ପୁଅ କଥା ମଧ୍ଯ ଟିକେ ଟିକେ ଚିନ୍ତା କରୁଛୁ ବା ? 
କହି ରଘୁ କାକା ବିପ୍ରବାବୁଙ୍କ ଆଡେ ଦୃଷ୍ଟି ନିକ୍ଷେପ କଲେ । 

ହଁ କାକା ଠିକ୍‌ କହିଲ | ପୁଅ ବାହାଘର ସାମାନ୍ୟ କଥା ବୋଲି ବେଳେ ବେଳେ ମନେ 
ହେଉଥିବ ! କିନୁ ତା' ନୂହ । ପୁଅ ଝିଅ ସମାନ କଥା । 

ଠିକ୍‌ କଥାଟେ କହିଲୁରେ ବିପ୍ର । ଗତ କାଲି ଗାଁରୁ ଆସିଲାବେଳେ ସରୋଜ ଘରକୁ 
ଯାଇଥୁଲି | ତା'ର ଦୁଇ ଝିଅ, ତିନି ପୁଅ ମଧ୍ୟରେ ଦୁଇ ଝିଅଙ୍କ ଆଉ ଚିନ୍ତାକ”ଣ | ସେମାନଙ୍କୁ 
ବିବାହ ଦେବା ପରେ ମଧ୍ଯ ସରୋଜର ଝିଅଘର ସହ ସମ୍ପର୍କ ଠିକ୍‌ ଅଛି ! କିନ୍ତୁ ତିନି ପୁଅରୁ 
ଦୁଇ ପୁଅ ଅବିବାହିତ ରହିଛନ୍ତି । ସତେ ଯେମିତି ସେମାନଙ୍କର ଏ ସମାଜରେ କିଛି ନାହିଁ 
କେବଳ ନିଜର ଜୀବନଟା ଛଡା । ତୁ ଯାହା କହ ବିପ୍ର ସରୋଜ କିଛି ଠିକ୍‌ କଲାନି । ତା 
ସାନ ଦୁଇ ପୁଅଙ୍କର ବିବାହ କାମଟା ଆଜି ସୁଦ୍ଧା ବାକି ରଖିଲା ! 

ଆଗରେ ଖବର କାଗଜଟିଏ ଦେଖୁ ଦୁହେଁ କିଛି ସମୟ ନୀରବ ରହିଲେ ! 

ବିପ୍ର ଏଇଟା ଅଜିର ଖବର କାଗଜ ତ | କାହିଁ ଟିଜିଏ ଦେଲୁ ପଢ଼ିବା ରଘୁ କାକା କହିଲେ | 

କଣ ଆଉ ଖବର ବାହାରି ଥିବ ଯେ ? ସେଇ ଯୌତୁକ ନିର୍ଯ୍ୟାତନା କଥା ଆଉ କିଛିଟା 
ଅତିରଞ୍ଜିତ କଥା ! କିମ୍ବା କେଉଁ ଦଳ ସରକାରରେ ରହି କଣ କରୁଛି, ଏୟାତ ? ଦୀର୍ଘ 
ଶ୍ଵାସଟିଏ ପକାଇ ବିପ୍ରବାବୁ ଏକଥା କହୁ କହୁ ଖବର କାଗଜଟା ରଘୁ କାକାଙ୍କ ଆଡକୁ 
ବଢ଼ାଇ ଦେଇଥିଲେ । 

ବାହାରେ ଝିପିଝିପି ବର୍ଷା ଆରମ୍ଭ ହୋଇ ଯାଇଥଲା । ଲଗାଣ ବର୍ଷା ହବନା କଣ ! 
ଆକାଶ ଦୁଲୁକି ଉଠୁଛି । 

ବିପ୍ରବାବୁ ଚଷମା କାଚଟାକୁ ପୋଛୁ ପୋଛୁ ରଘୁ କାକାଙ୍କୁ ପଚାରିଲେ ଆଛା, ଆମ 
ଅରୁନ୍ଧତୀ ପାଇଁ ଯେଉଁ ପାତ୍ର କଥା କହୁଥିଲ ସେ କଣ କରୁଛନ୍ତି ? 

ଗୋଲକ ତ ଗତ ଦୁଇବର୍ଷ ହେଲା କଟକ ହସ୍ପିଟାଲରେ ଅଛି । ସେ କୁଆଡେ ଗୋଟିଏ 
ଡାକ୍ତର ବର ଯୋଗାଡ କରିଛି । ପିଲାଟା ରୂପରେ ଯେମିତି ଗୁଣରେ ମଧ୍ଯ ଠିକ୍‌ ସେମିତି । 
ରଘୁ ବାବୁ କହିଲେ । 

ଆଛା ! ବିପ୍ରବାବୁ ସନ୍ତୋଷ ପ୍ରକଟ କଲେ ! 

ପିଲାଟିକୁ କୁଆଡେ ଆମ ଗୋଲକ ପସନ୍ଦ କରିଛି । ଗୋଲକ ବୁର୍ଲାରେ ରହି ପାଠ 
ପଢ଼ାଇବା ସମୟରେ ପିଲାଟା ସେଠି ଏମ୍‌.ବି.ବି.ଏସ୍‌. ପାଠ ପଢୁଥିଲା | ବର୍ଭମାନ ବୃହ୍ଧପୁର 
ପାଖରେ ପୋଷିଂ ହୋଇଛି । ସରକାରୀ ଚାକିରି ସାଙ୍ଗକୁ ପ୍ରାଇଭେଟ ପ୍ରାକଟିସ୍‌ ମଧ୍ଯ କରୁଛି । 
ଏଣୁ ତାର ରୋଜଗାରପାତି ଭଲ ଅଛି । ତୁ ଯଦି ରାଜି ହେଉ ତେବେ.... ରଘୁ କାକା ଏମିତି 
କହି ପୁନର୍ବାର ଖବର କାଗଜ ଆଡକୁ ମୁହଁ ଫେରାଇଲେ ! 

ମୁଁ ଆଉ ଅଧୁକ କଂ ଣ କହିବି କାକା ? ଆମ ଶ୍ରୀମତୀ ଯଦି ରାଜ୍ଚି ହୁଅନ୍ତି ଏବଂ ଅରୁର 
ଯଦି ପୁଅ ପସନ୍ଦ ହୁଏ, ତେବେ ଆମେ ଆଉ ଅରାଜି ହେବାର ପ୍ରଶ୍ନ କେଉଁଠି ଉଠୁଛି ? 
ବିପ୍ର ବାବୁ ଏତିକି କହିଲେ । 

ହଁ, ଆଜିକାଲିକା କଥାତ ! ପାତ୍ରର ଯଦି ଟି.ଭି., ଫ୍ରିଜ୍‌ କିମ୍ଭା ସୁଟର ଇତ୍ଯାଦି 
ଦରକାର ହୁଏ ତେବେ ଆମେ କଣ ସେତିକି ଦେଇ ପାରିବା ନାହିଁ ? କଣ ବା ଆଉ ବାକି 
ରହିଲା ? ଜାତକ ମିଳାମିଶା କଥା। ସେ କାମ ମୁଁ ବୁଝିବି । ରଘୁ କାକା କହିଲେ | 
ବିପ୍ରବାବୁ ନୀରବରେ ହଁ ଟିଏ ମାରିଲେ । 


ରଘୁ କାକା ଯିବାର ଦୂଇଦିନ ବିତି ଗଲାଣି । ଖବର କିଛି ଆସିନାହିଁ । 

ଠିକ ସ୍ଵାଧୀନତା ପରର ଭାରତ ଇଏ ନୂହଁ ଯେ, କେବଳ ସଚ୍ଚୋଟ ଭଦ୍ରଲୋକ ହିଁ ଏ 
ସମାଜରେ ମିଳିବେ । ଝିଅ ପୁଅର ବାହାଘର ବ୍ୟବସ୍ଥା କରିବେ । ସବୁ କଥାରେ ହାତ 
ଚିକଣ | 

ପ୍ରତିଦିନ ରାଜ୍ୟରେ ଯୌତୁକ ନିର୍ଯ୍ୟାତନା ବଢ଼ି ବଢ଼ି ଚାଲିଛି । ତା ସହ ବଧୂହତ୍ୟା, 
ବଧୁପୋଡି ଘଟଣାମାନ ଘଟୁଛି । ନାରୀ ମୁକ୍ତି, ନାରୀ ସ୍ଵାଧୀନତା ତଥା ନାରୀର ଆତ୍ସସମ୍ମାନକୁ 
କ୍ଷୁର୍ଣ୍ଣ କଲାଭଳି ଘଟଣାମାନ ପ୍ରତିଦିନ ବଢ଼ିବାରେ ଲାଗିଛି । ବିବାହ ଯୋଗ୍ୟା ଝିଅର ବାପା 
ମା'ଙ୍କ ମୁଣ୍ଡ ଓଜନ ହୋଇ ଯାଉଛି 

ବିପ୍ରବାବୁ ଅଫିସରୁ ଫେରି ସେଦିନ ସନ୍ଧ୍ୟାରେ ଚା କପେ ଧରି ଅଗଣାର ଗଛ ସବୁକୁ 
ଲକ୍ଷ୍ୟ କଲେ । ଗଛକୁ ଭରାଦେଇଥିବା କେତେ ପୁରୁଣା ଖୁଣ୍ଡି ପୋକଖାଇ ଗଲାଣି | ଆଉ 
କେତେ ଗଛ ସାର ଅଭାବରୁ ମରି ଗଲେଣି | ଗଛ ଲତାର ଯତ୍ନ ନେବାକୁ ହେବ । 

ବିପ୍ରବାବୁଙ୍କ ଧର୍ମପତ୍ନୀ ପଚାରିଲେ, କଥା କ”ଣ ? ଏମିତି ସେଠି ଚୁପ୍ଚାପ୍‌ ବସି କଣ 
ଚିନ୍ତା କରୁଛ ? 

ନା ନା ସେ ସବୁକିଛି ନୁହେଁ । ବର୍ଭମାନ ଅରୁର ବାହାଘର କଥା ହିଁ ମୁଣ୍ଡରେ ପଶିଛି । 
ରଘୁ କାକା ଆସନ୍ତୁ । ସଂକ୍ରାନ୍ତି ଆଡକୁ ଆସିବେ ତ । ପୂର୍ବରୁ ଅରୁର ଜାତକଟା ଟିକିଏ 
ବାହାର କରି ଦେଇଥିବ | ତୁମ ଭାଇର ଛାତ୍ର ଜଣେ କ”ଣ ଡାକ୍ତର ଅଛି । ତାଙ୍କ ଆଡ଼ୁ ଆଗ 
ପ୍ରସ୍ତାବ ଆସିଛି ବୋଲି କହୁଥିଲେ । ବିପ୍ରବାବୁ କହିଲେ ! 

ସୁନନ୍ଦା ଦେବୀ କହିଲେ, ହଉ ଠିକ୍‌ ଅଛି | 

ଏଇ ସେଇ ' ଅରୁ ଯିଏ ବାପାଙ୍କ କୋଳରେ ମୁଣ୍ଡ ଗେଞ୍ଜି ସାନବେଳେ ଶୋଇ ପଡିଥାଏ ¦ 
ବାହାରେ ବର୍ଷାର ଆଗମନକୁ ଆଦୌ ସହ୍ୟ କରି ନପାରି ମା ଓ ବାପାଙ୍କୁ ଭିଡି ଧରେ । 

ପିତ୍ଧ ହୃଦୟ କେବଳ ବୁଝେ ସେଇ ଗୁଲୁ ଗୁଲିଆ, ଚୁଲୁବୁଲିଆ ସାନ ଝିଅଟିର ଭୟମିଶା 
ଆଖ୍ମର କଥା । 

କଂଣ ହଠାତ୍‌ ଭାବୁକ ହେଲ ନା କ”ଣ ବା ? ସୁନନ୍ଦା ଦେବୀ ପାଟି କରି ବିପ୍ରବାବୁଙ୍କ 
ଚିନ୍ତନ ରାଜ୍ୟରେ ଚହଳ ସୃଷ୍ଟି କଲେ । 

୧୦୦ 2ନ ଏକ ସକା/ନ 


ନାଁ ମ ! କଥା କଣ କି ? 

କଥା ଆଉ କଂଣ ? ତୁମେ ତ ବଡ ଭୋଳା ଲୋକ ମୁଁ ଦେଖୁଛି ¦ ଝିଅ ବାହାଘର କ'ଣ 
କଣ୍ଢେଇ ଖେଳ ? ସୁନନ୍ଦା ଦେବୀ କହିଲେ । 

ଆଉ କଣ କରିବି କହିଲ ? 

ଥାଉ ସେ ସବୁ କଥା । ତୁମେ ଆଗ ଟି.ଭି. ଖଣ୍ଡିଏ, ସଟର ପାଇଁ ଟଙ୍କା ଆଉ ସୋଫା 
କୁସନ ଆଦି ଡାକ୍ତର ବରକୁ ଯାହା ଯାହା ଶୋଭା ପାଇବ, ସେସବୁ ଯୋଗାଡ କର ! ବାକି 
କଥା ମୁଁ ପରେ ହେଜେଇ ଦେବି | ତୁମେ ଆଗେ ଏତିକି ପାଇଁ କେଉଁଠି କେମିତି କିଛି ଟଙ୍କା 
ଯୋଗାଡରେ ଲାଗିପଡ । ସୁନନ୍ଦା ଦେବୀ ଏମିତି କହି କହି ଘର ଭିତରକୁ ଚାଲିଗଲେ | 

ବିପ୍ରବାବୁଙ୍କ ଆଗରେ ସବୁ ଯେମିତି ଧୂଆଁଳିଆ ଦେଖାଗଲା । ସମାଜ, ମଣିଷ, 
ମାନବିକତା, ସ୍ବେହ, ଶ୍ରଦ୍ଧା ଆଉ ସର୍ବଶେଷରେ ଯଦି ତାଙ୍କର ଶିକ୍ଷିତ ଭାବି ଜୋଇଁ ପୁଅଟି 
ତାଙ୍କର ଅଲିଅଳି, ଗୁଣବତୀ ଝିଅର ରୂପଗୁଣକୁ ନ ଚାହିଁ ଏଇ ବସ୍ତୁ ପଛରେ ବା ଟଙ୍କା 
ପଛରେ ଗୋଡାଇଥିବ, ତା ହେଲେ ତ କଥା ସାରିଲା | 

କିଛି ସମୟ ଯିବା ପରେ ପୁଣି ବିପ୍ରବାବୁଙ୍କ ଆଖୁ ଆଗରେ ଝିଅର ସୁଖ ସଂସାରର 
ଚିତ୍ରପଟ୍ଟ ଭାସି ଉଠିଲା । 

ଆଉ ଯଦି ପାତ୍ର ଅପାତ୍ର ହୁଏ, ତାହା ହେଲେ ସେ ନିଜେ ଶିବ ହୋଇ ବିଷ୍ଣୁଙ୍କର 
ସଂରଚନାକୁ ତାଣ୍ଡବ ଲୀଳା କରି ନଷ୍ଟଭ୍ରଷ୍ଟ କରିଦେବେ 1 ଛାଡିବେ ନାହିଁ | 

ନା, ନା, ସେ ଏହା କଦାଚିତ୍‌ କରିପାରିବେ ନାହିଁ । ପିତା ହୋଇ ଆଜି ସମାଜରେ 
ତାଙ୍କର ମଧ୍ଧ କିଛି ଦାୟିତ୍ଵ ଅଛି, କର୍ଭବ୍ଯ ଅଛି । କେବଳ ନିଜର ଦୃଷ୍ଟିକୋଣରୁ ସବୁକଥା 
ଦେଖିଲେ ସେ ସ୍ବାର୍ଥବାଦୀ ବୋଲି ପରିଚିତ ହେବେ ସିନା ।! 

ବିପ୍ରବାବୁଙ୍କର ମନ ହେଉଥଲା ବୁକୁ ଫିଟାଇ ପାଟି କରି ଅଲିଅଳି କନ୍ୟା ଅରୁକୁ ପାଖକୁ 
ଡାକିବେ ଆଉ କହିବେ, ଆଲୋ ମା, ମୋ ହୃଦୟକୁ ଟିକେ ଚାହାଁ । ଦେଖ୍‌ କେତେ 
ଉଦ୍‌ବେଳିତ ମୁଁ ନ ହେଉଛି । ମୋତେ ଭୁଲ୍‌ ବୁଝିବୁ ନାହିଁ ଲୋ ମା | ମୁଁ ତୋର ଭବିଷ୍ୟତର 
ସୁଖ ସଂସାରରେ କୌଣସି ବିଘ୍ଵର ସାମନା କରିପାରିବି ନାହିଁ ! 


ସେତେବେଳକୁ ରାତ୍ରିର ଏକ ଘଣ୍ଟା ପ୍ରହର । ବାହାରେ କୁକୁରର ଚିକ୍କାର ଶୁଭୁଥାଏ । 
ଚନ୍ଦ୍ରାଲୋକରେ ଉଦ୍‌ଭାସିତ ଆକାଶରୁ ଚନ୍ଦ୍ର କିରଣର ରେଖାଟିଏ ଆସି ବିପ୍ରବାବୂଙ୍କ ପାଖରେ 
ଥିବା ଶିବଙ୍କ ମୁର୍ରି ଉପରେ ପଡିଥାଏ । 
କିଛି ସମୟ ପରେ ଲମ୍ବା ବାହାଘର ଲିଷ୍ଟଟିଏ ବଢ଼ାଇ ଦେଲେ ବିପ୍ରବାବୁ ସୁନନ୍ଦା ଦେବୀଙ୍କ 
ହାତକୁ । ଆଉ ଠିକ୍‌ ଏତିକିବେଳେ ଅଚାନକ ପହଞ୍ଚିଗଲେ ରଘୁକାକା ଓ ସେମାନଙ୍କ 
ଆଲୋଚନାରେ ଯୋଗ ଦେଲେ ! 

ନ ଏକ ସକ/ନ୦ ୧୧ 


ବିପ୍ରବାବୁଙ୍କ ପୁଅ, ସୁବୋଧ କୁଆଡେ ଥିଲା କେଢାଣି, ଗୋଟିଏ ଟେପ୍‌ ରେକର୍ଡର ଧରି 
ଘର ଭିତରକୁ ପଶିଆସିଲା ଓ ଏମାନଙ୍କ କଥା ମଝିରେ ଅଭଦ୍ରଙ୍କ ଭଳି ପାଟି କରି କହିଲା, 
ସେ ସବୁ ଜିନିଷ ଆମ ଅରୁର କାମରେ ଲାଗିବ ନା କଣ କାକା ? ସୁଟର ହେଲେ ବରପାତ୍ର 
ଚଢ଼ିବ | ସନ୍ଧ୍ୟାରେ ଅରୁ ମଧ୍ଯ ତା ସହିତ ବସି, କୁଆଡେ ବୁଲି ଯାଇପାରେ | ସେମିତି ଟି.ଭି. 
ନେଲେ ଘରେ ତାଙ୍କର ଉପକାରରେ ଲାଗିବ । ଆମ ଅରୁ ମଧ୍ଯ ସେ ଟି.ଭି. ବସି ଦେଖିବ । 
ନା କ'ଣ କହୁଛ ? 

ଆରେ ସୁବୋଧ କିରେ....., ରଘୁ କାକା କହିଲେ | 

ସୁବୋଧଟା ଠିକ୍‌ ତାର ଜେଜେବାପା ଭଳିଆ । କଥା ମଝିରେ କଥା କହିବା ତାର 
ଅଭ୍ୟାସ । ଠିକଣା ଜାଗାରେ କ”ଣ ନାଇଁ କଣ କହି ବସିବ । ଦେଖୁନ କେମିତି ,ଟେପ୍‌ 
ରେକର୍ଡରଟାରେ କଣ ତାର ଗୀତ ରେକଡିଂ ହୋଇଛି ଯେ, ସେ ଗୀତ “ଟେପ୍କୁ ଧରି ଆସି 
ଏଠି ହାଜର | 

ହଁ, କିନୁ ଏ ସୁମଧୁର ସଙ୍ଗୀତ ବର୍ରମାନ କ”ଣ ରଘୁ କାକା ଶୁଣି ପାରିବେ ? “ଅନ୍ତତଃ 
କିଛିଦିନ ଅପେକ୍ଷା କରିବାକୁ ପଡିବ ଏ ଟେପ୍‌ ଶୁଣିବାକୁ” କହି ସୁବୋଧ ଦାଣ୍ଡବାଟ ଦେଇ 
ବାହାରି ଯିବା ଆଗରୁ, ଟେପ୍ଟିକୁ ଘର କୋଣରେ ପଡିଥିବା ଟେବୁଲ ଉପରେ ଥୋଇ 
ଦେଇ ଚାଲିଗଲା । ଗଲାବେଳେ କହି କହି ଗଲା ଯେ, ଆଜି ତାର ` ଆସିବାଟା ଟିକିଏ 
ଡେରି ହୋଇପାରେ । କାରଣ ତାର ଆଜି ଫାଇନାଲ ରିହରସେଲ୍‌ ଅଛି ଗୋଟିଏ ସଙ୍ଗୀତ 
ଆସର ପାଇଁ । 

ଦେଖୁଛୁ ବିପ୍ର । ଏ ସୁବୋଧର ମୁହଁ କେମିତି ଦିନକୁ ଦିନ ବଢ଼ିବାରେ ଲାଗିଛି ? 
ଆରେ... ହେ.... ମୁଁ ବୋଲି ସିନା କିଛି କହିବି ନାହିଁ । ଯଦି ମୋ ଜାଗାରେ ଆଉ କିଏ 
ହୋଇଥାନ୍ତା, ସିଏ କ”ଣ ଏମିତି ଚୁପଚାପ୍‌....., ଅଧୁକ କିଛି କହିବା ପୂର୍ବରୁ ସୁନନ୍ଦା ଦେବୀ 
ରଘୁ କାକାଙ୍କର କଥା ଉପରେ କହିଲେ, 'ଛାଡ କାକା, ପିଲା ଲୋକଟା | ତାକୁ କ୍ଷମା କରି 
ଦିଅ । 

ବିପ୍ରବାବୁ ସବୁ ଘଟଣାର ମୁକସାକ୍ଷୀ ଭଳି ଅନାଇ ରହିଥିଲେ । ଶେଷରେ ବାଷ୍ପରୁଦ୍ଧ କଣ୍ଠ 
ସ୍ଵରରେ ଆସ୍ତେ ଆସ୍ତେ କହିଲେ, କ”ଣ କହୁଥଲିଟି ରଘୁ କାକା । ଶୁଣିଲି, ସେମାନେ 
ଜାତିରେ ଆମ ସୁନୀତିପୁରର ହଳୁଆ ବ୍ରାହ୍ମଣ ଗୋଷ୍ଠୀର । ସେମାନେ ତ ତାହାହେଲେ, ମୁଁ 
ଜାଣିବାରେ ଆମ ଗୋଷ୍ଠୀର ହେଲେ ! 

ହଁ, ସେୟା ନୂହଁତ ଆଉ କଣ ? ମୁଁ ସିନା ଆମ ଗୋଲକ ସହ ସବୁବେଳେ ସମ୍ପର୍କ 
ରଖିଛି ବୋଲି ଏମିତି ଗୁଣର ରୂପର ପିଲାଟିଏ ମୋ ଆଖ୍ଳରେ ପଡିଲା । ରଘୁ କାକା କଥା 
କହୁ କହୁ ପାନ ଖଲଟିଏ କାନରେ ଛୁଆଁଇ ପାଟିରେ ପକାଇଲେ | 

ସୁନନ୍ଦା ଦେବୀ ଥରେ ବିପ୍ରବାବୁଙ୍କୁ ଏବଂ ଆଉ ଥରେ ରଘୁ କାକାଙ୍କୁ ଅନାଇ କହିଲେ, 
ବୁଝିଲ କାକା, ଇୟେ ଆମର ବଡ ହେଳା ପ୍ରକୃତିର ଲୋକ । ତୁମେ ଯଦି କଥାଟାକୁ ଆଗକୁ 
ନ ବଢ଼ାଅ, ତେବେ ଜାଣ ଇୟେ ମଧ୍ଯ କିଛି କରିପାରିବେ | ଝିଅ ଯେତେବେଳେ ଆମର 
ଆମେ, ଯଦି ଚିନ୍ତା ନ କରିବା ତେବେ ଆଉ କିଏ ବୁଝିବ କହିଲ ? 

ମୁଁ ଅବା କଣ ? ଛାଡ ସେ କଥା | ଯଦି ପୁଅ ଘର ରାଜି, ତେବେ ରଘୁ କାକା ଯାଇ 
ସେଠି କଥାଟାକୁ ପକ୍କା କରି ଦିଅନୁ । ମୁଁ ପ୍ରସ୍ତାବରେ ଅରାଜି ନୁହେଁ । ଏତିକି କହି ବିପ୍ରବାବୁ 
ସାମାନ୍ୟ ଇତଃସ୍ତତ ହେଲେ | 

ବିପ୍ର ଯାହା କହୁଛି ତା ମଧ୍ଯ ଠିକ୍‌ | ତୁମେ ଝିଅର ଟିପ୍ଣୀ ଆଉ ଜାତକଟା ବାହାର କରି 
ରଖୁଛ ତ ? ମୋତେ ଆଜି ଦେଇ ଦିଅ । ତେଣେ ଗାଁ ବସ୍‌ ଯଦି ଫେଲ୍‌ ହୋଇଯାଏ 
ତେବେ ବଡ ମୁସ୍ଲଟିଲ୍‌ । ରଘୁ କାକା କହିଲେ ! 

ସୁନନ୍ଦା ଦେବୀ ଉଠିଲେ ଜାତକ ପାଇଁ । 

ସୁନନ୍ଦା ଦେବୀ ଯିବା ପରେ, ରଘୁ କାଜା ବିପ୍ରବାବୁଙ୍କ ଆଡକୁ ଅନାଇଲେ | ବାହାରେ 
ସେତେବେଳେ ଝଡିପୋକଙ୍କ ପ୍ରାଦୁର୍ଭାବ ବଢ଼ିଯାଇଥାଏ ! ଝଡ ବର୍ଷା ହେବ ନା କ'ଣ 

ବିପ୍ରବାବୁ କିନ୍ତୁ ନୀରବ ନିଶ୍ଚଳ । ସେ ବା କ”ଣ କହିବେ ? ଭଗବାନ ଯାହା କରନ୍ତି 
ବୋଧହୁଏ ପ୍ରାଣୀର ମଙ୍ଗଳ ନିମନ୍ତେ । ତଥାପି ପଚାରିଲେ, ଆଛା କାକା, ତୁମେ ସେ ପୁଅର 
ଚାଲିଚଲଣ ବିଷୟରେ ସବୁ ଠିକ୍‌ ଠିକ୍‌ ଜାଣିଛ ତ ? 

ଆରେ....ରେ.... ତୁ ଆହୁରି ସନ୍ଦେହମୁକ୍ତ ହୋଇନାହୁଁ ? ତୁ ବିବାହର ଶୁଭାଶୁଭ 
ଫଳାଫଳ ପାଇଁ ନିଃସନ୍ଦେହ ରହ । କୌଣସି ଆଶଙ୍କାକୁ ମନରେ ପ୍ରଶୟ ନ ଦେଇ ମୁଁ 
କହିବା ମୁତାବକ କରିଚାଲ । ପିଲାଟିର ଗାଁକୁ ମୁଁ ନିଜେ ଯାଇ ତାଙ୍କ ଘରେ ଦୁଇଦିନ ରହି 
ପରା ଫେରିଛି ! ଆଉ ତୁ ଏତେଟା ବ୍ୟସ୍ତ କାହିଁକି ହେଉଛୁ ? ରଘୁ କାକା କହିଲେ | 

ଏତିକି ବେଳେ ସୁନନ୍ଦା ଦେବୀ ହାତରେ ଜାତକ ଧରି ମୁଣ୍ଡରେ ଓଢ଼ଣା ପକାଇ ଘର 
ଭିତରୁ ଆସିଲେ । 

ଅରୁନ୍ଧତୀ ମା'ଙ୍କ ପଛେ ପଛେ କବାଟ ଯାଏଁ ଆସିଲା । କିନ୍ତୁ ବାପା, କାକା ଇତ୍ଯାଦିଙ୍କ 
ଆଗକୁ ଆସିବାର ସାହସ ସେ କରି ପାରିଲା ନାହିଁ । 

ଇତ୍ୟବସରରେ ରଘୁ କାକା ଭଗବାନଙ୍କ ଉଦ୍ଦେଶ୍ୟରେ ପ୍ରଣାମ କରି ଜାତକ ଆଉ 
ଟିପ୍ପଣାଟି ସୁନନ୍ଦା ଦେବୀଙ୍କ ହାତରୁ ନେଇଗଲେ ! 

ବିପ୍ରବାବୁଙ୍କ ଯାବତୀୟ ଭାବନାରେ ପୂର୍ଣ୍ଣ ଛେଦଟିଏ ଟାଣିଦେଇ ସୁନନ୍ଦା ଦେବୀ ଗୋଟିଏ 
ବିରକ୍ତି ପୂର୍ଣ୍ଣ ସ୍ଵରରେ କହି ଉଠିଲେ, କଂଣ ଏମିତି ଚାହିଁ ବସିଥିବ ନା କ'ଣ ? ଏଣେ 
ଘଡିକୁ ଦେଖିଲ, ସମୟ କେତେ ହେଲାଣି ¦ ଖିଆପିଆ କିଛି ହେବ ନା ନାହିଁ ? 

ଥମ ଏକ ସଳ/ନ ୦ ୧୩ 


ବିପ୍ରବାବୁ ଅତିଥଙ୍କୁ ଧରି ମଝି ବାରଣ୍ଡୀ ଆଡକୁ ଆଗେଇଲେ । ଏ ସେହି ଘରର ବାର୍ତା 
ଯେଉଁଠି ଦିନେ ଶକ୍ତିମାନ ସାମନ୍ତସିଂହାର ବସି ନିଜର ଗାଁରେ ଥିବା ତାଙ୍କର ବନ୍ଧୁ ବାନ୍ଧବ, 
ହଳିଆ, ମୁଲିଆ, ଜମିଦାର ପ୍ରଜା ସମସ୍ତଙ୍କ ସହ ମିଳାମିଶା ଓ ନ୍ୟାୟ ନିଷ୍ପରି କରୁଥିଲେ ! 
ସେ ଦିନ ଚାଲିଗଲା । 

ମଣିଷ କେବଳ ସ୍ତିକୁ ନେଇ ବଞ୍ଚିପାରେନା । ସ୍ୃତି ଉପରେ ନୂତନ ସତି ଗଢ଼ିଉଠେ । 
ଏହାହିଁ ବିଶ୍ଵର ନିୟମ । 

ବିପ୍ରବାବୁ ନିଜ ଝିଅର ବିବାହ ହିନ୍ଦୁ ଧର୍ମର ସିଦ୍ଧାନ୍ତ ଆଉ ମାର୍ଗକୁ ନେଇ ସେଇ ବାପର 
କର୍ଭବ୍ୟ କରିବେ । 


ସେଦିନ ମେଘମୁକ୍ତ ଆକାଶରେ ଗୁଡାଏ ପକ୍ଷୀ ଭେଳା ବାନ୍ଧି ଉଡୁଥିଲେ । ପାରାମାନେ 
ଘରର ଛାତ ଫାଙ୍କରେ ରହି ଘୁଙ୍ଗୁଡି ମାରିବାର ଶବ୍ଦ କରୁଥିଲେ ! 

ସୁନନ୍ଦା ଦେବୀ ଚା” ଟ୍ରେଟିକୁ ଧରି ଦାଣ୍ଡମର ଆଡେ ଆସୁଥିଲେ | ଠିକ୍‌ ଏତିକି ବେଳେ 
ଶିବ ମନ୍ଦିରରୁ ପୁଜା ସାରି ଅରୁନ୍ଧତୀ ଫେରୁଥାଏ । ହାତରେ ତାର ପୂଜା ଥାଳୀ | 

' ବାପୀ ଭୋଗ ନିଅ” କହି ଭୋଗଟା ବଢ଼ାଇ ଦେବା ସମୟରେ ବିପ୍ରବାବୁ ଝିଅ ଅରୁକୁ 
କହିଲେ, ମା, ଆଉ ଝିଅ ଦୁହେଁ ଦୂହିଙ୍କୁ ବଳି । ଆଲୋ ମା, ଏଣେ ଚା ପିଇବି ନା ତୋ 
ଭୋଗ ଗ୍ରହଣ କରିବି ! 

ଆଗ ଭୋଗ ପାଅ, ତାପରେ ଚା କହି ସୁନନ୍ଦା ଦେବୀ ଚା ଟ୍ରେଟାରୁ ଚା କପେ ଟେବୁଲ 
ଉପରେ ଥୋଇ ଚାଲିଗଲେ । 

“ ଆଲୋ ମାଁ ଅରୁ” - ବିପ୍ରବାବୁ ବାଷ୍ପରୁଦ୍ଧ କଣ୍ଠ ସ୍ଵରରେ ଡାକିଲେ । 

କ”ଣ କହୁଥିଲ ବାପା ! 

କ”ଣ ଆଉ କହିବି ଲୋ ମା । ତୋର ବାହାଗର ଆମେ.....! 

ବାପାଙ୍କ ମନର କଥା ବୁଝି ପାରି ଅରୁ କହିଲା, ତୁମେ ଯାହା ଠିକ୍‌ ବୋଲି ବିଚାର 
କରୁଛ ତା ଉପରେ ମୁଁ କଂଣ କେବେ ଆଜି ପର୍ଯ୍ୟନ୍ତ କିଛି କହିଛି କିମ୍ବା ପ୍ରତିବାଦ କରିଛି ? 

ସେ କଥା ଠିକ ଯେ | ହେଲେ ମା, ତୁ ତ ପାଠଶାଠ ପଢ଼ିଛୁ । ଆଜିର ସମାଜରେ 
ଯାହା ଯାହା ଘଟୁଛି ସେ ବିଷୟରେ ମଧ୍ଧ ତୁ ଅବଗତ । କିନ୍ତୁ ଦେଖ୍‌ ମା” ଡାକ୍ତର ପୁଅ ସେ । 
ଚାଲିଚଳଣି କୌଣସି ଥିରେ ଉଣା ନାହିଁ ବୋଲି ରଘୁ କାକା କହିଲେ ! ତୁ ଯଦି ଠିକ୍‌ ବୋଲି 
ବିଚାର କରୁ....1 ବିପ୍ରବାବୁ ଏତିକି କହି ଅରୁନ୍ଧତୀ ଆଡେ ଦୃଷ୍ଟି ନିକ୍ଷେପ କଲେ ! 

ଏତିକ୍ରି ବେଳେ ବଢ଼େଇମାନଙ୍କ ଶବ୍ଦ ମଧ୍ୟ ବନ୍ଦ ହୋଇଯାଇଥାଏ । ପାରାମାନେ ପାଖ 
ପଡିଶା ଘରର ବାରଣ୍ଡା ଆଡେ ଯାଇ ସାନ ପିଲାଙ୍କ ମୁଢ଼ି ଆଉ ଖୁଦବୁଣା ଉପରେ ନଜର 
ଦେଇ ଖୁଣ୍ଡି ବସିଥିଲେ । 

ଅରୁନ୍ଧତୀର ମାନସ ପଟ୍ଟରେ ସାମ୍ପିତିକ ସମାଜର ଯୌତୁକ ନିର୍ଯ୍ୟାତନା, ବଧୁହତ୍ଯା 
ଠାରୁ ଆରମ୍ଭ କରି ଉଚ୍ଚ ଶିକ୍ଷିତ ଡାକ୍ତରଙ୍କ ପତ୍ନୀଙ୍କର ଡିଗ୍ରୀ ଲାଭ ଆଦି ବିଭିନ୍ନ ସମ୍ବାଦ 
ସମ୍ବଳିତ ଘଟଣା ଦୁର୍ଘଟଣା କଥା ଏକ ସଙ୍ଗେ ବିଜୁଳି ପରି ଖେଳି ଯାଉଥାଏ । 

ସେ ତ ଆଉ ତାର ସାଙ୍ଗ ମହାଶ୍ଵେତା ଭଳି ଶାଶୁ ନଣନ୍ଦଙ୍କ ଅତ୍ୟାଚାରରେ ଅତ୍ୟାଚାରିତ 
ହେବ ନାହିଁ ? ସାମାନ୍ୟ ଯୌତୁକ କାରଣରୁ ତାର ବୈବାହିକ ଜୀବନ ବିଷମୟ ହେବ 
ନାହିତ ? 


ପ୍ରଶ୍ଧବାଚୀର ଜାଲରେ ଘେରା ସମଗ୍ର ପରିବାରରେ ସେଦିନ ସନ୍ଧ୍ୟାରେ ଏକ ଅଭିନବ 
ଘଟଣାର ସୂତ୍ରପାତ ହେଲା । ସେଇ ପରିବାରର ସଦସ୍ଯ ହେବାକୁ ଅପେକ୍ଷାରତ ଯୁବକ: 
ଅବିନାଶ ହଠାତ୍‌ ଆସି ଦାଣ୍ଡ ଦୂଆଁରେ ହାଜର ହେଲେ । 

ସାଇ ପଡ଼ିଶାରେ କେହି ତାଙ୍କୁ ଚିହ୍ନି ନ ଥିଲେ ! ସେ ଖଣ୍ଡିଏ ଧଳା ସାର୍ଟ ଆଉ ଖଣ୍ଡେ 
କଳା ପେଣ୍ଟ ପରିଧାନ କରି ଘର ପାଖ ଛକରୁ ଚାଲି ଚାଲି ଆସିଥିଲେ । 

ବିପ୍ରବାବୁଙ୍କ ଦୁଆର ମୁହଁରେ ନାମ ଫଳକଟି ଝୁଲୁଛି । ପାଉଁଶିଆ ରଙ୍ଗର କାଠ ଉପରେ 
କଳା ରଙ୍ଗର ଅକ୍ଷର | 

ଯୁବକ ଜଣକ ନିଶ୍ଚିତ ହୋଇଗଲେ, ଏ ସେହି ଘର । ଏ ସେହି ନାମ ଯାହାକୁ ରଘୁ 
ବାବୁ ଛଅ ମାସ ତଳେ ତାଙ୍କ ଆଗରେ ପ୍ରସ୍ତାବ ପ୍ରସଙ୍ଗରେ କନ୍ୟାପିତା ବୋଲି ଉଲ୍ଲେଖ 
କରିଥିଲେ । 

ଅବିନାଶ କବାଟ ଖଟ ଖଟ କଲେ । ଘର ଭିତରେ ବିପ୍ରବାବୁ ବସି ଖବର କାଗଜ 
ପଢ଼ୁଥିଲେ । ପଚାରିଲେ, କିଏ ? 

କବାଟରେ ଖଟ ଖଟ ଶବଦ ଶୁଣି, ଘରୁ ଅରୁନ୍ଧତୀ ବି” ଆସ୍ତେ ଆସ୍ତେ ପଚାରିଲା, କିଏ ? 
କିଏ ? 

ମୁଁ ଅବିନାଶ....! 

ମଁ, କିଏ ଡାକୁଛନ୍ତି । ଟିକିଏ ଖୋଲିଦିଅ ତ । ଅରୁନ୍ଧତୀ ସୁନନ୍ଦାଦେବୀଙ୍କୁ ଏତକ କହିବା 
ସମୟରେ ବିପ୍ରବାବୂୁ କବାଟ ପାଖରେ ପହଞ୍ଚି ସାରିଥିଲେ । ସେ କବୀଟ ଖୋଲିଲେ । 

ଆପଣ କାହାକୁ ଖୋଜୁଛନ୍ତି ? ବିପ୍ରବାବୂ ପଚାରିଲେ । 

ଏହା ବିପ୍ରଚରଣ ଦାଶଙ୍କ ଘର ତ ? ଅବିନାଶ ଚାପା ଗଳାରେ ପଚାରିଲେ । 

ହଁ, ଭିତରକୁ ଆସନ୍ତୁ । ବିପ୍ରବାବୁ ତାଙ୍କୁ ସଙ୍ଗରେ ନେଇଆସି ସୋଫା ଉପରେ ବସିବାକୁ 
କହିଲେ | 

ବାହାରେ ଆସ୍ତେ ଆସ୍ତେ ପବନ ବହୁଥାଏ ! କୀ, ଭୀ ଗାଡି ମଟର ଚାଲିବାର ଶଦ୍ଦ 
ଶୁଣାଯାଉଥାଏ ! ଜୋତା ବାହାରେ ଖୋଲି ସାରି ଅବିନାଶ ଘର ଭିତରକୁ ଆସିଲେ । ସୋଫାରେ 
ବସିବା ପୂର୍ବରୁ ଘରର ପରିପାଟୀ ଉପରେ ନଜର ଦେଲେ। 

କାନ୍ଧରେ କେତେଟା ଏମ୍ରୋଡରୀର କାମରେ ତିଆରି ବନ୍ଧା ଫଟୋ ଖୁଲିଛି । ଗୋଟିଏ 
ପାର୍ଶ୍ବରେ ଶ୍ରୀ ବଳବନ୍ତରାୟ ଓ ତାଙ୍କ ଧର୍ମ ପତ୍ନୀଙ୍କର ସୁସଜିତ ଫଟୋ । 

ଘରେ ପଶୁ ପଶୁ କାନ୍ଧ ଘଣ୍ଟା ଠନ୍‌ ଠନ୍‌ କରି ବାଜି ସମୟ ସନ୍ଧ୍ୟା ସାତଟାର ସୂଚନା 
ଦେଇଥିଲା। | 

ବିପ୍ରବାବୁ ଆଗନ୍ଧୁକର ଚେହେରା ଓ ଚାଲିଚଳନ ଦେଖ ଅନୁମାନ କରିନେଇଥିଲେ 
ଯେ, ୟେ ନିଶ୍ଚୟ ଅବିନାଶ ହୋଇଥିବ, ଯାହାର ବିବାହ ପ୍ରସ୍ତାବ ଧରି ରଘୁ କାକା ଆସିଥିଲେ | 

ଆପଣ ବର୍ରମାନ.....! ବିପ୍ରବାବୃଙ୍କ କଥା ମୁହଁରେ ଆଛି ଅବିନାଶ କହିଲେ, ମୁଁ ଅବିନାଶ, 
ଏଠାକୁ “ଗୋଟିଏ ମେଡିକାଲ କେଶ୍ରେ ଆସିଥୁଲି | ତା ଛଡା ରଘୁ ବାବୁ ଆପଣଙ୍କର କଥା 
ମୋତେ ଅନେକ ଥର କହିଛନ୍ତି । ଆପଣଙ୍କର ଆଦର୍ଶଗତ ଶିକ୍ଷାଲାଭ କରି ଅନେକ କୃତିଛାତ୍ର 
ନାମ କରିଛନ୍ତି । ଭାବିଲି, ଆପଣଙ୍କ ସହ ସାକ୍ଷାତ କରି ଆଜି ରାତ୍ରି ବସ୍‌ରେ ଫେରିବି । 

ହଁ, ଯିବେ ତ ଏତେ ବ୍ୟସ୍ତ କାହିଁକି ? 

ବିପ୍ରବାବୂ ବାବୁ ଏତିକି କହି, ପାଟି କରି କହିଲେ ଟିକିଏ ଚା କରି ଆଣିବ । ଅବିନାଶ 
ବାବୁ ଆସିଛନ୍ତି 

ସୁନନ୍ଦା ଦେବୀ ଏ ନାଁ ଶୁଣି ସାମାନ୍ୟ ଇତଃସ୍ତତ ହେବା ବେଳେ ଅରୁ କିନ୍ତୁ ସବୁ ବୁଝି 
ସାରିଥଲା। ସେ ମାଂଙ୍କୁ କହିଲା, କଣ ଭାବୁଛ ମାଁ । ଜଣେ ଭଦ୍ରବ୍ୟକ୍ତି ଆସିଛନ୍ତି, ଚା' ପାଇଁ 
.ପାଣି ବସାଅ | ନହେଲେ ମୁଁ କରୁଛି ! P 

ଅରୁନ୍ଧତୀ ଅନେକ ଥର ଚା କରିଛି । କେତେବେଳେ ପଡିଶାଘର ମଉସା ମାଉସୀ 
ଆସିଲେ ତ ଆଉ କେତେବେଳେ ନିଜର କେହି ସମ୍ପର୍କୀୟ ଆସିଲେ । କିନ୍ତୁ ଆଜି ତାର ମନ 
ଅତ୍ୟନ୍ତ ଉଚ୍ଛନ୍ନ । ସେ ଚା କରିବ ଜଣେ ସୈମ୍ୟକାନ୍ତ ଯୁବକଙ୍କ ପାଇଁ । ଚା' ଟା ଯଦି ଭଲ 
ନ ହୁଏ ତେବେ ? 

ବାଃ ! ଅଦା ଆଉ ଶୁଣ୍ତି ପଡି ଏ ଚା ହେଇଛି ବୋଧହୁଏ । ଭାରି ଭଲ ଲାଗୁଛି । 
ଅବିନାଶ ଚା କପ୍ଟା ପିଉ ପିଉ ଏ ଉକ୍ତି ବାଢ଼ି ବସିଲେ । 

ବିପ୍ରବାବୁ ସ୍ପିତ ହସ ଫୁଟାଇ କହିଲେ, ହଁ ! ଆମ ଝିଅ ଯେତେବେଳେ ଚା କରେ ଅଦା 
କିମ୍ବା ଶୁଣ୍ଣି ପକାଇବାକୁ ଭୁଲେ ନାହିଁ । 

ଆପଣ ସହରରେ କେତେ ବର୍ଷ ହେଲା ଅଛନ୍ତି ? ଅବିନାଶ ବିପ୍ରବାବୁଙ୍କୁ ପଚାରିଲେ ! 

ମୋ କଥା ଛାଡ ବାପା ¦ ମୁଁ ଦୀର୍ଘଦିନ ଧରି କଟକରେ ଥଲି ।! ବିଗତ ଦଶ ବର୍ଷ 
ହେଲା ସୋନପୁର ସହରରେ ଅଛି । ଟ୍ରାନସ୍‌ଫର ହୋଇନାହିଁ । ଏଠାରେ ହିଁ ଅବସର ଗ୍ରହଣ 
କରିବି ବୋଧହୁଏ | ବିପ୍ରବାବୁ କହିଲେ | 

ତୁମେ ପୁଅ କ'ଣ କଟକ ଡାକ୍ତରଖାନାରେ ଆରମ୍ଭରୁ ଅଛ ? ବିପ୍ରବାବୁ ପଚାରିଲେ ! 

ନା, ମୋର ଶିକ୍ଷା ପ୍ରକୃତରେ ବୁର୍ଲା ମେଡିକାଲ କଲେଜରେ | ତା ପରେ ଏମ୍‌ଡି. 
କରିବାକୁ ଦିଲ୍ଲୀ ଯାଇଥୁଲି । ସେଠାରୁ ଫେରି ଅଧୂକ ପଢ଼ିବାକୁ ଇଛା କଲି । ବିଦେଶକୁ 
ଯିବାକୁ ଚାହୁଁଥଲି ! କିନୁ ହଠାତ୍‌ ମୋ ଭାଗ୍ୟରେ ପରିବର୍ଭନ ଘଟିଲା । ସାହାଯ୍ୟକାରୀ ମାମୁଁ 
ଇହଲୀଳା ତ୍ୟାଗ କଲେ | ତେଣୁ ବାଧ୍ଯ ହୋଇ କଟକ ମେଡିକାଲରେ ଜଏନ୍‌ କଲି ¦ ଅବିନାଶ: 
ଭାବ ବିହ୍ଵଳ ହୋଇ କହିଲେ । 

ତା'ପରେ ' ମୁଁ ବାହାରିଲି”, କହି ଉଠିବା ସମୟରେ ବିପ୍ରବାବୁ ଅବିନାଶଙ୍କୁ ବସିବାକୁ 
ଅନୁରୋଧ କରି କହିଲେ, ଆସିଥିଲ ଯେତେବେଳେ ଅନ୍ତତଃ ଆଜି ରାତିଟା ଆମ ଘରେ 
ରହିଯିବାକୁ ମୋର ଅନୁରୋଧ । ତା ଛଡା ଅନେକ କଥା ଅଛି ଆପଣଙ୍କ ସହ। ରଘୁ 
କାକାଙ୍କଠାରୁ ସବୁ ଶୁଣିଥିବ | ଏଣୁ ଝିଅ ଅରୁକୁ ନ ଦେଖି ଚାଲିଯିବ କେମିତି ? 

ଅବିନାଶ ଠିକ୍‌ ସେୟା ହିଁ ଚାହିଁଥିଲେ । ଉଦ୍ଦେଶ୍ୟ ତ ତାଙ୍କର ଅରୁନ୍ଧତୀ ସହ ପରିଚିତ 
ହେବା । କେବଳ ମନର ଭାବନାକୁ ଯାହା ସେ ବ୍ୟକ୍ତ କରିପାରୁ ନଥିଲେ । 

ସେ ଯୁବକ, ସେ ଶିକ୍ଷିତ | ପୁଣି ଆତ୍ଧମର୍ଯ୍ୟାଦା ତାଙ୍କର ଅଛି । କେବଳ ଯାହା ନିର୍ଭୀକ 
ପଣିଆକୁ ଜାହିର କରିବାକୁ ହେବ | ଅରୁ ସହିତ ଦି'ପଦ କଥା ହୋଇ ଯିବା ଜରୁରୀ ! 

ଅବିନାଶ ନୀରବରେ ବିପ୍ରବାବୁଙ୍କ କଥାରେ ସମ୍ମଭ୍ତି ଜଣାଇଲେ । 

ସେଦିନ ଖିଆପିଆ ସମୟରେ ଅବିନାଶ ଜାଣିବାକୁ ପାଇଲେ ଯେ, ବିପ୍ରବାବୁ ଜଣେ 
ଅଭିଜ୍ଞ ଲୋକ । ଖାଲି ସେତିକି ନୁହେଁ, ବିପ୍ରବାବୁ ଜଣେ ଯେତେହେଲେ ପ୍ରଧାନ ଶିକ୍ଷକ । 
ପୁଣି ରାଷ୍ଟ୍ରପତିଙ୍କ ଦ୍ଵାରା ସମ୍ମାନିତ ¦ 

କଥୋପକଥନ ଜରିଆରେ ବିପ୍ରବାବୁ ଭାବୁଥିଲେ, ଅରୁନ୍ଧତୀ ପାଇଁ ଏ ହିଁ ଉପଯୁକ୍ତ 
ପତ୍ର କି ନାହିଁ । 

ଉପଯୁକ୍ତ ପାତ୍ର କ”ଣ କେବଳ ଜଣେ ଉଚ୍ଚ ଶିକ୍ଷିତ ହେଲେ ହୁଏ ? ମାନବିକତାହୀନ 
ଶିକ୍ଷିତ ବ୍ୟକ୍ତିଟିଏ କ'ଣ ମଣିଷ ପଦବାଚ୍ୟ ହେବ ? ତେବେ ଜଣାଗଲା, ଅବିନାଶ ଭଲ 
ପିଲାଟିଏ । 

ଡାକ୍ତର ଅବିନାଶ ଘରର କାନ୍ଧରେ ଝୁଲୁଥିବା କେତୋଟି ସୁକ୍ଷ୍ମ ଏମ୍ରୋଡରୀ କର୍ମକୁ 
ଦେଖିଲେ | ଅରୁନ୍ଧତୀର ଫଟୋଟିଏ ମଧ୍ଯ ସୁକ୍ଷ୍ମ କାରୁକାର୍ଯ୍ୟ ମଣ୍ଡିତ ଝାଲର ମଧ୍ଯରେ ହସୁଥାଏ । 
ସତେ ଯେମିତି ପ୍ରଶ୍ନ କରୁଥାଏ, ଅବିନାଶ ! ତୁମେ ମୋର ଅସଲ ପରିଚୟ ବୋଧହୁଏ 

ପାଇ ନାହଁ ! ମୁଁ ତୁମ ପାଖକୁ ଅଡକାରେ ଯିବା କଥା କି ? ଖିଆ ପିଆ ସରିଲା, ଶେଷକୁ 
ବିପ୍ରବାବୂ ଡାକିବାରୁ ଅରୁନ୍ଧତୀ ପାଖକୁ ଗଲା ! 

ମା, ଏ ହେଉଛନ୍ତି ଡକ୍ସର ଅବିନାଶ ତ୍ରିପାଠୀ । କଟକ ବଡ ଡାକ୍ତରଖାନାରେ ସେ 
କାର୍ଯ୍ୟରତ । ଏତିକି କହିଲେ ବିପ୍ରବାବୁ । 

ନମସ୍ଟାର...କୋମଳ ସ୍ଵରରେ ଭାସି ଉଠିଲା ଏଇ ପଦୁଟିଏ ସଂଭାଷଣ ଅରୁନ୍ଧତୀ ମୁହଁରୁ 
ଅବିନାଶଙ୍କ ଉଦ୍ଦେଶ୍ୟରେ । 

ଅବିନାଶ ସ୍ତମ୍ଭୀଭୂତ । ସେ ଅରୁନ୍ଧତୀକୁ ପ୍ରତି ନମସ୍ବାରଟିଏ ମଧ୍ଯ ଜଣାଇ ପାରିଲେ 
ନାହିଁ । ତାର ଅନିନ୍ଦ୍ୟ ରୂପ ତାଙ୍କୁ ସମ୍ମୋହିତ କଲା | 

ଆକାଶରେ ଚନ୍ଦ୍ର ହସୁଥାଏ ! ଜ୍ୟୋସ୍ମାବି ହସୁଥାଏ ସାକ୍ଷୀ ହୋଇ | କେଉଁ ଆଦିମ କାଳରୁ 
ଏମାନେ ସ୍ଵତଃପ୍ରବୂତ୍ତ ହୋଇ ନାରୀ ପୁରୁଷର ପ୍ରେମର ସାକ୍ଷୀ ହୋଇ ରହିଛନ୍ତି 

ଚନ୍ଦ୍ର ଆଉ ତା'ର କିରଣ ସତେଅବା ମୂକ ହୋଇ ଅବିନାଶ ଆଉ ଅରୁନ୍ଧତୀ ମନରେ 
ପ୍ରେମର ଜୁଆର ସୃଷ୍ଟି କରିବାରେ ଲାଗିଥାନ୍ତି । ଫଗୁଣର ସୁନେଲୀ ଝିଲିମିଲି ସ୍ଵପ୍ଧର ଜୁଆର ! 

ଅବିନାଶଙ୍କର ମୋହ ଭଙ୍ଗ ହେଲା |! ଅରୁନ୍ଧତୀକୁ ବିଳମ୍ବରେ ପ୍ରତି ନମସ୍ଟାରଟିଏ 
ଜଣାଇଲେ । 

ଅରୁନ୍ଧତୀ ସେଠି ଆଉ ଠିଆ ହୋଇ ପାରୁ ନଥାଏ । ସତେ ଯେମିତି ପୂଥବୀଟା ପାଦତଳୁ 
ଖସି ଖସି ଯାଉଛି । ସତେ ଯେମିତି ପୃଥବୀର ସମସ୍ତ ଉଷ୍ମତା ତାର ଶରୀରକୁ ଭେଦିଯିବାକୁ 
ବସିଛି । ସତେ ଯେମିତି ସାରା ପୁଥବୀଟା ଗୋଟିଏ ରହସ୍ୟମୟ ଉପତ୍ୟକା । ଏଠି ଅରୁନ୍ଧତୀ 
ଆଉ ଅବିନାଶ ଏକାକୀ ବିଚରଣ କରିବେ | 

ବର୍ଭମାନ କ'ଣ କରୁଛ ? ଅବିନାଶ ସଂକ୍ଷେପରେ ପ୍ରଶ୍ନକଲେ ଅରୁନ୍ଧତୀକୁ । 

ବିପ୍ରବାବୁ ଆଉ ସୁନନ୍ଦା ଦେବୀ ଦୁହେଁ ଉପଲବ୍‌ଧ କରୁଥିଲେ, ସେମାନଙ୍କର ସେଠାରେ 
ଆଉ ରହିବାର ବିଶେଷ ପ୍ରୟୋଜନ ନାହିଁ । ସେମାନେ ନୀରବରେ ଘର ଭିତରୁ ବାହାରିଗଲେ । 

ଚନ୍ଦ୍ରମାର କିରଣ କ୍ରମେ ସ୍ପଷ୍ଟ ଆଉ ଉଜ୍ବଳ ହୋଇ ଉଠୁଥାଏ ! 

ଅରୁନ୍ଧତୀ କ୍ଷୀଣ ସ୍ଵରରେ କହିଲା, ଏବେ ସାଇକୋଲଜିରେ ପି.ଜି. କରୁଛି । ଘରେ ରହି 
ସିଲାଇ, ବୁଣାବୁଣି ସହ ସଙ୍ଗୀତ ଶିକ୍ଷା କରୁଛି । ଭବିଷ୍ୟତରେ ସାଇକୋଲଜିରେ ଅଧ୍ଯାପିକା 
ହେବାର ଆଶା ରଖୁଛି । 

ଖୁବ୍‌ ଭଲ | ଅବିନାଶଙ୍କର ସେହି ସଂକ୍ଷିପ୍ତ ଟିପ୍ପଣୀ ! | 

ସାଗରର ଆରମ୍ଭ ସ୍ଥଳ, ମଧ୍ଯ ଭାଗ, ଆଉ ତା”ର ବିସ୍ତୀର୍ଣ୍ଣ ଇଲାକାରେ ଖରସ୍ବୋତା 
ତଟିନୀ ନିଶ୍ଚିତ ତାର ଅସ୍ତିତ୍ଵ ହରାଇ ଦିଏ । ଏଥିରେ ତିଳେ ହେଲେ ସନ୍ଦେହ ନାହିଁ । ତଥାପି 
ତଟିନୀ କଣ କେବେ ନିଜର ଗତିପଥ ବଦଳାଇ ଦିଏ ? 

୧୮୦ 2 ଏଜ ସଚଜ/ନ 


ଅବିନାଶ ପ୍ରଥମ ଦେଖାରେ ହିଁ ଅରୁନ୍ଧତୀର ରୂପ ଗୁଣରେ ମୁଗ୍ଧ ହେଲେ ¦ 
ବିପ୍ରବାବୁଙ୍କ ବିଶେଷ ଅନୁରୋଧରେ ସେଦିନ ରାତ୍ରିଟି ଅବିନାଶ ତାଙ୍କ ଘରେ କଟାଇଲେ ! 


ସକାଳର ସବୁ ନୂଆ ନୂଆ ଲାଗୁଥୁଲା | 

ସୁବର୍ଣ୍ଣ ମେରୁଙ୍କ ସହର ସୋନପୁର, ଏ ସହରଟା ସେତେ ବଡ ସହର ନୂହଁ । କଟକ- 
ଭୁବନେଶ୍ବରର ଚଳଚଞ୍ଚଳ ଅସ୍ଥିରତା, ଏ ସହରରେ ମିଳେ ନାହିଁ । ଗୁଡାଏ ଚିହ୍ବା ପରିଚିତ 
ମଣିଷ ଆତଯାତ ହୁଅନ୍ତି । ଖୁବ୍‌ ଭଲ ଲାଗେ । 

ଶ୍ରୀନନ୍ଦନ ବାବୁ ସକାଳୁ ସକାଳୁ ବିପ୍ରବାବୁଙ୍କ ଘର ଆଗ ଦେଇ ଯିବା ସମୟରେ ପାଟି 
କଲେ, ଆଲୋ ମା ଅରୁ, ବାପା ନାହାନ୍ତି କି ଘରେ ? 

ଅରୁନ୍ଧତୀ କ୍ଷୀଣ ସ୍ଵରରେ ହଁ ଅଛନ୍ତି ବୋଲି କହିବା ପରେ ପରେ, ସାହିର ଦୂଇ ତିନିଜଣ 
ଝିଅ ଅପା ଆପା ଡ଼ାକି ଘରେ ଆସି ହାଜର | ସତେ ଯେମିତି ଅରୁନ୍ଧତୀ ସେମାନଙ୍କର ନିଜର 
ଅପା | କେତେ ଗାଉଁଲିଆ କାହାଣୀର ଅପାର ଚିତ୍ର ଅବିନାଶଙ୍କ ଆଖ ଆଗରେ ଭାସି ଉଠୁଥାଏ । 
ଏ ଅରୁନ୍ଧତୀ ଭିନ୍ନ ଧରଣର | କାହାର ଗ୍ରାମାର ବୁଝିବା କାମ ତ ଆଉ କାହାର ଅନ୍ୟ କାମ । 
ସେ ସବୁ ତୁଲାଏ । 

ଅରୁ ଅପାର ଉପଦେଶ ଆଉ ପରାମର୍ଶ ନେବାକୁ ସମସ୍ତେ ଆସନ୍ତି । ହସି ହସି ଫେରନ୍ତି । 

'ଅବିନାଶଙ୍କର ମନରେ ଗୋଟିଏ କଥା ହିଁ ନିଶ୍ଚିତ ହୋଇଗଲା ଯେ, ଅରୁନ୍ଧତୀ ହିଁ 
ତାଙ୍କର ଚିର ଇପ୍‌ସିତା ନାରୀ । ସେହି ତାଙ୍କର ମନର ନାୟିକା, ହୃଦୟର ରାଣୀ | ସାଥୀ 
ପଦବୀ ପାଇଁ ଉପଯୁକ୍ତା । 

ଅରୁନ୍ଧତୀ ଓ ଅବିନାଶ କ୍ରମେ ପରସ୍ପରକୁ ନିବିଡ଼ ଭାବରେ ଚିହ୍ନିଯାଇ ଗପ କଲେ । 

ଦିନସାରା କେମିତି ଯେ କଟିଗଲା, ଜଣାପଡିଲା ନାହିଁ । 

ଇତି ମଧ୍ଯରେ ଅରୁନ୍ଧତୀ ଆଉ ଅବିନାଶ ମଧ୍ଯରେ ନିଗୁଢ଼ ସମ୍ପର୍କ ଗଢ଼ି ଉଠିଥିଲା | 

ସନ୍ଧ୍ୟାରେ ଅବିନାଶ କଟକ ଯିବା ପାଇଁ ପ୍ରସ୍ତୁତ ହୋଇ ଉଠିଲେ | ବିପ୍ରବାବୂ ଅବିନାଶକୁ 
ଗେଟ୍‌ ଯାଏଁ ଛାଡିବା ପାଇଁ ବାହାରିବା ସମୟରେ ଅରୁନ୍ଧତୀ ଘର ଭିତରୁ ଅବିନାଶ ଭୁଲବଶତଃ 
ଛାଡି ଯାଇଥିବା ଝରା କଲମଟି ଧରି ଗେଟ୍‌ ଯାଏଁ ଧାଇଁ ଆସିଲା । 

ଆପଣ କଲମଟା ଛାଡି ଯାଉଛନ୍ତି । ଅରୁନ୍ଧତୀ ଗେଟ୍‌ ମୁହଁରେ ଛିଡା ହୋଇ କହିଲା । 

“ ଧନ୍ୟବାଦ୍‌” କହି ସ୍ମିତ ହସ ହସି ଅବିନାଶ ଅରୁନ୍ଧତୀ ଆଡେ ଚାହିଁଲେ । କଲମଟିକୁ 
କୌଣସିମତେ ଅବିନାଶଙ୍କ ହାତକୁ ବଢ଼ାଇ ଦେଇ ଅରୁନ୍ଧତୀ ଫେରିଗଲା । 

ଆମ ଝିଅର ସବୁ କଥାରେ ଟିକିନିଖ୍‌ ଲକ୍ଷ୍ୟ । ବିପ୍ରବାବୁ କହିଲେ । 

ଥୟ ଏକ ସଚ/ନଠ୦ ୧୯ 


ଅବିନାଶ ନମସ୍ଟାରଟିଏ କରି ଏକ ମୁହାଁ ହୋଇ ଚାଲିଲେ ବସ୍‌ଷ୍ଟାଣ୍ଡ ଅଭିମୁଖେ । 

ଅବିନାଶ କଟକରେ ପହଞ୍ଚି ବସ୍‌ଷ୍ଟାଶ୍ଡରୁ ରିକ୍ଵାଟିଏ କରି ସିଧା ଘରକୁ ଚାଲିଲା | ବାଟସାରା 
ଅରୁନ୍ଧତୀ ସମ୍ପର୍କିତ ଚିନ୍ତାର ଅସୁମାରୀ ଲହରୀ ତା ମୁଣ୍ଡରେ ଖେଳିଯାଉଥଲା | ଘରେ ପହଞ୍ଚି 
ସେ ତା ମାଙ୍କୁ ଅରୁନ୍ଧତୀ କଥା କହିବ ବୋଲି ବିଚାରିଲା ! କିନ୍ତୁ ବାପା ! ! 

ବାପା ବଡ ସ୍ଵାର୍ଥ କୈନ୍ଦ୍ରିକ ବ୍ୟକ୍ତି । ସେ ଚାହାନ୍ତି ସେ ଯାହା ଚାହିଁବେ ଅବିନାଶ ଠିକ୍‌ 
ସେୟା ହିଁ କରୁ । କାରଣ ପିଲାଟି ବେଳୁ ତାକୁ ନେଇ ସେ ବ୍ୟସ୍ତ । ମାଂଙ୍କ କଥା ଅଲଗୀ | 


ଘର ଆସିଗଲା । ଚଉରାମୂଳ ପାଖ ଘର ଆଗକୁ ରିକ୍ଲା ନେବାକୁ ଅବିନାଶ ରିକ୍ଲାଚାଳକକୁ 
କହିଲେ । 

ରିକ୍ଵା ଅଟକିବା ପରେ ସେ କଲମଟିକୁ ପୁଣି ଚାହିଁଲେ । କଲମ ଅଛି । କଲମ ସାଙ୍ଗରେ 
ଅରୁନ୍ଧତୀ ମନେ ପଡୁଛି | ଅରୁନ୍ଧତୀ ହିଁ ବାରମ୍ବାର ମନେ ପଡୁଛି । 

ସେ କଲିଂବେଲରେ ଟିପ ଦେବା ମାତ୍ରେ ମା' ଆସି କବାଟ ଖୋଲିଦେଲେ ¦ ସତେଅବା 
ସେ ତାରି ଅପେକ୍ଷାରେ ଥିଲେ ଓ ତାରି କଥା ଭାବୁଥିଲେ । 

ସକାଳ ସମୟ ¦ କଟକ ସହରର ରାସ୍ତାଘାଟ କର୍ମ ଚଞ୍ଚଳ ଜନତାଙ୍କୁ ନେଇ ଭିଡର 
ହାଟ ଖୋଲି ସାରିଲାଣି । ଅବିନାଶ ମା'ଙ୍କ ହାତରୁ ଚା କପେ ନେଉ ନେଉ ମାଂ ପଚାରିଲେ, 
କଥା କଂଣ ଅଭି ? ତୁ ଘରୁ ଗଲୁ କିନୁୁ ଖବର ଟିକିଏ ମଧ୍ଯ ଦେଲୁ ନାହିଁ । ସପ୍ତାହ ଧରି 
ବାହାରେ ରହିଲୁ । ତୋର ଭଉଣୀ-ଭିଣୋଇ ଇତି ମଧ୍ଧରେ ଆସିଥିଲେ | 

ବାପା, ଭିତର ଘରେ ଆଲମିରାରେ ନିଜର ଅଫିସ୍‌ର କାଗଜପତ୍ର ସଜାଡୁ ଥିଲେ ! 
ପଚାରିଲେ ଏବେ ଆସିଲ ? 

ଅବିନାଶ କ୍ଲାନ୍ତ | ଅବିନାଶ ନୀରବ |! କ”ଣ ଅବା କହିବ ? ସେ ଠିକ୍‌ ଢାଣେ ଯଦି ଏଠି 
ମନ ଫିଟାଇ ଅରୁନ୍ଧତୀ କଥା କହେ, ସବୁ କଥା ଏପଟ ସେପଟ ହୋଇଯିବ । ବାପା ରାଗିବେ । 

ଅବିନାଶର ସର୍ବାଙ୍ଗ ଅଜଣା ପୁଲକରେ ଥରି ଉଠୁଥାଏ । ଅରୁର ସ୍ତି ତା” ହୃଦୟକୁ 
ଚହଲାଇ ଦେଉଥାଏ ! ଏଣେ ଏକ ହତାଶ ମନୋଭାବ ତା ହୃଦୟକୁ ଆବୋରି ରଖିବା ଭଳି 
ଲାଗୁଥାଏ । ସବୁ ଖାଁ ଖୀ ଲାଗୁଥାଏ । 

ମାଂ ଅବିନାଶର ମନର କଥା ସ୍ପଷ୍ଟ ରୂପେ ବୁଝି ପାରିଲେ । ଅବିନାଶର ସ୍ଵର କ'ଣ 
ପାଇଁ ବନ୍ଦ, ସେ କଥା ଜନ୍ଧ୍‌ କଲା ମା” ଯଦି ନ ବୁଝି ପାରିବେ ତେବେ ଆଉ କିଏ ବୁଝିବ ? 

ଅବିନାଶକୁ ଅଧକ କିଛି ନ ପଚାରି, ସେ ଡାକ୍ତରଖାନା ଯିବା ପୂର୍ବରୁ ତାର ଯାହା ଯାହା 
ସଜଡା ସଜଡି କରିବା କଥା, ମାଂ ସେସବୁ ଠିକ୍‌ କଲେ | 

ଚଳଚଞ୍ଚଳ ଜନତାଙ୍କ ଭିଡ କାଟି ଡାକ୍ତର ଅବିନାଶ ଦ୍ୟୁଟିରେ ବାହାରିଲା । 

କଟକ ବଡ ଡାକ୍ତରଖାନା ! ଏଠି ବିଗତ ପାଞ୍ଚ ବର୍ଷ ଧରି ଡାକ୍ତର ଅବିନାଶ କେତେ 
ଯେ ରୋଗୀଙ୍କର ସେବା କରିଛି, ତା'ର ଠିକ୍‌ ହିସାବ ନାହିଁ | ତାର ଡାକ୍ତରୀ ଜୀବନରେ 
ମୃତ୍ୟୁ ସହ ସଂଗ୍ରାମ କରି ହାରିଥିବା ଓ ଜିଣିଥୁବା ବ୍ୟକ୍ତିଙ୍କୁ ଦେଖିଛି । ସବୁଠାରେ ଭଗବାନଙ୍କର 
ଅଦୃଶ୍ୟ ହାତକୁ ସେ ସ୍ପଷ୍ଟ ରୂପେ ଉପଲବ୍ଧି କରିଛି । 

ସେ ଜାଣେ ଯେ, ମଣିଷ ନିମିତ୍ତ ମାତ୍ର । ପାଠର ପ୍ରୟୋଗାତ୍ସକ କଳା ଅନେକଙ୍କର 
ଜୀବନ ରକ୍ଷା କରିଛି ସତ୍ୟ, ମାତ୍ର ସେ ଯେ କୌଣସି ଅପରେସନ କରିବା ପୂର୍ବରୁ ଭଗବାନଙ୍କୁ 
ସୁମରଣା ନ କରିବା କଥା ତାର ମନେ ପଡୁନାହିଁ । 

ବନ୍ଧୁ ନରେଶଚନ୍ଦ୍ର ଆସି କାଜୁଆଲଟି ଚାମ୍ବରରେ ପହଞ୍ଚିଲେ । ସାଙ୍ଗରେ ତାଙ୍କର ସେଇ 
କଲମ, ଯାହାକୁ ନେଇ ଅବିନାଶ ତାଛଲ୍ଯ କରି କହେ, ବନ୍ଧୁ ତୁମେ ଏ କଲମଟାକୁ 
ପକେଟରେ ଏତେ ଉପରକୁ ଟେକି ଧରି କାହିଁକି ଦେଖାଇ ହେଉଛ ? 

ନରେଶଚନ୍ଦ୍ର ଅବିନାଶର ମୁଖମଣ୍ଡଳରୁ ବେଦନାର ଆଭାସ ପାଇ ଆଶ୍ଚର୍ଯ୍ୟ ହେଲେ । 
ପଚାରିଲେ, କଥା କ”ଣ ? କାହାର ପ୍ରେମରେ ପଡିଯାଇଛ କି ବନ୍ଧୁ ? ଅବିନାଶ କିନ୍ତୁ 
ରୋଗୀମାନଙ୍କ ଆଡେ ମନୋନିବେଶ କଲେ । କର୍ଭବ୍ଯୟ ପାଳନ ସମୟରେ ସେ ଆଦୌ 
ହେଳା କରନ୍ତି ନାହିଁ । ଏଣୁ ରୋଗୀମାନେ ଅବିନାଶଙ୍କ ପାଖକୁ ଦୌଡି ଦୌଡି ଆସିଥାନ୍ତି । 

ସେଦିନ କିନ୍ତୁ ସବୁ କଥା ଏତିକିରେ ସରିଲା ନାହିଁ । ଅବିନାଶକୁ କ୍ୟାଣ୍ଟିନ୍‌ରେ ଭେଟିବେ 
ବୋଲି ସୂଚେଇ ଦେଇ ନରେଶ ଚନ୍ଦ୍ର ନିଜର ଡ୍ୟୁଟିରେ ବ୍ୟସ୍ତ ରହିଲେ । 


ସମୟ ଦିନ ଗୋଟାଏ | କ୍ୟାଣ୍ିନ୍‌ର ଗୋଟିଏ କୋଣରେ ଅବିନାଶ ଆଉ ନରେଶଚନ୍ଦ୍ର ଦୁହେଁ 
ବସିଛନ୍ତି । କ୍ୟାଣ୍ଟିନ୍‌ ଭିତରେ ରେଡିଓରୁ ପୁରୁଣା ହିନ୍ଦୀ ଫିଲ୍ମର ବିରହ ସଙ୍ଗୀତଟିଏ ଭାସି 
ଆସୁଛି । 

ଅବିନାଶ ତାର କୌଣସି କଥା କେବେହେଲେ ନରେଶଚନ୍ଦ୍ର ଆଗରେ ପ୍ରକାଶ ନ କରି 
ରହିପାରେ ନାହିଁ । ସେ ଅରୁର ସ୍ୃତି ସହ ତାର ପାରିବାରିକ ସ୍ଥିତିକୁ ନେଇ ଉଠିଥିବା 
ଆଶଙ୍କାତକ ଅନର୍ଗଳ ଭାବରେ କହିଗଲା । 

ଦେଖ ବନ୍ଧୁ ଅବିନାଶ, କେବଳ ଆଶଙ୍କା କରି ହତୋତ୍ସାହ ହେବାଟା ତୁମ ପରି ଶିକ୍ଷିତ 
ଯୁବକ ପାଖରେ ଶୋଭା ପାଏ ନାହିଁ । ତୁମେ ଯଦି ରୋଗୀକୁ ପରୀକ୍ଷା ନ କରି କ୍ୟାନସର 
ହୋଇଛି ବୋଲି ସ୍ଥିର କରିନିଅ, ତେବେ ମୁଁ କହିବି ତୁମର ଡାକ୍ତରୀ ଜ୍ଞାନ ଆଦୌ ନାହିଁ । 
ଏଣୁ ଅରୁନ୍ଧତୀ ଘର କଥା, ତାଙ୍କର ପାରିବାରିକ ସ୍ଥିତି କଥା ଆଉ ତାହା ସଙ୍ଗେ ମନରେ ସ୍ଥିର 
କରିଥିବା ଭବିଷ୍ୟତ କଥା ଅନ୍ତତଃ ଥରେ ମା ବାପାଙ୍କ ଆଗରେ ପ୍ରକାଶ କରିଦେବା ଠିକ୍‌ 
ହେବ । ଏହା କହି ଅବିନାଶକୁ ଏକାଛାଡି ନରେଶ ଚାଲିଗଲେ | 

ନରେଶଚନ୍ଦ୍ରର ଏ ଦୁଇ ଚାରି ପଦ କଥା ପରେ ଅବିନାଶ ଠିକ୍‌ ବୁଝି ପାରିଲେ ଯେ, 
ବନ୍ଧୁ ନରେଶଚନ୍ଦ୍ର କାହିକି ତା' କଥାଶୁଣି ହସୁଥିଲେ । ସେ କାହିଁକି ସବୁ ସିରିୟସ୍‌ କଥାକୁ 
ବେଳେ ବେଳେ ହସରେ ଉଡେଇ ଦେଇଥାନ୍ତି । 


ସାର୍‌ ! ଶର୍ମିଷ୍ଠାର ଡାକରେ ଅବିନାଶ ପ୍ରକୃତିସ୍ଥ ହେଲେ । ଶର୍ମିଷ୍ଠା ଅବିନାଶ ସଙ୍ଗରେ ଅନେକ 
ଦିନ ହେଲା ନର୍ସ ପଦବୀରେ ଅଛି । 

କଣ ହେଲା ? ଅବିନାଶ ପଚାରିଲେ । 

ଆପଣଙ୍କୁ ସି.ଡି.ଏମ.ଓ. ସାର୍‌ ଡକାଇ ପଠାଇଛନ୍ତି ? ଆଜି ଦେଖା କରିବେ ! ଏତିକି 
କହି ଶର୍ମିଷ୍ଠା ଚାଲିଗଲା । 

ଅବିନାଶ ହାତ ଘଣ୍ଟାକୁ ଦେଖିଲା । ଆଉଥରେ ରୋଗୀଙ୍କୁ ଭିଜିଟ୍‌ କରିସାରି ସି.ଡି.ଏମ୍‌.ଓ.ଙ୍କ 
ପାଖରେ ପହଞ୍ଚିଲେ ହେବ । ସମୟ ଦିନ ଚାରିଟା ପୂର୍ବରୁ ରୋଗୀ ଦେଖା ସାରି ଯିବ ବୋଲି 
ସ୍ପିର କଲା। 

ଡାକ୍ତର ଅବିନାଶ ସି.ଡି.ଏମ୍‌.ଓ.ଙ୍କ ରୁମ୍‌ ଭିତରକୁ ଅପରାହ୍ନ ଚାରିଟାରେ ପଶିଗଲେ | 
କଲେକ୍ଟର, ସି.ଡି.ଏମ୍‌.ଓ. ସ୍ବାସ୍ଥ୍ୟ ମନ୍ତ୍ରୀଙ୍କ ପି.ଏ. ସହ ତହସିଲଦାର ମଧ୍ଯ ତାଙ୍କ ରୁମ୍‌ରେ 
ଅଛନ୍ତି । ଆଉ କେତେଜଣ ଡାକ୍ତର ମଧ୍ଯ ସେଠାରେ ଉପସ୍ପିତ । 

ହଠାତ୍‌ ଏ ମିଟିଙ୍ଗ କାହିଁକି ୨? ବୋଧହୁଏ ଓଡ଼ିଶାର କେଉଁଠାରେ ହଠାତ୍‌ କୌଣସି 
ମାରାତ୍ସକ ରୋଗ ବ୍ୟାପିଛି । ଡାକ୍ତରମାନଙ୍କ ଟିମ୍‌ ସେଠାକୁ ଯାଇ ଲୋକଙ୍କ ଜୀବନ ରକ୍ଷା 
କରିବାକୁ ହେବ ! ଏହିପରି ଏକ ଧୂଆଁଳିଆ ଚିନ୍ତା କରି ଡାକ୍ତର ଅବିନାଶ ସି.ଡି.ଏମ୍‌.ଓ.ଙ୍କ 
ପାଖ ଚୌକିରେ ବସିଲେ ! 

ଟେବୁଲ ଚାରିପାଖରେ ଅନ୍ୟମାନେ ଗମ୍ଭୀର ହୋଇ ବସିଥିଲେ । ହୁଏତ ଅବିନାଶଙ୍କର 
ଆଗମନକୁ ସମସ୍ତେ ଅପେକ୍ଷା କରିଥିଲେ ! 

ସାର୍‌ ! ଏ ହେଉଛନ୍ତି ଡାକ୍ତର ଅବିନାଶ ! ଆମ ମେଡିସିନ୍‌ ଡିପାର୍ଟମେଣ୍ଟର ସବୁଠାରୁ 
ଏଫିସିଏଣ୍ଟ ଡାକ୍ତର । ମୁଁ ଯେଉଁ ପ୍ରୋଜେକ୍ଟ କଥା ପରିକଛନା କରିଛି, ସେଥୂଲେ ଅବିନାଶଙ୍କ 
ଭଲି ଡାକ୍ତରଙ୍କୁ ନେବା ନିହାତି ଦରକାର | ସି.ଡି.ଏମ୍‌.ଓ. କଲେକୃରଙ୍କୁ ଚାହିଁ ଏତକ ଏକ 
ନିଶ୍ଵାସରେ କହିଗଲେ । 

ସି.ଡି.ଏମ୍‌.ଓ. କେତେକ ଏରିଆରେ ଅନାହାର ମୃତ୍ୟୁ ଘଟିଥିଦା କଥା ସୁଚେଇ ଦେଇ 
ଅବିନାଶଙ୍କୁ ଚାହିଁ ପଚାରିଲେ, ଆଛା ଡକ୍ଟର ଅବିନାଶ, ଆପଣ ଫିଲ୍ୃ ସର୍ଭେ ଆଉ ସ୍ଵାସ୍ଥ୍ୟ 
ସେବା ପହଞ୍ଚାଇବା ପାଇଁ କେତେଜଣ ସହଯୋଗୀ, ଆଉ କି କି ପ୍ରକାର ସାହାଯ୍ୟ ଦରକାର 
ହେବ କହିବେ କି ? ଅନ୍ତତଃ ମୁଁ ଜାଣେ, ଯଦି ଆପଣଙ୍କୁ ଓଡ଼ିଶାର ଏହି ଦୁର୍ଦଦିନରେ 

ସାହାଯ୍ୟ ସହଯୋଗ ମାଗେ, ତେବେ ଆପଣ ହୁଏତ ମାନବିକତା ଦୃଷ୍ିକୋଣରୁ ହଁ ଭରିବେ ! 
ଲୋକଙ୍କ ଦୁଃଖ କଷ୍ଠ ଆଉ ସମ୍ବାଦପତ୍ରମାନଙ୍କରେ ସ୍ଵାସ୍ଥ୍ୟ ସେବା କ୍ଷେତ୍ରରେ ସରକାରଙ୍କର 
ଅପାରଗତା ନେଇ ଭିନ୍ନ ଭିନ୍ନ କଥା ବାହାରିଲାଣି । ମନ୍ତ୍ରୀ ତୁରନ୍ତ ପ୍ରତିକାର ଚାହିଁଛନ୍ତି । 
କଲେକ୍ଟର କଳାହାଣ୍ଡି ଓ ବଲାଙ୍ଗୀର ଜିଲ୍ଲାର ମରୁଡି ବିଷୟରେ କହୁଥିଲେ । ସେଠି ପ୍ରତିଦିନ 
ହାରାହାରି ୪-୫ ଜଣଙ୍କର ମୃତ୍ୟୁ ଘଟୁଛି । ଅଖାଦ୍ୟ ଚେର ମୂଳ ଆଉ ଗଛପତ୍ର ଇତ୍ୟାଦି 
ଖାଇ ଲୋକମାନଙ୍କୁ ଅଚିହ୍ନା ପେଟମରା ଓ ଝାଡାରୋଗ ଧରିଛି । 

ଅବିନାଶ ନିଜର କର୍ଭବ୍ୟ ସଚେତନତାର ସୂଚନା ଦେଇ ପ୍ରକାଶ କଲେ, ହଁ ସାର୍‌, ମୁଁ 
ଏଥୁପାଇଁ ପ୍ରସ୍ତୁତଅଛି । 

ଅବିନାଶ ଅନେକ ଆଶାର କେନ୍ଦ୍ର ବିନ୍ଦୁ ହୋଇ ରହିଲେ ଅବହେଳିତ କେବିକେ ଜିଲ୍ଲା 
କଳାହାଣ୍ଡି ଓ ବଲାଙ୍ଗୀର ପାଇଁ 

ଯଦି ଏଭଳି ବିପର୍ି ସମୟରେ ଅବିନାଶଙ୍କ ଭଳି ଶିକ୍ଷିତ ଯୁବକ ସଂକୀର୍ଣ୍ଣ ସ୍ବାର୍ଥର ରଜରେ 
ନିଜକୁ ବାନ୍ଧି ରଖନ୍ତି, ତେବେ ଜନ୍ମମାଟି ଓଡ଼ିଶା ଏଥୁପାଇଁ କେବେବି କ୍ଷମା ଦେବ ନାହିଁ । କର୍ଉବ୍ୟ 
ନିଷ୍ଠ ଅଫିସର ହିସାବରେ ଓଡ଼ିଶାର ଏକ ପ୍ରାନ୍ତରେ ଏଭଳି ଅସ୍ଵାଭାବିକ ମୂତ୍ୟୁର ତାଣ୍ଡବ ଲୀଳା 
ପ୍ରତିଦିନ ଘଟିବାରେ ଲାଗିଛି ଜାଣିବା ପରେ, ସେ କଂ ଣ ସ୍ଥିର ହୋଇ ରହିପାରିବେ ? 


ସେଦିନ ବଲାଙ୍ଗୀର ଅଭିମୁଖେ ବସ୍‌ ଚାଲିଥାଏ । ଭିତରେ ସହଯୋଗୀ ଡାକ୍ତରଙ୍କ ସହ 
ଅବିନାଶ ହାତରେ ବହିଖଣ୍ଡେ ଧରି ବସିଥାଏ । କିନ୍ତୁ ବସ୍‌ରେ ବସି କଣ ବହି ପଢ଼ା ହୁଏ ? 

ରାସ୍ତାରେ ଯାଉ ଯାଉ ଅବିନାଶ ଚିନ୍ତା କରୁଥିଲା ମଦର ଟେରେସାଙ୍କର କଥା ! ପ୍ରକୃତରେ 
ସେ ଜଣେ ମହିୟସୀ ମହିଳା । ଜୀବନସାରା ସେବା କରି କରି କଟେଇ ଦେଲେ | କେତେଜଣ 
ଏଭଳି ମହିଳା ଏ ପୁଥବୀ ପୃଷ୍ଠରେ ଜନ୍ମ ନେଇଛନ୍ତି ? ଅବିନାଶ ଭାବୁଥିଲା, ସେ ଟେରେସାଙ୍କ 
ପରି ହୁଅନ୍ତା କି ? 

ଅବିନାଶ ଆଖୁକୁ ନିଦ ମାଡି ମାଡ଼ି ଆସୁଥାଏ ! ବନ୍ଧୁ ଆଉ ଡ୍ରାଇଭରଙ୍କ ପାଟିଶୁଣି ନିଦ 
ଭାଙ୍ଗିଲା । 

ନୟାଗଡ ସହର ପାଖାପାଖୁ ଗାଡିଟି ପହଞ୍ଚି ଯାଇଥଲା ! ଏଠି ସେମାନଙ୍କୁ ରାତ୍ରିର ଭୋଜନ 
କରିବାକୁ ପଡିବ ! ଏଠାରୁ ଚାରିଛକ ପାଖାପାଖୁ ଶହେ କିଲୋମିଟର ମଝିରେ ଗାଡି ରହିବାର 
ପ୍ରଶ୍ନ ଉଠୁନାହିଁ । ଏଣୁ ଭୋଜନ ସାରିବାଟା ସେମାନଙ୍କ ପାଇଁ ଅନିବାର୍ଯ୍ୟ । ତେଣୁ ଖୁଆପିଆ 
ସାରି ସେ ପୁଣି ଥରେ ବସ୍‌ରେ ବସିଲା । 

ଚାରିଛକ ଓ ବଉଦ ପାରିହେଲେ ବାଟରେ ନୂଆ ସହର ମନୁମୁଣ୍ଡା । ସକୀଳର ଶିଶିର 
ଭିଜା ଘରପତ୍ରୟ କେତୋଟି ଗଛ, କଣ୍ଟାବୂଦା ଆଉ ପରିତ୍ୟକ୍ତ ଅଚିହ୍ନା କେତୋଟି କୁଟୀର 

ଛଡା ସତେ ଯେମିତି ସେଇଠି ଆଉ କିଛି ନାହିଁ । ଅବିନାଶ ତା'ର ବନ୍ଧୁମାନଙ୍କ ଠାରୁ ବୁଝି 
ନେଲା ଯେ, ଏ ସହରର ଆରପାର୍ଶ୍ଵରେ ତେଲନଦୀ ଅଛି । ସହରର ସମସ୍ତେ ଏହି 
ତେଲନଦୀର ଜଳ ଉପରେ ନିର୍ଭର କରିଥାନ୍ତି ! 

ମନୁମୁଣ୍ଡା ଓ ତେଲନଦୀ ଡେଇଁ ବସ୍‌ ସୋନପୁରରେ ପହଞ୍ଚିଲା । ସେଇଠି ଅବିନାଶ 
ଓହ୍ଲାଇ ପଡି ଡାକବଙ୍ଗଳାରେ ରହିଲା । ବନ୍ଧୁ ଅଜିତ୍‌ ଆସି ଖବର ଦେଲା, ସି.ତି.ଏମ୍‌. ଓ., 
କଲେକ୍ଟର ଓ ସ୍ଥାନୀୟ ଏମ୍‌.ଏଲ୍‌.ଏ ଆସି ପହଞ୍ଚିଯାଇଛନ୍ତି । ସେମାନଙ୍କୁ ସ୍ଥାନୀୟ 
ହାସାପାତାଲରେ ଯାଇ ଦେଖା କରିବାକୁ ହେବ । ସେଇଠି ସୋନପୁରର ଅନାହାର ମୂତ୍ଯୁ 
ସମ୍ପର୍କରେ ଆଲୋଚନା ହେବ ! 

ଅବିନାଶ ବାହାରି ପଡିଲା | 

ଡାକ୍ତରଖାନାର ଗୋଟିଏ ରୁମ୍‌ରେ ମିଟିଙ୍ଗ ପାଇଁ ବ୍ୟବସ୍ଥା ହୋଇଥଲା | ଅବିନାଶ ସେଇଠି 
ଯାଇ ପହଞ୍ଚିଲା । 

ପ୍ରଥମେ ବସିଛନ୍ତି ସ୍ଥାନୀୟ ଏମ୍‌.ଏଲ.ଏ. । ଜନପ୍ରତିନିଧୂ ରୂପେ ସ୍ଥାନୀୟ ଜନତାଙ୍କର 
ସେବା ପାଇଁ ରାଜନୀତିକୁ ବାଛି ନେଇଛନ୍ତି । ତାପରେ କଲେକ୍ଟର ଏବଂ ଅନ୍ୟମାନେ । 
ବୁକ୍‌ର ଚାରିଜଣ ଡାକ୍ତର ମଧ୍ଯ ସେଠାକୁ | 

ସଭାରେ ଜଳଯୋଗର ବ୍ୟବସ୍ଥା ହୋଇଥଲା । ଜଳଯୋଗ ପରେ ସୋନପୁର ଜିଲ୍ଲାର ପ୍ରାୟ 
ପ୍ରତ୍ୟେକ ବୁକ୍‌ ଓ ଗ୍ରାମ ପଞ୍ଚାୟତ ବିଷୟରେ କଲେକ୍ଟର ସମ୍ୟକ୍‌ ଧାରଣା ଦେଇ, ସେ ଅଞ୍ଚଳରେ 
ବ୍ୟାପିଥିବା ମହାମାରୀ ଓ ଅନ୍ୟାନ୍ୟ ରୋଗ ବିଷୟରେ ଡାକ୍ତରମାନଙ୍କୁ ସୂଚନା ଦେଲେ । 

ଡାକ୍ତରମାନେ ଆନୁସଙ୍ଗିକ ପ୍ରଶ୍ମମାନ ପଚାରିବାରେ କୌଣସି ହେଳା କରୁ ନଥିଲେ । 
କେଉଁ ଡାକ୍ତର କେତେ ସାହାଯ୍ୟ ପାଇବ ତଥା ରାଜ୍ୟ ସରକାର କେଉଁ ପ୍ରକାରର ସାହାଯ୍ୟ 
ବ୍ୟବସ୍ଥା କରିଛନ୍ତି, କଲେକ୍ଟର ସେ ସବୁ କଥା ପ୍ରକାଶ କଲେ । ଅବିନାଶ ନୀରବରେ ବସି 
ରହି ସେମାନଙ୍କ କଥା ଶୁଣୁଥିଲା । 

ହ୍ୟାଲୋ ଡକ୍ଟର ଅବିନାଶ । ଆପଣ ସମ୍ପୂର୍ଣ୍ଣ ନୀରବ ରହିଲେ ଯେ ? ଏଥୁଲା 
କଲେକଟରଙ୍କ ପ୍ରଶ୍ନ ! 

ସାର୍‌ ! ମୁଁ ପ୍ରଥମେ ବିପର୍ଯ୍ୟସ୍ତ ଗ୍ରାମଗୁଡିକ ବୁଲିବାକୁ ଚାହେଁ। ମୋ ସହ କେବଳ 
ଗୋଟିଏ ଜୀପ୍‌ ଏବଂ କିଛି ସ୍ଵାସ୍ଥ୍ୟ କର୍ମୀ ଯିବେ । ତାପରେ ମୁଁ ମୋର ରିପୋର୍ଟ ଦେବି ଏବଂ 
ଯଦି ଦରକାର ପଡେ, ତେବେ କେଉଁ ପ୍ରକାର ସାହାଯ୍ୟ ଦରକାର ତାହା ଲିଖୂତ ଆକାରରେ 
ଜଣାଇବି ! ଅବିନାଶ ପ୍ରକାଶ କଲେ !। 

ବାଃ, ଚମଳ଼ାର କଥା” କହି ସି.ଡି.ଏମ୍‌.ଓ. ଏବଂ ଏମ୍‌.ଏଲ.ଏ. ମୁଣ୍ଡ ଟୁଙ୍ଗାରି ହସି 
ହସି ଅବିନାଶଙ୍କ କଥାକୁ ସମର୍ଥନ କଲେ । ଏତିକିରେ ସେ ଦିନର ସଭା ସରିଲା । 

ସେଦିନ ଜାନୁଆରୀ ମାସର ଶୀତ ସକାଳ । ଅବିନାଶ ବିଛଣାରୁ ଉଠି ସହରର ଅନତି 
ଦୂରରେ ବହି ଯାଉଥିବା ମହାନଦୀ କୂଳକୁ ଗାଧୋଇ ଗଲା । 

ସୂର୍ଯ୍ୟଙ୍କ ପ୍ରଖରତା ନାହିଁ। କଟକ, ଭୁବନେଶ୍ବର ପରି ଏଠି ଚଳଚଞ୍ଚଳତା ନାହିଁ କିମ୍ବା 
କୋଳାହଳ ନାହିଁ । ସବୁ ଶାନ୍ତ ଶୋଭାବନ୍ତ । ସୁବର୍ଣ୍ତମେରୁ ମନ୍ଦିରରୁ ଭକ୍ତିଙ୍କ ପ୍ରାର୍ଥନା ଶୁଭୁଥାଏ । 

ନଦୀ କୂଳର ବେଳାଭୂମିରେ ଠୁଳ ହୋଇ ସହରର କିଶୋରୀ କନ୍ୟାମାନେ ସ୍କାନ ପାଇଁ 
ପ୍ରସ୍ତୁତ ହେଉଥାନ୍ତି । ମୁଣ୍ଡ ଉପରେ ଶଙ୍କଚିଲ ଉଡ଼ୁଥାଏ । 

ଅବିନାଶ ନିଜର ଗାଧୁଆ ତୁଠ ଠିକ୍‌ କରିନେଲା | ସେଠି ବ୍ରସ୍‌, ପେଷ୍ଟ ଆଉ ହାତଘଣ୍ଟାକୁ 
ଗୋଟିଏ ପ୍ରଶସ୍ତ ପଥର ଉପରେ ରଖି ନିର୍ମଳ ଜଳରେ ପାଦ ଚିପି ଚିପି ପଶିଲା । ନଦୀରେ 
ଗାଧୋଇବା ଅଭ୍ୟାସ ତା”ର ପ୍ରାୟ ନଥୁଲା । ଶୀଘ୍ର ଶୀଘ୍ର ଗାଧୋଇ ନେଇ ପୋଷାକ 
ବଦଳାଇଲା | ତା ପରେ ଘଣ୍ଟା ଆଡେ ଚାହିଁଲା । ସମୟ ଆଠଟା ବାଜିବାକୁ ଯାଉଛି । 

ସମୟ ହୋଇଗଲାଣି ! ତାକୁ ଯେପରି ହେଉ ଶୀଘ୍ର ବାହାରିବାକୁ ପଡିବ ! ଆଜି ସୋନପୁର 
ବ୍ଲକ ଅଧୀନସ୍ଥ ଗ୍ରାମଗୁଡିକ ବୁଲି ସର୍ଭେ କରିବ ! 

ସେ ଦେଖିବ ଲୋକଙ୍କ ସ୍ଵାସ୍ଥ୍ୟାବସ୍ଥା କିପରି ଅଛି ? ସେମାନଙ୍କୁ କେଉଁ ରୋଗ କାହିଁକି 
ହେଉଛି ? ଶିଶୁମାନଙ୍କ ସ୍ଵାସ୍ଥ୍ୟ ଅବସ୍ଥା କଣ ? ଶିଶୁ ଓ ମାଂ ମାନଙ୍କ ସ୍ବାସ୍୍ୟାବସ୍ଥା କ'ଣ ? 
ସର୍ବୋପରି ବୃଦ୍ଧ-ବୃଦ୍ଧା ତଥା ଅକ୍ଷମମାନେ ସ୍ଵାସ୍ଥ୍ୟ ସେବାରୁ ବଞ୍ଚିତ ନା ଉପକୃତ ସେକଥା 
ସେ ପଚାରି ବୁଝିବ । 

ଲଛିପୁର ଗ୍ରାମରେ ପହଞ୍ଚିଲା ବେଳକୁ ସକାଳ ସାଢ଼େ ନଅ । ଅବିନାଶ ଚାରିଆଡେ ଆଖି 
ବୁଲାଇ ଆଣିଲା | ସବୁଜ କ୍ଷେତ ଆଉ ଗାଁର ଘର ସବୁ ଶିଳୀହାତର ଗୋଟିଏ ରଙ୍ଗୀନ ଚିତ୍ର 
ଭଳି ଦେଖାଯାଉଥାଏ । ଗାଁ ମୁଣ୍ଡର ଅଙ୍ଗନଦୀ | 

କିଛି କାମ ନଥାଇ ମଧ୍ଯ, ଦଳେ ଆବାଳ ବୃଦ୍ଧ ବନିତା ସରକାରୀ ଜୀପ୍‌ ଚାରିପଡେ ଘୂରି 
ଚୁଲିଲେ | 

ଛୋଟ ଶିଶୁଟିଏ ଜାତୀୟ ପତାକାଟିଏ ଧରି ଦୌଡି ଦୌଡି ଜିପ୍‌ ଆଡେ ଉକ୍କଣ୍ଡାର ସହ 
ଦୌଡ଼ୁ ଦୌଡୁ ଝୁଣ୍ଟି ପଡିଲା । ବୋଧହୁଏ ତା'ର ଭାଇ ତା'ର ହାତଛାଡି ଜିପ୍‌ ଆଡେ ଲମ୍ବ 
ଲମ୍ବ ପାହୁଣ୍ଡ ପକାଇ ଆଗ ଚାଲି ଆସିଛି । ଏଣୁ ପିଲାଟି ଏକାକୀ ହୋଇ ଯିବା ପରେ 
ଦୌଡିବାକୁ ଚେଷ୍ଟା କରି ଝୁଣ୍ଟି ପଡିଛି । 

ଅବିନାଶ ପିଲାଟିକୁ ଭିଡିଧରି କୋଳାଗ୍ରତ କଲା । ସଙ୍ଗରେ ତାଙ୍କ ସାଙ୍ଗ କିଶୋରବାବୁ 
ଥିଲେ ! ସେ ମଧ୍ଧ ପିଲାଟିକୁ ଆଉଁସିଦେଲେ ! ପିଲାଟି ଆଦର ପାଇ ମୁରୁକି ମୁରୁକି ହସୁଥାଏ ଓ 
ସେମାନଙ୍କ ଆଡ଼କୁ କାବା ହୋଇ ଅନେଇ ଥାଏ । 

ଅବିନାଶ ତା ଆଖରେ ଆସନ୍ତା ସକାଳର ସୁନ୍ଦର ଛବି ଦେଖିବାକୁ ପାଇଲା । 

ଅନୟ ଏକ ସକ/ନଳଠ ୨୫ 


ଗାଁର ସରପଞ୍ଚ ତଥା ସ୍ଥାନୀୟ ବ୍ୟକ୍ତିମାନଙ୍କ ସହ କଥାବାର୍ଭା କରି ଅବିନାଶ ଜାଣିବାକୁ 
ପାଇଲା ଯେ, ଏ ଗାଁରେ ପିଇବା ପାଣିର ସେପରି କିଛି ସୁବିଧା ଏ ପର୍ଯ୍ୟନ୍ତ ହୋଇନାହିଁ । 
ତେଣୁ ଝାଡା ବାନ୍ତି ରୋଗ ଲୋକଙ୍କୁ ପ୍ରାୟ ସବୁବେଳେ ଲାଗିରହିଛି । 

ସେମାନଙ୍କୁ ସରପଞ୍ଚ ବାବୁ ଗୋଟିଏ ଘରକୁ ଡାକିନେଲେ ! ସେଠି ଗୋଟିଏ ବୁଢ଼ୀ 
ମୁମୁର୍ଶୁ ଅବସ୍ଥାରେ ପଡିଥାଏ ! ତାର ଆଶୁ ଚିକିତ୍ସା ସାରି ଅବିନାଶ ଫେରିଲା । 

ଗାଁ ସାରା ବୁଲି ଅବିନାଶ ରିପୋର୍ଟଟିଏ ପ୍ରସ୍ତୁତ କଲେ ଓ ସୋନପୁର କଲେକ୍ଟରଙ୍କୁ ଦେଲେ । 

ଚମଜ୍କାର ପ୍ରୋଜେକ୍ଟ କହି କଲେକ୍ଟର ଅବିନାଶ ଆଉ ତାଂ ସାଙ୍ଗରେ ଯାଇଥିବା 
ଦଳକୁ ଧନ୍ଯବାଦ ଦେଲେ । 

ସମ୍ବାଦପତ୍ରରେ ଅବିନାଶର ରିପୋର୍ଟ ବିବରଣୀ ସହ ଫଟୋ ବି ବାହାରିଲା | 

ସ୍ଥାନୀୟ ଯୁବକ ସଂଘର କର୍ମକର୍ଭାମାନେ ଅବିନାଶକୁ ସଂବର୍ନା ଜଣାଇବା ନିମିତ୍ତ 
ଆମନ୍ତ୍ରଣ କଲେ | କିନ୍ତୁ ଅବିନାଶ ସ୍ଵଇଛାରେ ତାହା ପ୍ରତ୍ୟାଖ୍ୟାନ କରି କହିଲେ, ଯେଉଁ ଅର୍ଥ 
ତୁମେ ମୋ” ପାଇଁ ଖର୍ଚ୍ଚ କରିଥାଆନ୍ତ,. ତାକୁ ଗୀର ପୀଡିତ ଲୋକଙ୍କ ନିମିତ୍ତ ଖର୍ଚ୍ଚ କର | ମୁଁ 
ସେଥୁରେ ସନ୍ତୁଷ୍ଟ ହେବି । 


ଅରୁନ୍ଧତୀର ସଙ୍ଗିନୀ ବିଷ୍ଣପ୍ରିୟା ସେଦିନ ସମ୍ବାଦପତ୍ର ଖଣ୍ଡିଏ ଧରି ଦୌଡି ଦୌଡି ଆସି ଅରୁନ୍ଧତୀ 
ଘରେ କବାଟ ବାଡେଇଲା । 

ଅରୁନ୍ଧତୀର ମାଁ ଘର ଭିତରୁ ଚିକ୍ରାର କଲେ, କିଏ ? କିଏ ? 

ମାଉସୀ, ମୁଁ ବିଷୁ ! ଅରୁ ଅଛି ? 

ଅରୁନ୍ଧତୀର ମାଁ ଆସି କବାଟ ଖୋଲିଲେ । କହିଲେ, ଅରୁନ୍ଧତୀ ତା'ର ବଡମାଂଙ୍କ 
ଘରକୁ ଯାଇଛି | ବୋଧହୁଏ ପିଲାମାନେ ସେଠାରେ ପଢୁଥିବେ | ତୁ ଟିକିଏ ଅପେକ୍ଷା କର, 
ମୁଁ ତାକୁ ଡାକି ଦେଉଛି କହି ଅରୁନ୍ଧତୀର ମାଂ ଚାଲିଗଲେ | 

ଅବିନାଶର ପରିଚୟ ଆଉ ବିବାହ ପ୍ରସ୍ତାବ ବିଷୟରେ ବାନ୍ଧବୀ ବିଷ୍ଣୁ ସବୁ ଜାଣି ସାରିଥଲା ! 
ଏଣୁ ସେ ଅରୁନ୍ଧତୀ ପାଖକୁ ସମ୍ବାଦପତ୍ରଟି ଧରି ଏକ ନିଶ୍ଵାସରେ ଧାଇଁ ଆସିଥୁଲା । 

ଅରୁନ୍ଧତୀ ଘରକୁ ପଶୁ ପଶୁ, ବିଷ୍ଣୁ ପ୍ରିୟା ହାତରେ ଥିବା ସମ୍ବାଦପତ୍ର ଦେଖି ସବୁ କଥା 
ବୁଝି ଗଲା ! କାରଣ ସକାଳେ ପିଲାଙ୍କୁ ପଢ଼ାଇଲା ବେଳେ ସେ ସମ୍ବାଦପତ୍ର ପଢ଼ି ଅବିନାଶର 
ଖବର ଜାଣିଥିଲା । ସେ କଥା ସେ ବିଷୁପ୍ରିୟାକୁ କହିଲା ! 

ତୁ ତାହା ହେଲେ ଆଗରୁ ସବୁ ପଢ଼ି ସାରିଛୁ ନୃହଁ ? ବିଷ୍ୁପ୍ରିୟା ପ୍ରକାଶ କଲା । 

କାହିଁକି, ଏଥିରେ ଆଶ୍ଚର୍ଯ୍ୟ ହେବାର କ”ଣ ଅଛି ଯେ ? ସମ୍ବାଦପତ୍ରରେ ଅବିନାଶ 


ee — 


ବାବୁଙ୍କ କଥା ବାହାରିଛି । ମୁଁ ତାଙ୍କୁ ଚିହ୍ନିଛି ବୋଲି ସିନା......... 

୨୬୦ 2 ଏକ ସକା/ନ 


ଓଃ ¦ ତା ହେଲେ ତୁ ଅବିନାଶ ବାବୁଙ୍କୁ ଭଲଭାବେ ଚିହ୍ନିଛୁ, ନୁହଁ ? ବିଷୁପ୍ିୟା ପରିହାସ 
ଭରା କଣ୍ଠରେ କହିଲା ¦ 

ଭିତର ଘରୁ ବିପ୍ରବାବୁ ଠିକ୍‌ ଏତିକି ବେଳେ ଅରୁନ୍ଧତୀକୁ ଡାକ ପକାଇଲେ ! ଚିନ୍ତାମଗ୍ନା 
ଅରୁନ୍ଧତୀ ସେତେବେଳେ ଜଡ ପାଲଟି ଯାଇଥାଏ । 

ବିଖୁପ୍ରିୟା ଓ ଅରୁନ୍ଧତୀ ଉତ୍ତୟେ ବାନ୍ଧବୀ । ଦୃହିଙ୍କ ମିଳାମିଶା ସାନବେଳୁ ଏତେ ନିବିଡ 
ଯେ, କୌଣସି ପରିସ୍ଥିତି ଏ ପର୍ଯ୍ୟନ୍ତ ଦୂହିଙ୍କୁ ଅଲଗା କରିପାରି ନାହିଁ । 

ବିପ୍ରବାବୁଙ୍କ ଠାରୁ ପିଲାବେଳେ ଦୁହେଁ ଅଆ.....ଅକ୍ଷର ଶିକ୍ଷା ଗ୍ରହଣ କରିଥିଲେ । ପରୀକ୍ଷା 
ଦେଇ ପ୍ରଥମ ଶ୍ରେଣୀରେ ମାଟ୍ରିକ ପାଶ୍‌ କରିଥିଲେ । 

ଶିକ୍ଷା ମଣିଷର କେବଳ ଭବିଷ୍ୟତ ଆବଶ୍ୟକତା ତଥା ଆର୍ଥିକ, ସାମାଜିକ ସ୍ଥିତି ସୁଦଧଢ଼ 
କରି ରଖେ ନାହିଁ । ଶିକ୍ଷାର କ୍ଷେତ୍ର ଏତେ ବ୍ୟାପକ ଯେ, ଏହା ପ୍ରତ୍ୟେକ ମଣିଷର ମାନସିକ 
ତଥା ପାରିପାର୍୍ିକ ସ୍ଥିତିକୁ ସୁଦୃଢ଼ କରେ । ଶିକ୍ଷା ମଣିଷ ପାଇଁ ରକ୍ଷାକବଚଟିଏ ପାଲଟିଯାଏ । 
ଏହା ମଣିଷକୁ ଜୀବନର ପ୍ରତିଟି ମୁହୂର୍ଭରେ ଯେ କୌଣସି ପରିସ୍ଥିତିରେ ସମସ୍ୟାର ସମାଧାନ 
କରିବାରେ ସହାୟତା ପ୍ରଦାନ କରିଥାଏ । 

ବିଷଣପ୍ରିୟାର ଆର୍ଥିକସ୍ପିତି ସେତେଟା ଭଲ ନଥିଲା ! ଏଣୁ ଯୌତୁକ ବଜାରରେ ତା'ର 
ବାପା ହାରି ଯାଇଥିଲେ । ବିଷ୍ଣପ୍ପିୟା ଆଜିସୁଦ୍ଧା ଅବିବାହିତା । ଏବେ ମଧ୍ଯ ତାଂ ପାଇଁ ପାତ୍ର 
ଖୋଜା ଚାଲିଛି । 

ବିପ୍ରବାବୁ କିନ୍ଧୁ ଅରୁନ୍ଧତୀର ବିବାହ ପାଇଁ ତପ୍ୂର ଅଛନ୍ତି । ତା ପାଇଁ ବିକାଶ ପତ୍ର ଠାରୁ 
ଆରମ୍ଭ କରି ସ୍କୁଟର, ଟି.ଭି. ଓ ଅନ୍ୟାନ୍ୟ ବିବାହ ଉପକରଣ ପାଇଁ ଟଙ୍କା ସଞ୍ଚ ରଖିଛନ୍ତି 

ଅରୁନ୍ଧତୀର ମନ କିନ୍ତୁ ଭିନ୍ନ ଉପାଦାନରେ ଗଢ଼ା । ସେ ଚାହେଁ ଅଧକରୁ ଅଧକ 
ପଢ଼ିବ | ମନଲାଖ ପାତ୍ର ପାଇଲେ ଯାଇ ବିବାହ କରିବ । 

ଆଜି କାଲି ଝିଅମାନେ ସବୁକ୍ଷେତ୍ରରେ ପାରଙ୍ଗମ ! ଦିନ ଥଲା ଯେତେବେଳେ “ଝିଅ 
ଜନ୍ମ ପର ଘରକୁ” କହି ମା” , ବାପା ଝିଅମାନଙ୍କୁ ଶାଶୁଘରକୁ କାନ୍ଦି କାନ୍ଦି ପଠାଇ ଦେଉଥିଲେ | 
ସେ ଦିନ ଆଉ ନାହିଁ । ଆଜି ଆଧୁନିକ ସଭ୍ୟତାର ତାଳରେ ତାଳ ମିଶାଇ ନାରୀ ସଚେତନତା 
ବହୁ ପରିମାଣରେ ବଢ଼ି ଯାଇଛି । ଝିଅମାନେ ବୁଝିଛନ୍ତି, କୌଣସି କ୍ଷେତ୍ରରେ ନାରୀ ପୁରୁଷ 
ଠାରୁ ପଛରେ ନାହିଁ । ଅରୁନ୍ଧତୀ ମନେ ମନେ ବିଚାର କରି ରଖୁଥାଏ, ଯେଉଁ ପରିବାର 
ଟଙ୍କା, ସୁଟର, ଟି.ଭି., ଫ୍ରିକ୍‌ ଆଦି ଦାବି କରିବେ ସେ ଘରେ ସେ କଦାପି ବାହା ହେବ 
ନାହିଁ । 

ବାପା ପୁଣି ଥରେ ଅରୁନ୍ଧତୀକୁ ଡାକ ପକାଇଲେ | 

ବିଷୁପ୍ରିୟା ପରିସ୍ଥିତିକୁ ସମ୍ଭାଳି ନେଇ ଉତ୍ତର ଦେଲା ! କହିଲା ମଉସା, ଅପା ଯାଉଛି । 

ଥୟ ଏକ ସଜ/ନ୍ଦ୦ ୨୭ 


ଅରୁନ୍ଧତୀ ଚିନ୍ତା ରାଜ୍ୟରୁ ବାସ୍ତବତାର ଦୁନିଆକୁ ଫେରି ଆସିଲା । 

ଭିତର ଘରୁ ମା”, ବାହାରି ଆସୁ ଆସୁ କହି ଉଠିଲେ, ଆଲୋ, କିଏ ଆମ ବିଝୁ କି ? 

ହଁ, ମାଉସୀ ! ବିଷୁ ପ୍ରିୟା ଉତ୍ତର ଦେଲା | 

ଠିକ୍‌ କଲୁ ମାଁ । ଆମ ଅରୁକୁ ଟିକିଏ ବୁଝାଲୋ ମା ! ଆସନ୍ତା ମାର୍ଗଶୀର ମାସ ଆଡକୁ 
ପୁଅଘର ଲୋକ ଆସିବେ ! ଅରୁନ୍ଧତୀକୁ ଦେଖି ଯିବେ ! ବାହାଘରଟା ବୋଧହୁଏ ଠିକ୍‌ 
ହୋଇଯିବ ନାଁ କଣ |! 

ମାଉସୀ, ଆଜି ବହୁତ ଡେରି ହେଲାଣି ! ମୁଁ ଯାଉଛି ଏବେ, ପୁଣି ଆସିବି । 

ଅରୁନ୍ଧତୀକୁ ଟାଟା କରି ବିଷ୍ଣୁ ଚାଲିଗଲା ! 


ଅଗଣାରେ ପୂର୍ଣ୍ଣମୀର ଚାନ୍ଦଟା ହସୁଥୁଲା । ମାର୍ଗଶୀର ମାସର ଶୀତଂ ପଡିବା ଆରମ୍ଭ 
ହୋଇଯାଇଥୁଲା । 

ଗାଁକୁ ଏବେ ଦି” ଦି'ଟା ବସ୍‌ ଚାଲୁଛି । ବାହାରର ଚାକିରିଆ ବାବୁମାନେ ରୀକୁ ଯିବା 
ଆସିବା କରୁଛନ୍ତି 

ନଦୀରେ ବଢି ନାହିଁ । ରାସ୍ତାର ଅବସ୍ଥା ଆଉ ନସରପସର ନୁହଁ । ବସରେ, ଟୁକରେ 
ଧାନ ବସ୍ତା ବୁହା ହେଲାଣି । କିଏ କିଏ କାଁ ଭାଁ ଧାନ ବେଙ୍ଗଳା ପକାଇଲେଣି | 

ବିପ୍ରବାବୁଙ୍କର ଘରର ଚାଷକାମ ପ୍ରାୟ ଶତକଡା ପଞ୍ଚସ୍ତରି ଭାଗ ଶେଷ ହୋଇସାରିଥାଏ ! 
ବିପ୍ରବାବୁଙ୍କ ପତ୍ନୀ ସୁନନ୍ଦା ଦେବୀ ସକାଳୁ ସକାଳୁ ଉଠି ଗାଁ ନଦୀରେ ସ୍କାନ ସାରି ଦିଅନ୍ତ । 

ଶୀତ ରତୁ । ଶୀତ ଏଠି ମଣିଷ ସହ କଥା କହେ | ସୂଚେଇ ଦିଏ ଯେ, ଜୀବନଟା ଏତେ 
ଉଷ୍ମ ନୁହଁ । ଗ୍ରୀଷ୍ମ ଯେତେ ପ୍ରଖର ଆଉ ଭୟଙ୍କର ହେଲେ ମଧ୍ଯ ମୁଁ ଶୀତ ରତୁ ଅଛି ଗ୍ରୀଷ୍ମକୁ 
ଟକ୍ଟର ଦେବା ପାଇଁ | ଦେଖ କଣ ହେଉଛି । 

ଅରୁନ୍ଧତୀ ଜାଣିଛି, ଏ କିଛି ଦିନ ମଧ୍ଯରେ ତାକୁ ଦେଖିବାକୁ କଟକରୁ ଲୋକେ ଆସିବେ । 
ଅବିନାଶ ବାବୁଙ୍କ ପରିବାରବର୍ଗ ଆସିବେ ! ଶିକ୍ଷିତ ପରିବାର ତ ନିଶ୍ଚୟ | ରଘୁକାକା ସେମାନଙ୍କୁ 
ଛମାସ ତଳେ କହି ଯାଇଥଲେ, ଆସନ୍ତା ମାର୍ଗଶୀର ଆଡକୁ ଛୁଟିଦିନ ଦେଖି ମୁଁ ବରପକ୍ଷଙ୍କୁ 
ଧରି ଝିଅ ଦେଖା କାମ ସାରିବି । 

ଯଦି ଉଭୟ ପକ୍ଷ ରାଜି ହୁଅନ୍ତି, ତେବେ ନିର୍ବନ୍ଧ କାର୍ଯ୍ୟଟା ସାରିଦେବେ । 


ସେଦିନ ଶନିବାର | ସନ୍ଧ୍ଯା ସମୟ ! ଠିକ୍‌ ଏତିକି ବେଳେ ଗାଁ ମୁଣ୍ଡରେ ବସ୍‌ର ହର୍ଣ୍ଣ 
ଶୁଭେ | ସେଦିନ ଗାଁ ମୁଣ୍ଡରେ ବସ୍‌ର ହର୍ଵଟା ଅରୁନ୍ଧତୀକୁ ଶଙ୍ଖ ନାଦ ପରି ମନେ ହେଲା । 
ରଘୁକାକା ସନ୍ଧ୍ୟା ବସ୍‌ରେ ଆସି ପହଞ୍ଚିଲେ | ସଙ୍ଗରେ ଥିଲେ ଅବିନାଶର ପରିବାରବର୍ଚ । 

୨୮୦ 2ନ ଏଳ ସଜନ 


ସେମାନେ ପହଞ୍ଚିଲା ବେଲେ ସୁବୋଧ ଆଉ ଅରୁନ୍ଧତୀ ଭଜନ ଗାଉଥିଲେ । 

ଅରୁନ୍ଧତୀ ଆଉ ସୁବୋଧ ଭଜନର ଶେଷ ଦୂଇପଦ ଶୀଘ୍ର ଶୀଘ୍ର ବୋଲି ଶେଷ କଲେ ! 

ସୁନନ୍ଦା ଦେବୀ ରଘୁକାକାଙ୍କୁ ନମସ୍ଟାରଟିଏ କରି ସିଧା ଘର ଭିତରକୁ ଯାଇ ପାଣିଢ଼ାଳ 
ଆଉ ତଉଲିଆ ଆଣି ଦେଇ ଆସିଲେ । 

ଓଡ଼ିଆ ଘରେ ଅତିଥଙ୍କୁ ଏମିତି ଭାବରେ ସକ୍ରାର କରି ଓଡ଼ିଆ ଘରଣୀ ତାର ପରଞ୍ପରା 
ରକ୍ଷା କରେ | 

ସୁବୋଧ ମିଠେଇ ଦୋକାନ ଆଡେ ଅତିଥ ପାଇଁ ମିଠା ଆଣିବାକୁ ଚାଲିଗଲା | 

ସୁନନ୍ଦା ଦେବୀ କେତେଦିନରୁ ଏଇ ଦିନକୁ ଚାହିଁ ବସିଥିଲେ । ଆଜି ସେ ଦିନ ଆସିଲା । 

ଅବିନାଶ ବାବୁ, ତାଙ୍କ ବାପା, ତାଙ୍କ ମାଁ ଓ ଅରୁନ୍ଧତୀର ଭାବି ନଣନ୍ଦ, ନଣନ୍ଦେଇ 
ଅରୁନ୍ଧତୀକୁ ଦେଖିବାକୁ ଆସିଥିଲେ । 

ଅରୁନ୍ଧତୀ ଘରେ ରେଡିଓ ବାଜୁନଥିଲା କି ବାଦ୍ୟକାରଙ୍କ ସମାରୋହ ନଥିଲା | କିନ୍ତୁ 
ମନେ ହେଉଥଲା, ସଙ୍ଗୀତର ମୂର୍ଚ୍ଛନା ସତେ ଯେମିତି ଘରର କୋଣେ କୋଣେ ଗୁଞ୍ଜରିତ 
ହେଉଛି । 

ବିପ୍ରବାଚବୁ ଫେରି ଆସିବା ପରେ ଆଲୋଚନା ଚାଲିଲା ! ଦେଖାଗଲା, କଥାର ମୋଡ 
ବଦଳିଯାଇଛି । ତାଙ୍କ ଘରର ସମସ୍ତେ ଅରୁନ୍ଧତୀକୁ ଦେଖୁ ପସନ୍ଦ କଲେ | 

ସଙ୍ଗୀତର ଗୁଞ୍ଜରଣ ହଠାତ୍‌ ବାଧାପ୍ରାପ୍ତ ହେଲା ଯେତେବେଳେ ଅରୁନ୍ଧତୀର ଭାବି ନଣନ୍ଦ 
ତା” ବାପାଙ୍କୁ କହିଲା, ବାପା ! ପଚାରୁନା ସେମାନେ କିକି ଜିନିଷ ଦେବେ ? କଥାଟା 
ଏବେ ପକ୍ଟା ହୋଇଯିବା ଭଲ । 

ଅବିନାଶର ବାପା କହିଲେ, ସେ କଥା କଣ ପଚରା ଯାଏ ? ଆମରତ ଡିମାଣ୍ଡ କିଛି 
ନାହିଁ । ଯାହା ପାରିବେ ଦେବେ । ଆମ ଅବିନାଶର ଚାକିରୀକୁ ଆଖରେ ରଖିଦେବେ । 
ବିପ୍ରବାବୁ ଜାଣିବା ଶୁଣିବା ଲୋକ । ଏ ଅଞ୍ଚଳର ପ୍ରତିଷ୍ଠିତ ଶିକ୍ଷକ । ଶକ୍ତି ଅନୁସୀରେ ଭକ୍ତି 
କରିବେ ! 

ଏକଥା ନଣନ୍ଦେଇର ମନକୁ ପାଇଲା ନାହିଁ । କହିଲା, ସେ ଶିକ୍ଷକଟିଏ ହେଲେ କଣ 
ହେଲା, ପ୍ରତିଷ୍ଠିତ ପରିବାରର ଲୋକ ସେ । ତାଙ୍କର କଣ ଜମିବାଡି, ଧନ ସମ୍ପଭିରେ ଉଣା 
ଅଛି ? ଖାଲିତ ଚାକିରି ପଇସା ନୁହଁ, ଉପୁରି ବି ଥିବ ଯେ ! ଏବେ ଶିକ୍ଷକମାନେ ଦରମାରୁ 
ଯାହା ପାଆନ୍ତି ତାର ପାଞ୍ଚଗୁଣ ଅଧୁକ ପାଆନ୍ତି ଟିଉସନରୁ ! ପୁଣି ପରୀକ୍ଷା ବେଳର ଖାତା 
ଦେଖାତ ଅଛି । ପରୀକ୍ଷା ଖାତାରେ ଗୋଟିଏ ମାର୍କ ବଢ଼ାଇଲେ ହଜାର ଟଙ୍କା । ଉପରିସ୍ଥ 
ଅଫିସରଙ୍କୁ ଅଧେ ହାତ ଗୁଞ୍ଜାଦେଲେ ବି ହାତରେ ରହିଲା ପାଞ୍ଚଶହ |! 

ବିପ୍ରବାବୂ ନଣନ୍ଦେଇ ଟୋକାର ଚାକିରି ତର୍ଜମା ଦେଖି ତଟସ୍ଥ ହେଲେ । କହିଲେ, 
ତୁମେ ଯାହା କହୁଛ ସତ ହୋଇପାରେ, କିନୁ ମୋଂ ଦେଇ ସେ ସବୁ ହୁଏ ନାହିଁ । ତୁମେ 


Digitized by PPRACHIN, SOA 

ଜାଣି ରଖିବା ଉଚିତ୍‌ ଯେ, ମୁଁ ମୋର ସଚ୍ଚୋଟ ଚାକିରି ଜୀବନ ପାଇଁ ସରକାରଙ୍କ ଦ୍ଵାରା 
ପୁରସ୍କୃତ ହୋଇଛି । 

ନଣନ୍ଦେଇ ମାମଲତ କାରିଆ ହସ ହସୁ ହସୁ କହିଲେ, ଆଜିକାଲି ପୁରସ୍ଟାର, ସମ୍ମାନ 
କଣ ଆପେ ଆପେ ମିଳୁଛି ? ସେ ବି ଧରାଧରି କଥା। ତୋର ଅଧେକୁ ମୋର ଅଧେ । 
କେଉଁ ଜୀବନଧାରାଟା ଏବେ ନିଷ୍କଳଙ୍କ ଯେ ? 

ବିପ୍ରବାବୁ ଏ ପ୍ରକାର ମନ୍ତବ୍ୟର କଣ ବା ଉତ୍ତର ଦେବେ ? ସେ ମଉନ ହୋଇ 
ରହିଲେ । 

ଅବିନାଶର ବାପା ସେହି ନୀରବତା ଭାଙ୍ଗି କହିଲେ, ସମୁଧୁ ! ଏବେ ଟି.ଭି., ଫ୍ରିଜ୍‌, 
ଆଲମାରୀ, ସୋଫା ଆଦି ସାଧାରଣ କଥା ହୋଇଗଲାଣି । ଏତକ ତ ଯୋଗାଡ କରିବାକୁ 
ହେବ । ନା କଣ କହୁଛ ? 

ବିପ୍ରବାବୁ ଆସ୍ତେ ଆସ୍ତେ କହିଲେ, ସେ ସବୁ ଯୋଗାହ କରିଛି । ଆହୁରି ବି ଅଧୁକ କିଛି 
ଯୋଗାଡ ଚାଲିଛି । ଝିଅ ଜ୍ଵାଇଁକୁ କିଏ ଦେଇ ପାରୁଛି ? 

ନଣନ୍ଦ ସ୍ବାମୀର ଅଣ୍ଟାକୁ ଚୁମୁଟି ନିଜ ଗଳାର ହାର ଉପରେ ଆଙ୍ଗୁଠି ରଖିଲା । ତା ବର 
ତାଂ ମୁହଁକୁ ଅନେଇବା ମାତ୍ରେ ଆଖ ମାରି କହିଲା, ପଚାର୍‌ । 

ବିପ୍ରବାବୁ ସେ ଝିଅର ଏପରି ଅଭିନୟ ଦେଖି ମର୍ମାହତ ହେଲେ । ମନେ ମନେ ଭାବିଲେ, 
ଅରୁଟା ଏଭଳି ଝିଅ ସଙ୍ଗରେ କେମିତି ଚଳିବ ଯେ ! ଅନ୍ୟ ସମୟ ହୋଇଥିଲେ କହିଥାନ୍ତେ, 
ତୁମେ ଗଲ ଏଠୁ | ତୁମ ସଙ୍ଗେ କଥାବାର୍ଭା କରିବାକୁ ମନ ବଳୁ ନାହିଁ । କିନ୍ତୁ ଏବେ ପରିସ୍ଥିତି 
ଭିନ୍ନ । ଝିଅର ବିବାହ ପ୍ରସ୍ତାବ ପଡିଛି । ସବୁ ସହିବାକୁ ପଡିବ । ତେଣୁ ସେ ନୀରବ ରହିବା 
ଉଚିତ୍‌ ମନେ କଲେ । 

ଅରୁନ୍ଧତୀର ମା' ସୁନନ୍ଦା ଅଲଗାରେ ଛିଡା ହୋଇ ସବୁକଥା ଶୁଣୁଥିଲେ ଆଉ ଦେଖୁଥିଲେ । 
ନଣନ୍ଦର ଆଖୁ ଠାରରୁ ସବୁ କଥା ବୁଝି ନେଇ କହିଲେ, କଅଣ ସେ ଆଉ ପଚାରିବେ କି 
କଅଣ ଆମେ କହିବୁ ? କିନ୍ତୁ ଏତିକି କହି ଦେଉଛି, ଝିଅ ପାଇଁ ଦଶ ତୋଳା ଓଜନର 
ଗହଣା ରଖୁଛି । ସେ ସବୁ ଦେବି । 

ନଣନ୍ଦେଇ କହିଲେ, ହେଲା ଯେ, ନଗଦ କେତେ ଦେବେ କହନୁ । 

` ବିପ୍ରବାବୁ ଆଉ ସମ୍ଭାଳି ପାରିଲେ ନାହିଁ । ସେ କହିଲେ, ଇଏତ ରୀତିମତ ବ୍ୟବସାୟ ! 
ବିବୀହକୂ କଣ ବ୍ୟବସାୟ କରାଯାଏ ? ଏହା କହି ' ମୁଁ ଆସୁଛି' କହି ଉଠି ପଡିଲେ । 

ବିପ୍ରବାବୁ ଅନ୍ୟମନସ୍ବ ଭାବରେ ଘର ବାହାରକୁ ପାଦ ପକାଉଛନ୍ତି, କବାଟ ମୁହଁରେ 
ଦେଖିଲେ ଅବିନାଶଙ୍କୁ ! 

ବିପ୍ରବାବୁ ତାଙ୍କୁ କିଛି କହିବା ପୂର୍ବରୁ ଅବିନାଶ ବିପ୍ରବାବୁଙ୍କର ହାତ ଧରି ପକାଇ 
କହିଲେ, ମୋର ଭଉଣୀ ଓ ଭିଣୋଇ ପାଇଁ ମୁଁ ଲଜିତ । ଆପଣଙ୍କୁ କ୍ଷମା ମାଗୁଛି । ଦେବା 

ନେବା କଥାରେ ବାହାଘର ଅଟକିବ ନାହିଁ । ଆପଣ ଯାହା ଖୁସିରେ ଦେବେ ମୁଁ ଗ୍ରହଣ 
କରିବି । ଆପଣ ଫେରି ଚାଲନ୍ତୁ | 

ବିପ୍ରବାବୁ ଅବିନାଶର କଥା ଶୁଣି ଆଶ୍ବସ୍ତ ହେଲେ । ପ୍ରସ୍ତାବ ଭାଙ୍ଗୁ ଭାଙ୍ଗୁ ରହିଗଲା | 
ମୁଣ୍ଡ ଉପରୁ ପାହାଡ ଓହ୍ଲାଇ ଗଲା | ସେ ଅବିନାଶ ସଙ୍ଗରେ ଆଲୋଚନାକୁ ଫେରି ଆସିଲେ ¦ 

ରାତି ଦଶଟାରେ ଆଲୋଚନା ସରିଲା ! ବିବାହ ପ୍ରସଙ୍ଗ ପକ୍ଟାହେଲା । 

ଅରୁନ୍ଧତୀକୁ ଏକୁଟିଆ ଦେଖୁ ସୁନନ୍ଦା ଦେବୀ କହିଲେ, ଯାଆ ମା”, ରଘୁକାକାଙ୍କ ପାଦଛୁଇଁ 
ମୁଣ୍ଡିଆଟେ ମାର ! ତୋର ବିବାହ ପ୍ରସ୍ତାବ କୁଆଡେ ସେମାନେ ଗ୍ରହଣ କରି ନେଇଛନ୍ତି । 

ଘରେ ସମସ୍ତେ ଆନନ୍ଦିତ । ବାଡି ଅଗଣାରେ ଅରୁନ୍ଧତୀର ପୋଷା ବିଲାଇଟାବି ମିଆଉଁ 
ମିଆଉଁ କରି ଅଭିନନ୍ଦନ ଜଣାଉଥୁଲା ! 

ପୋଷା ବିରାଡି ବାଟ କାଟି ଗଲେ କେହି କେହି ପଛଘୁଞ୍ଚା ଦିଅନ୍ତି । ଅରୁନ୍ଧତୀ କିନ୍ତୁ 
ଗେଲରେ ଦୁଷ୍ଟଟାଏ କହି, ବିରାଡି ପାଖକୁ ଯାଇ ତାକୁ କ୍ଷୀର ତାଟିଆଟିଏ ବଢ଼ାଇ ଦେଲା | 
ସୁନନ୍ଦା ଦେବୀ ଏ ସବୁକୁ ଲକ୍ଷ୍ଯ କରି ବିପ୍ରବାବୁଙ୍କ ଉଦ୍ଦେଶ୍ୟରେ କହିଲେ, ମାଆ ମୋର 
ଲାଜ କରୁଛି । 


ସେଦିନ ଅଗଣା ଆଉ ବାଡି ସାରା ଚନ୍ଦ୍ରକିରଣ ପଡି ଚକ୍‌ ଚକ୍‌ କରୁଥଲା ! 

ଅରୁନ୍ଧତୀର ବାହାଘର ଠିକ୍‌ ହୋଇଥଲା । ଘରର ଚୂନଦିଆ କାମ ସାଙ୍ଗକୁ ଘର ଛପର 
କାମ ସବୁ ବିପ୍ରବାବୁ ଆଗତୁରା ସାରିଦେଲେ । 

ଅରୁନ୍ଧତୀର ବାହାଘର ବିଷୟ ସମସ୍ତେ ଟୂପ୍ଟାପ୍‌ ହେଉଥୁଲେ | ଗାଁ ସାରା ପ୍ରଚାର 
ହୋଇସାରିଥଲା ଯେ, କିଏ ଜଣେ କଟକ ଡାକ୍ତରଖାନାରେ ଡାକ୍ତର କାମ କରୁଛି । ସିଏ 
ଅରୁନ୍ଧତୀକୁ ବାହା ହେବ । 

ବହୁତ ଭଲ ହେଲା | କିଏ କହିବ କାହା ଭାଗ୍ୟ କେତେ ଯୋର ? 

ଗାଁର ଜଣାଶୁଣା ଲୋକେ ବିପ୍ରବାବୁଙ୍କୁ ସାହାଯ୍ୟ କରିବାକୁ ଆଗେଇ ଆସୁଥିଲେ | 

ଝିଅ ବାହାଘର ଆଗରେ ! 

ବୟସ ଯୋଗୁଁ ବିପ୍ରବାବୁ କିନ୍ତୁ ଦିନକୁ ଦିନ ଦୁର୍ବଳ ଅନୁଭବ କରୁଥିଲେ । ବୟସ 
ପ୍ରକୃତରେ ମଣିଷକୁ ଚଳଚଞ୍ଚଳ କରେ ! ବୟସ ଖସିଲେ ମଣିଷର ଯୁବକ ସୁଲଭ ଚିନ୍ତାଧାରା 
ଲୋପ ପାଏ | ଯେ କୌଣସି ବ୍ୟକ୍ତି ଯେତେ ଦୃଢ଼ମନା ହେଲେ ମଧ୍ଯ ବୟସର ଚାପରେ ସେ 
ନିଷ୍ପ୍ରଭ ହେବାଟା ସ୍ଵାଭାବିକ । ସେ ନିଜକୁ ଅକ୍ଷମ ମଣେ । ତେଜ, ବଳ, ସାହସ କମିଯାଏ । 
କାରଣ ସେ ବୃଦ୍ଧ | 

ଇତି ମଧ୍ଯରେ ବାଜାବାଲା, ଟେଣ୍ଟ ବାଲା, ରୋଷେଇବାଲା, ବ୍ରାହ୍ମଣ, ଶଂଖୁଆ, ଲାଇଟ 
ବାଲା, ଆଉ ବିବାହଘରର ଦରକାରୀ ଉଲ୍ୁଗୁଣ ଲୁଗା ସରଞ୍ଜାମ ଯୋଗାଡ ସରିଥାଏ ¦ 

ଅରୁନ୍ଧତୀ ନିକ ଜୀବନ କଥା ଚିନ୍ତା କରିବାରେ ନିମଗ୍ନା । ମଣିଷର ଦୁୂନିଆଁଟା ନିଷୁର 
ନୁହଁ ତ ଆଉ କ”ଣ ? ଯେଉଁ ବାପ, ମା ଆଉ ଭାଇଙ୍କୁ ନେଇ ସେ ନିଜ ଜୀବନର ରୂପ 
ଦେଇଥିଲା, ତାହା ଆଉ କିଛି ଦିନ ଗଲେ ପରଘର ପରି ହୋଇଯିବ । ଝିଅ ଦୂଇଥର 
ଜନ୍ମଗ୍ରହଣ କରେ ସତରେ । ପିଲାଟି ବେଳେ ବଢ଼ି ଆସିଲା ମା ଆଉ ବାପାଙ୍କ କୋଳରେ ! 
ଏବେ କିନ୍ତୁ ବୋହୁ ହେବ ପର ଘରେ । ଜୀବନ ସହ ଯନ୍ତ୍ରଣା ଯୋଡି ହେବ । ତେବେ 
ଅବିନାଶର କୂଳବଧୁ ହେବାରେ ସମ୍ମାନ ଅଛି । 

ଜେଜେ ମାଂ ଅରୁନ୍ଧତୀର ଅବସ୍ଥା ଦେଖି ମୁର୍କିହସା ଦେଉଥିଲେ । କହୁଥିଲେ, ଚିନ୍ତା 
କରନା ¦ ସବୁ ଠିକ୍‌ ହୋଇଯିବ ! 


ହଠାତ୍‌ ଅରୁନ୍ଧତୀର ଚିନ୍ତାର ଜୁଆରରେ ଭଟ୍ଟା ପଡିଲା ! ବିଷୁପ୍ରିୟା କେତେବେଳେ ଆସି ପଛ 
ପାଖରେ ଛିଡା ହୋଇ ଅରୁନ୍ଧତୀର ଆଖନ ଦୁଇଟାକୁ ବନ୍ଦ କରି ଦେଇଥୁଲା । ବିଷ୍ଣୁର ଏହି 
ଅଭ୍ୟାସ ସହ ଅରୁନ୍ଧତୀ ଅଭ୍ୟସ୍ତା | 

ସେଦିନ କିନ୍ତୁ ଥଟ୍ଟା ପରିହାସ କିଛି ହେଲେ ଅରୁନ୍ଧତୀକୁ ଭଲ ଲାଗୁ ନଥଲା । ଭଲ ଲାଗୁ 
ନଥଲା ଖରା ବେଳର ରେଡିଓ ସଙ୍ଗୀତ, କିମ୍ବା ଜାନ୍ସରେ ଝୁଲୁଥିବା ରାଧାକ୍ଧଷ୍ଣ ଯୁଗଳ 
ମୁର୍ଗାରେ ଶ୍ରୀକୃଷ୍ଣଙ୍କର ଅପୂର୍ବ ଠାଣୀ, କିମ୍ବା ରାଧାଙ୍କର ଚାହାଣୀ | 

କଣ ? କଥା କ”ଣ ? ବିଷ୍ଣୁ ଚପାଚପା ଗଳାରେ ଅରୁନ୍ଧତୀକୁ ପ୍ରଶ୍ନ କଲା । 

ନା ! ସେମିତି କିଛି ନୂହଁ । ମୋ ମୁଣ୍ଡ ବିନ୍ଧୁଛି । କିଛି ଭଲ ଲାଗୁ ନାହିଁ । ଅରୁନ୍ଧତୀ କହିଲା । 

ନା! ତୁ ମୋତେ କିଛି ଲୁଚାଉଛୁ ଅରୁ । କହିଦେ କଥା କ”ଣ ? ବିଝୁଣୁ ଉପରେ ପଡି 
ପଚାରିଲା | 

ଅରୁନ୍ଧତୀ କିନ୍ତୁ ସେମିତି ନୀରବ । ବିବାହ କଥା, ସମାଜ, ସମସ୍ୟା ଆଉ ପାରିବାରିକ 
ଜୀବନ ସହ ସେ ଘାଣ୍ଟିଚକଟି ହେଉଥଲା | ସାଇକୋଲଜିରେ ପି.ଜି. ସାରିଥିବା ଝିଅ ଅରୁନ୍ଧତୀ 
ବିଷୁ ଭଳି ଅବିବାହିତା ମ୍ୟାଟ୍ିକୁଲେଟ୍‌ ବାନ୍ଧବୀକୁ କ”ଣ ବା ତାର ମାନସିକ ଯନ୍ତ୍ରଣା କଥା 
ବୂଝାଇ କହିବ ? 

ଦିପୁର ମାଟ୍ରିକ ପରୀକ୍ଷା ପରା ? ପଢ଼ା ପଢ଼ି ବିଷୟରେ ଧ୍ୟାନ ଦେଉଛୁ ତ ? ଅରୁନ୍ଧତୀ 
ଓଲଟି ପ୍ରଶ୍ମ କଲା ବିଷୁପ୍ରିୟାକୁ । 

ବିଷ୍ଣୁ ଜାଣିଗଲା ଯେ, ସେ ତାର ମନର କଥା କହୁ ନାହିଁ । ଉପରେ ପଡି ଆଶ୍ବାସନା 
ଶୁଣାଇ କହିଲା, ଏତେ ଚିନ୍ତା କରନା ଅରୁ । ତୁ କଣ ଭାବୁଛୁ ଏ ଗାଁ, ଏ ମାଟି, ଏ 

ଘରଦୁଆର ଆଉ ବାପା ମାଂ “ସମସ୍ତେ ତୋ ସହ ଜୀବନ ସାରା ଏମିତି ଥିବେ ବୋଲି । ମୁଁ 
ମଧ୍ଯ କ'ଣ ତୋ ସହ ପ୍ରତିଦିନ ଲୁଚକାଳି ଖେଳିବାକୁ ଆସୁଥିବି ? କୁମାରୀ କନ୍ୟାର ମଥାରେ 
ସିନ୍ଦୁର ଲାଗିଲେ ସବୁ କଥା ବଦଳି ଯାଏ । ମୋ” ମୁଣ୍ଡରେ ଆଜି ସିନ୍ଦୁର ଦେବାକୁ କେହି 
ହେଲେ ଆଗଭର ହୋଇ ଆସି ନାହାନ୍ତି । କାରଣ ଆମେ ଗରିବ । ଆଜିର ପ୍ରତିଯୋଗିତାମୂଳକ 
ସମାଜରେ ଆମେ ପଛେଇ ଯାଇଥିବା ପରିବାର | ତୁ ଭାଗ୍ୟବତୀ | ତୋ ବାପା ତୋ ପାଇଁ 
ଅବିନାଶ ଭଳି ଜଣେ ଡାକ୍ତର ଖୋଜି ବାହାର କରି ଦେଇଛନ୍ତି । ଏଣୁ ଅଧୁକ ଚିନ୍ତା ନକରି 
ରହ | ମନକୁ ଖୁସ୍‌ କର | ଏତିକି କହି ଦୀର୍ଘଶ୍ବାସ ପକାଇ ବିଷୁପ୍ରିୟା ରହିଗଲା । କିନଧୁ ଆଖୁରୁ 
ତାର ଦୂଇଟୋପା ଲୁହ ଗଡି ଆସିଲା ଗାଲ ଉପରକୁ | ଅରୁନ୍ଧତୀ ଲୁଚେଇ କରି ତା ଗାଲରୁ 
ଲୁହ ଟୋପା ପୋଛୁ ପୋଛୁ ଅଜଣା ଆବେଗରେ ବିଷକୁ ଆଲିଙ୍ଗନ କଲା | 

ପ୍ରକୃତରେ, ଏ ସମାଜରେ ଏମିତି ବି ଜଣେ ଜଣେ ଥାଆନ୍ତି, ଯିଏ ଅନ୍ୟ ହୃଦୟର କଥା 
ବୁଝିଲା ମାତ୍ରେ ଦେଇ ଯାଆନ୍ତି ନିବିଡ଼ ଆତ୍ସୀୟତାର ପରିଚୟ ! ଏ ଆତ୍ସୀୟତା କ”ଣ ଅରୁନ୍ଧତୀକୁ 
କଟକରେ ତାର ଶାଶୁ, ଶ୍ବଶୁରଙ୍କ ଘରେ ମିଳିବ ? 


ଅରୁନ୍ଧତୀର ବାହାଘର ଆଉ ଏକ ମାସ ରହିଲା ! ମାର୍ଗଶୀର ମାସରେ ତିଥ୍‌ ବାହାରିଛି । 

ସୁବୋଧର ପରୀକ୍ଷା ଆଗରେ, କିନୁ ସେ ଭାରି ବ୍ୟସ୍ତ ଅରୁ ଅପାର ବାହାଘର ପାଇଁ । 

ସୁବୋଧ ଚିନ୍ତା କରିଥିଲା ଯେ, ସେ ବଡ ହେଲେ ଭଲ କୃଷି ଇଞ୍ଜିନିୟରଟିଏ ହେବ । 
ପାଠ ପଢ଼ା ମଧ୍ଯ ଠିକଠିକ୍‌ ଚାଲୁଥଲା, କିନ୍ଧୁ ଗଲା ବର୍ଷ ତା'ର ଶରୀରର ଅବସ୍ଥା ଭଲ 
ନଥିଲା | ପଢ଼ା ପଢ଼ିରେ କ୍ଷତି ହୋଇଥିଲା | 

ଅରୁନ୍ଧତୀ ସୁବୋଧକୁ ଗୋଡେଗୋଡେ ଜଗିଥଲା | ଦେଖୁଲେ କହୁଥିଲା, ଆରେ ତୋର 
ପରୀକ୍ଷା ପରା । ଆଉ ଦୁଇମାସ ରହିଲା | ତୁ ଏ କଣ କରୁଛୁ ? 

ସୁବୋଧ ଖାଲି ସଙ୍ଗୀତ ପ୍ରେମୀ କି ଗାୟକ ନୁହେଁ । କବିଟିଏ ମଧ୍ଯ ¦ ନିରୋଳା ମୁହୂର୍ଭରେ 
ବସି ବସି ସେ କବିତା ଲେଖେ । ତା'ର ଅଶେଷ ଆନନ୍ଦ ଏଇ କବିତା ଲେଖାରେ | 
ଯେତେବେଳେ ସେ ସ୍କୁଲ ପତ୍ରିକାରେ ପ୍ରଥମ ଥର ପାଇଁ କବିତାଟିଏ ଲେଖିଥିଲା, ତା ବାପା 
ଭାରି ଖୁସି ହୋଇ ତାକୁ ବାହା ବାହା କରିଥିଲେ । ସେଇଦିନୁ ସେ ବାପାଙ୍କର ଉତ୍ସାହକୁ 
ସାଇତା ଧନ ଭଳି ସାଇତି ରଖିଛି । ଲୁଚାଇ ଲୁଚାଇ କବିତା ଲେଖୁଞି । 

ଭଉଣୀ ବାହାଘର ପୂର୍ବରୁ ସୁବୋଧ ଦୂଇଟି କବିତା ଲେଖିଥିଲା | ପ୍ରତିଟିରେ ସେ ପ୍ରକାଶ 
କରିଥଲା ଯେ, ତା ଭଉଣୀର ବାହାଘର ଏ ଖଣ୍ଡ ମଣ୍ଡଳରେ ଦୃଷ୍ଟାନ୍ତ ହୋଇ ରହିବ । 

ସୁବୋଧ ଇତି ମଧ୍ଯରେ ଅଚ୍ରେଷ୍ଟା ଦଳରେ ପେଉଡ୍‌ସିଙ୍ଗର ଭାବରେ ଯୋଗ ଦେଇଛି । 
ଆଜି ପୁରୀ ତ କାଲି ଆଉ କେଉଁ ହୋଟେଲରେ ଭିଡ । ଏମିତି ରାତି ରାତି ପ୍ରୋଗ୍ରାମ 

କରୁଛି । ପଢ଼ାପଢ଼ିର ନାମଗନ୍ଧ ସୁଦ୍ଧା ଧରୁ ନାହିଁ । ଭାବୁଛି, ଟଙ୍କା ରୋଜଗାର କରିବ । 
ଅପାର ଚାହାଘରେ ସବୁ ଖର୍ଚ୍ଚ କରିଦେବ । 

ବିପ୍ରବାବୁଙ୍କ ପେନସନ୍‌ ଟଙ୍କା ଆଉ ଜି.ପି.ଏଫ୍‌. ଟଙ୍କା ସହ ଗ୍ରାଚୁଇଟି ଟଙ୍କା, ଧୀନବିକା 
ଟଙ୍କା ସବୁ ମିଶାଇ ଦେଖାଗଲା, ଝିଅ ଜ୍ଲାଇଁଙ୍କ ପାଇଁ ପ୍ରସ୍ତୁତ ଲିଷ୍ଟର ପ୍ରାୟ ସବୁ ଜିନିଷ 
ତୁଲେଇ ଦେଇହବ । ଚିନ୍ତା ନାହିଁ । 

ଅରୁନ୍ଧତୀ ଏକ ଅଜଣା ଅଶୁଣା ପ୍ରାପ୍ତିର ପ୍ରତୀକ୍ଷାରେ ସମୟ କଟାଉଥୁଲା ! 

ତା” ମନର କେନ୍ଦ୍ର ବିନ୍ଦୁ ପାଲଟି ଯାଇଥଲା ଅବିନାଶ | ଆଉ ଅବିନାଶ ? ଲାସ୍ୟମୟୀ, 
ହାସ୍ୟମୟୀ, ସୁଲକ୍ଷଣୀ ଅରୁନ୍ଧତୀର ହେବ ଜନ୍ମ ଜନ୍ମର ସାଥୀ ।! ଅରୁନ୍ଧତୀ ହେବ ତାର । 
ଅଫିସ କାର୍ଯ୍ୟର ବ୍ୟସ୍ତତା ଭିତରେ ମଧ୍ଧ ପ୍ରେମିକା ଅରୁନ୍ଧତୀର ମୁହଁ ଜଳ ଜଳ ହୋଇ 
ଦେଖାଯାଉଥୁଲା | 

ସ୍ଵପ୍ନ - ଆଉ ସ୍ଵପ୍ନ । ସବୁଦିନ ନୂଆ ନୂଆ ସ୍ଵପ୍ନ ସେ ଦୁହିଁଙ୍କ ଆଖଲରେ ଲେସିଯାଏ ସ୍ନେହ 
ସୁହାଗର ପ୍ରଲେପ । ଅନେକ ଫଗୁଣର ମତୁଆଲା ଉଲ୍ଲାସ ସେ ସ୍ବପ୍ନରେ ଥାଏ । 

ପ୍ରିୟତମ ଅବିନାଶ ଅରୁନ୍ଧତୀ ପାଇଁ ଏକ ଉଛ୍ଲାସରେ ପରିଣତ ହୁଏ ॥ ଅରୁନ୍ଧତୀ ପାଇଁ 
ଯେମିତି ଦୂନିଆଁଟା ଅବିନାଶମୟ ହୋଇଯାଏ । ଅବିନାଶ ବ୍ୟତିରେକ ଆଉ କିଛି ନାହିଁ । 

ଏଣେ ପ୍ରତିଦିନ ବିପ୍ରବାବୂଙ୍କ ଘରେ ଭିଡ | ବିବାହ ଦିବସ ପାଖେଇ ଆସୁଛି । ବାପାଙ୍କୁ 
ପ୍ରାଣପଣେ ସବୁମତେ ସାହାଯ୍ୟ କରିଆସୁଛି ସୁବୋଧ | ସତେ ଯେମିତି ତାର ଆଉ କୌଣସି 
ପ୍ରଧାନ କାର୍ଯ୍ୟ ନାହିଁ । କେବଳ ନିଜ ଭଉଣୀର ବାହା ଘରଟା ହିଁ ତା ଜୀବନର ଏକ ବିରାଟ 
କରଇଁବ୍ୟ । 

ସୁବୋଧ ବାହାଘର ଲିଷ୍ଟଟିକୁ ଧରି ଜିନିଷ ସବୁକୁ ସଜାଇ ରଖୁଥାଏ । 

କୁହାଯାଏ, ବିବାହ ହୁଏ ଦୁଇଟି ଆତ୍ସାର ! ହିନ୍ଦୁ ଧର୍ମରେ ବିଶ୍ଵାସ କରାଯାଏ, ଦୁଇଟି 
ଆତ୍ସାର ମିଳନ ସ୍ଵର୍ଗରେ ଠିକ୍‌ ହୋଇଥାଏ । ତାକୁ ଏ ପୁଥୁବୀ ପୃଷ୍ଠରେ ସାମାଜିକ ସ୍ଵୀକୃତି 
ଦେବାକୁ ଯାଇ ଲୋକମାନେ କେବଳ ବିବାହ ନାମକରଣଟିଏ କରିଥାନ୍ତି । ତେଣୁ ଏତେ 
ଆୟୋଜନ | 

ଶନିବାର ଦିନ ମାଳତିପୁର ଗାଁ ହାଟ ବସେ । ବିପ୍ରବାବୁ ଗାଁରୁ ଗୋଟିଏ ଟ୍ରେକର ଟ୍ରଲି 
ଭଡାରେ ନେଇ ହାଟ କରିବାକୁ ବାହାରିଲେ ! 

ଶିକ୍ଷକତା ଜୀବନ କାଳ ମଧ୍ଯରେ ସାଇକଲ ଛଡା ସେ କେବେହେଲେ ଅନ୍ୟକିଛିର 
ସାହାଯ୍ୟ ନେଇନାହାନ୍ତି ! ବସ୍ଭଡା ଦେଇ ସେ ମାଳତିପୁରକୁ ମଧ୍ଯ ଯାଇନାହାନ୍ତି ¦ ସୁବୋଧକୁ 
ସାଙ୍ଗରେ ଧରି ବିପ୍ରବାବୁ ଗାଁରୁ ବାହାରିଥିଲେ । ଫେରିବା ବେଳେ ଟ୍ରେକର ଟ୍ରଲିଟି ପୂର୍ଣ୍ଣ 
ହୋଇ ଯାଇଥଲା ! ଏତେ ଜିନିଷ ପତ୍ର ଦେଖି ଗାଁ ଲୋକେ ଆଶ୍ଚର୍ଯ୍ୟ ହୋଇଗଲେ । 

ଅରୁନ୍ଧତୀର କିନ୍ତୁ ସେସବୁ ଜିନିଷ ପ୍ରତି ସେମିତି କିଛି ଆକର୍ଷଣ ନାହିଁ। ଏତେ ଦିନଧରି 
ନିଜର ଜୀବନ ଯୌବନ ଯେଉଁ ଘରେ କଟାଇଛି, ସେଇ ଘର ଛାଡି ଏକ ନୂତନ ଘରକୁ 
ସେ ଯିବ କୁଳବଧୂ ହୋଇ | କଣ ହେବ- ତା'ପରେ ? କେମିତି ସେ ଚଳିବ ? 

ଶୁଣିଛି, ଶାଶୁଘରେ ସ୍ବାମୀଟି ଯଦି ନିଜର ହୁଏ, ତେବେ ନାରୀର ଜନ୍ମ ସାର୍ଥକ ହୁଏ ! 
ସେ ପ୍ରତି ସୋମବାର ଶିବ ମନ୍ଦିର ଯାଏ । ଯେଉଁ ଦିନଠାରୁ ବଡହୋଇ ଘରେ ରହିଲା, 
ସେହି ଦିନଠାରୁ ସେ ସୋମବାର ଦିନ ମନ୍ଦିର ଧାଉଁଛି । ଠାକୁରଙ୍କୁ ଜଣାଉଛି, ପ୍ରଭୁ ମୋ 
କଥା ତୁମକୁ ଲାଗିଲା | 

ବିବାହ ହୁଏ ସ୍ଵାମୀ ସ୍ତୀ ଏଇ ଦୂଇ ଜଣଙ୍କ ମଧ୍ଯରେ, କିନୁ ବିବାହ ଉତ୍ସବରେ ଆନନ୍ଦ 
ଉପଭୋଗ କରନ୍ତି ଶତାଧୂକ ବ୍ୟକ୍ତି ¦ ବିବାହ ସଫଳ, ହେଲେ ସ୍ବାମୀ ସ୍ତ୍ରୀ ସୁଖରେ ରହନ୍ତି 
ଆଉ ଯଦି ବିଫଳ ହୁଏ, ତେବେ ଆୟୋଜକ), ମଞଖସ୍ଥଙ୍କ ଠାରୁ ଆରମ୍ଭ କରି ଅପଦସ୍ତ ହୁଅନ୍ତି 
ବରର ନିକଟ ସମ୍ପର୍କୀୟ ଓ କନ୍ୟାର ଆତ୍ସୀୟମାନେ ସମସ୍ତେ । ତେବେ ଏକଥା ନିଦ୍ଦିତ 
ଯେ, ବିବାହର ସଫଳତା ବା ବିଫଳତା ନିର୍ଭର କରେ କେବଳ ସ୍ଵାମୀ ଓ ସ୍ତୀ ଉଭୟଙ୍କ 
ଉପରେ । ଏ ଦୁଇଜଣଙ୍କର ମଧ୍ଯରେ ଆନ୍ତରିକତା ଥିଲେ ସଂସାରର କୌଣସି ଶକ୍ତି ସେମାନଙ୍କୁ 
ପରସ୍ପରଠାରୁ ଆଦୌ ଅଲଗା କରି ପାରନ୍ତି ନାହିଁ । 

ଅରୁନ୍ଧତୀ ଏବେ ପ୍ରତିଦିନ ସକାଳେ ମା'ଙ୍କ କଥାମାନି ଦେହରେ ହଳଦୀ ଲଗାଇ ଗାଧାଏ । 
ସେ ଗାଧୋଇ ଯାଏ ଗାଁର ନଦୀ ମନ୍ଦାକିନୀକୁ ! ସାଙ୍ଗରେ ଥାଏ ବିଷୁପ୍ରିୟା । ଅରୁନ୍ଧତୀର 
ଭୁକୁଞ୍ଚନରୁ ମଧ୍ଯ ଜାଣିନିଏ ଯେ, ଅରୁ ମନେ ମନେ କଣ ଚିନ୍ତା କରୁଛି | 

ଅରୁନ୍ଧତୀ ସ୍ମିତ ହସି, ନ ଜାଣିଲା ପରି ମୁହଁ ବୁଲାଇ ନିଏ । 

ସମୟ ଆଗେଇ ଚାଲେ । 

ସାଇ ପଡିଶାର ଦୂଇ ଚାରିଜଣ ସ୍ତୀ ଲୋକ ଆସି ପ୍ରତିଦିନ ସକାଳେ ଘର ଆଗରେ 
ପଡିଥିବା ବେଦୀଟିଜୁ ଲିପାଲିପି କରି ଚାଲି ଯାଆନ୍ତି । କାମ ଧାମ ପାଇଁ କାହାକୁ କିଛି 
କହିବାକୁ ପଡେ ନାହିଁ । ସୁବୋଧ ଆଉ ତାର କଲେଜ ସାଙ୍ଗମାନେ ଆସି ଟେଣ୍ଟ ଭିଡାଭିଡି 
କରି ସାରିଲେଣି ! କିଏ କିଏ ଟେପ ରେକର୍ଡର ସହ ଗୋଟିଏ ଗୋଟିଏ ସାଉଣ୍ଡ ବାକ୍ଟକୁ 
ଘରର ଛାତ ଉପରେ ଠିକଣା ଜାଗାରେ ରଖିବାରେ ବ୍ୟସ୍ତ ! 

ଘରେ ବନ୍ଧୁବାନ୍ଧବ, କୁଣିଆମୈତ୍ର ଆସି ପହଞ୍ଚି ଗଲେଣି । କିଏ କାଳେ ନିମନ୍ତ୍ରଣ କାର୍ଡଟିଏ 
ପାଇ ନଥିବ ବୋଲି ଚିନ୍ତାକରି ବିପ୍ରବାବୁ ଶେଷ ମୁହୂର୍ଇ ପର୍ଯ୍ୟନ୍ତ ବିବାହର ନିମନ୍ତ୍ରଣ ପତ୍ର 
ଆଉ କଲମଟିଏ ସାଙ୍ଗରେ ଧରି ଯିବା ଆସିବା କରୁଥାନ୍ତି । 

ଏହିପରି କାର୍ଯ୍ୟବ୍ଯସ୍ତତା ଭିତରେ ଆକାଂକ୍ଷିତ ବିବାହ ତିଥୁ ଆସିଗଲା । ଚାହୁଁ ଚାହୁଁ 
ସକାଳ ପାହିଲେ ବାହାଘର । 

ଆଜି ବାହାଘର | ଅରୁନ୍ଧତୀ ଘରେ ନାହିଁ ନଥିବା ଭିଡ଼ । ଶଙ୍ଖ ବାଜୁଛି । ହୁଳହୁଳି ପଡ଼ୁଛି 
ଡ୍ରମ ବାଜା ଆକାଶ କମ୍ପେଇ ଦେଉଛି ! ବ୍ରାହଣର ଶ୍ଲୋକପାଠ, ହୋମର ଘିଅ ବାସ୍ମା ଓ 
ଦୁବ, ଅକ୍ଷତର ବର୍ଷାରେ ବରକନ୍ୟା ବୂଡି ଉବୂଟୁବୁ ହେଲେଣି | ସବା ଶେଷରେ ହସ୍ତ ବନ୍ଧନ 
ଓ ବର ବିଦାୟ ! କିନ୍ତୁ ଏହା ପୂର୍ବରୁ ଅରୁନ୍ଧତୀ କେତେ କଣ ଭାବୁ ନଥୁଲା ? 

ଗୋଟିଏ ଝିଅ ନିଜର ସର୍ବସ୍ବ ଛାଡି ପର ଘରକୁ ଆପଣାର କରେ, କିନୁ ତାର ପ୍ରତିଦାନରେ 
କଣ ପାଏ ? ବେଳେ ବେଳେ କେବଳ ଯୌତୁକ ପାଇଁ ନିର୍ଯ୍ୟାତନା, ମାଡ, ଗାଳି ଆଉ 
କେତେ ଗଂଜଣୀା | ଶେଷରେ ନିଜ ଜୀବନକୁ ହରାଇବାର ସଂକଳ୍ପ । ନିର୍ଯ୍ୟାତିତା ହୁଏ ଝିଅ । 
କଷ୍ଟ ପାଏ ଝିଅ | ଦୁଃଖ ଆଉ ଅପମାନରେ ଜୀବନ ହୁଏ ହନ୍ତସନ୍ତ । ସେ ଯାହା କେବେ 
ସ୍ବପ୍ନରେ ମଧ୍ଯ ଭାବି ନଥାଏ, ଠିକ୍‌ ସେ ସବୁ ହୁଏ | 

ଏ ସବୁ କଣ ବିବାହର ସାରମର୍ମ ? ଏ ସବୁ କଣ ଜୀବନର ଆଦର୍ଶ ? 

ଏବେ ଅରୁନ୍ଧତୀର ସେ ସବୁ ଭାବନା ନାହିଁ । ସ୍ଵାମୀ ଘରକୁ ଅନେକ ସ୍ଵପ୍ନ ନେଇ 
ଆସିଲା ! 

ଶ୍ଵଶୁର ଘରର ଲୋକମାନେ ତା ମୁହଁକୁ ନଚାହିଁ ଯୌତୁକ ଜିନିଷ ଘାଣ୍ଟିବାରେ ଲାଗିଲେ | 
ସମସ୍ତଙ୍କ ମୁହଁରେ କାହିଁ କାହିଁ ଶବ୍ଦ । 

ଶୃଶୁରଙ୍କ ପ୍ରଶ୍ନରେ ଅରୁନ୍ଧତୀ ଆଶ୍ଚର୍ଯ୍ୟ ହେଲା। ସେ ପଟାରୁଥିଲେ, ଆଲୋ ମା, ପୁଅ 
ପାଇଁ ଘଡିଟିଏ ତୋର ଭାଇ କିଣି ନାହିଁ କି ? ମୁଁ ଖୋଜି ଖୋଜି ପାଉ ନାହିଁ ଯେ । ଘଡ଼ି 
ନାହିଁ ? ତୁ ଜାଣିଛୁ ? 

ଘଡ଼ିଟିଏ କ'ଣ ଏମାନଙ୍କ ପାଇଁ ଏତେ ନିହାତି ଦରକାର ? ଘଡିଟିର ମୂଲ୍ୟ କଣ ? 
ଘଡ଼ିର ମୂଲ୍ୟ, ନବବଧୂଠାରୁ ଆହୁରି ଅଧକ ? ଅରୁନ୍ଧତୀ ଏକଥା ଭାବି ଆଶ୍ଚର୍ଯ୍ୟ ହେଲା । 

ମଣିଷ ସଭ୍ୟ, ଶିକ୍ଷିତ ହୋଇ ପ୍ରଗତି ପଥରେ ବହୁତ ଉପରକୁ ଉଠି ଯାଇଛି । କିନ୍ତୁ 
ଏହି ଘଡ଼ିପରି ଛୋଟ ଛୋଟ ଜିନିଷପତ୍ରକୁ ମଝିରେ ରଖୁ ସେ ନିଜର ଚାରିତ୍ରିକ ସ୍ତରରେ 
ବହୁତ ତଳକୁ ଖସି ଗଲାଣି । ଏହା ଭାବି ଅରୁନ୍ଧତୀ କିଛି "2କିହି ନୀରବ ରହିବା ଉଚିତ୍‌ 
ମନେକଲା ! 

ଏହା ପରେ ଅବଶ୍ୟ ଶାଶୁ, ନଣନ୍ଦ ତାକୁ ଚାହିଁ ହସି ହସି ପାଖକୁ ଆସିଲେ । କିନ୍ତୁ 
ଅରୁନ୍ଧତୀକୁ ଲାଗୁଥଲା, ସତେ ଯେମିତି ସେମାନେ ବାଧ୍ଯ ହୋଇ ହସୁଛନ୍ତି । ହଠାତ୍‌ ଶାଶୁ 
ପ୍ରଶ୍ନ କଲେ, ଆଲୋ ମା ଏ ଗଡରେଙ୍‌ ଆଲମିରାର ଚାବି ପେନ୍ମା କେଉଁଠି ଅଛି କି ? 

ଅରୁନ୍ଧତୀର ମନେ ପଡିଲା, ତାର ମା ତାକୁ ବାହାଘରଦିନ ଚାବିପେନ୍ଛାଟିଏ ଦେଇଥିଲେ | 
କହିଥିଲେ, ୟାକୁ ସତର୍କରେ ପାଖରେ ରଖିଥିବୁ । ଅରୁନ୍ଧତୀ ଭାବିଲା, ଶାଶୁ ଘରେ ଶାଶୁଙ୍କ 
ହାତରେ ଚାବିତକ ଦେଇଦେଲେ, ସେ ଏକ ବିରାଟ ଚିନ୍ତାରୁ ମୁକ୍ତ ହେବ । ଚାବିତକ ନିଜ 

ବ୍ୟାଗରୁ ବାହାର କରି ଶାଶୁଙ୍କ ହାତକୁ ବଢ଼ାଇ ଦେଲା ଅରୁନ୍ଧତୀ | ନଣନ୍ଦ ତାକୁ ସଙ୍ଗେ 
ସଙ୍ଗେ ଝାଞ୍ଚି ନେଲା ଆଉ କହିଲା, ମାଲୋ ! ମୁଁ କଣ ଚିହ୍ି ପାରିବି କେଉଁ ଜିନିଷର ଚାବି 
କେଉଁଟା ? 


ଗୋଟିଏ ରୁଦ୍ଧ କୋଠରୀରେ ତାର ମଧୁଶଯ୍ୟା । ଆର ପାର୍ଶ୍ଵରେ କେତେଜଣ ଆଗନ୍ତୁକ | 
ଅବିନାଶଙ୍କ ସମ୍ପର୍କୀୟ ବୋଧହୁଏ | ଘରର ସମସ୍ତ ଦ୍ଵାର ନିବୁଜ । କେବଳ ଝର୍କାଟିଏ ଅଧା 
ଖୋଲା ଆଉ କବାଟଟିଏ ଦର ହୋଇ ପଡିଥାଏ | ଅରୁନ୍ଧତୀ ତାର ମନର ମଣିଷକୁ ସେଇଠି 
ଅପେକ୍ଷା କରି ବସିଥାଏ | ବାହାରେ ଚନ୍ଦ୍ରକିରଣ ଉପରେ କଳା ବାଦଲ ମେଞ୍ଚାଏ ଘୋଡାଇ 
ହୋଇ ରହିଥାଏ । 

ବିଳମ୍ବିତ ରାତ୍ରିରେ ଅବିନାଶ ଆସିଲେ | ଅରୁନ୍ଧତୀ ଲାଜରେ ଜଡସଡ଼ ହୋଇ ଉଠୁଥାଏ ! 
ରୁଦ୍ଧ କୋଠରୀରେ କେବଳ ପ୍ରତୀକ୍ଷାମଗ୍ଧ ଅରୁନ୍ଧତୀ | ଅରୁନ୍ଧତୀ ତା ମୁହଁ ଉପରେ ପଡିଥିବା 
ଓଢ଼ଣାଟିକୁ ଆହୁରି ଭିଡି ନେଲା ତଳକୁ | 

ମୁହଁ ପୋତି ପଲଙ୍କ ଉପରେ ବସିଥାଏ ଅରୁନ୍ଧତୀ । ଓଢ଼ଣା ତଳେ ଅବିନାଙ୍କର ପାଦ 
ଦୂଇଟି ଚିଳ ଚିକ୍‌ ଦେଖାଗଲା | ଅରୁନ୍ଧତୀ ଅବିନାଶଙ୍କର ପାଦ ଧୁଳି ନେବାକୁ ଉଦ୍ୟମ କଲା | 

ଅବିନାଶ ନ୍ୟୱରବ ଥାଆନ୍ତି । ସେ ଡେରି ନକରି ନାଟକୀୟ ପରିସ୍ଥିତିର ଅନ୍ତ କଲେ | ସେ 
ଅରୁନ୍ଧତୀ ମୁହଁରୁ ଓଢ଼ଣାଟିକୁ କାଢ଼ି ନେଲେ | ଅରୁନ୍ଧତୀର ମୁହଁ ଆହୁରି ଲାଜେଇ ଗଲା | 

ଏମିତି ଲାଜରେ ଲାଜରେ ରାତି ପାହିଲା । 


ଶାଶୁ ଘରେ ପ୍ରଥମ ଦିନର ଅନୁଭୂତିତକ ଅରୁନ୍ଧତୀର ଅପାସୌରା ଅନୁଭୂତି ହୋଇ ରହିଗଲା | 
ଅରୁନ୍ଧତୀ ଉଠିଲା ବେଳକୁ ଶାଶୁ, ଶ୍ଵଶୁର, ନଣନ୍ଦ ଏମାନେ ଉଠି ସାରିଥିଲେ । ଘରେ 
ବାହାଘରର ଅନ୍ୟାନ୍ୟ କାମଦାମ ବୁଝିବା ପାଇଁ ଆସିଥିବା ଲୋକମାନେ ଯିବା ପାଇଁ ବ୍ୟସ୍ତ 
ହେଉଥୂଲେ | ଶାଶୁ ଆଉ ଶ୍ଵଶୁର ସେମାନଙ୍କ ପାଉଣା କଥା ବୁଝିବାରେ ବ୍ୟସ୍ତ ଥିଲେ । 

ଅରୁନ୍ଧତୀ ଶଯ୍ୟା ତ୍ୟାଗ କଲା ପରେ କାନ୍ଧ ଆଡେ ଚାହିଁ ନୀରବରେ ଭଗବାନଙ୍କ 
ଉଦ୍ଦେଶ୍ୟରେ ପ୍ରଣାମ କଲା ! ଏଇଟା ତାର ନିତିଦିନଆ ଅଭ୍ୟାସ । 

ଏହାପରେ ଅରୁନ୍ଧତୀ ଅବିନାଶଙ୍କ ଆଡକୁ ଚାହିଁଲା । ସେଠି ତାର ପତି ପରମେଶ୍ବର 
ଶୋଇଥଲେ । ଏଣୁ ନୀରବରେ ତାଙ୍କ ନମସ୍ଟାର କଲା। 

ଇତ୍ୟବସରରେ ଅବିନାଶ ଉଠି ମାଂଙ୍କ ଉଦ୍ଦେଶ୍ୟରେ କହିଲେ, ଆଜି ତାଙ୍କର ଷ୍ଟାଫ୍‌ 
ମିଟିଙ୍ଗ । ଏଣୁ ଆସୁ ଆସୁ ଟିକିଏ ଡେରି ହେବ । 

ଅବିନାଶର ଭଉଣୀ କାକଳୀ ସେଠାରେ ପହଞ୍ଚି ଯାଇ ସାବୁନ ତେଲ ଧରାଇ ଦେଇ 
ଅବିନାଶଙ୍କୁ କହିଲା, ଆଜିଠାରୁ ଭାଉଜକୁ କହିଦିଅ ଯେ, ସେ ତୁମକୁ ତୂମେ ଅଫିସ ଯିବା 

ଥାନ ଏକ ସକ/ଳ ୦ ୩୭ 


ପୂର୍ବରୁ ତେଲ, ସାବୁନ, ଟାଜୱେଲ ଇତ୍ୟାଦି ବଢ଼େଇ ଦେବେ । ଭାଇ, ଏଥରକ' ମୋର ଏ ` 
କାମରୁ ଛୁଟି | ଅବିନାଶ ହଁ... ହଁ କହି ଗାଧୋଇବାକୁ ବାହାରି ପଡିଲେ । 

ଅବିନାଶ ଗାଧୁଆ ପାଧୁଆ କାମ ଶେଷ କରି ଆସି ବସିବା ସଙ୍ଗେ ସଙ୍ଗେ ତାଙ୍କ ପାଇଁ ଚା 
ଓ ଜଳଖିଆ ଧରି ପହଞ୍ଚିଗଲା ଅରୁନ୍ଧତୀ | 

ଅବିନାଶ ଅଫିସ ଚାଲିଗଲେ । ସମୟ ଦିନ ଦଶଟା ଉପରେ ହେବ । ଅରୁନ୍ଧତୀ ତାର 
ନଣନ୍ଦ ସହ ଘରର ଯାବତୀୟ କାମରେ ହାତ ବଟେଇବାକୁ ଚାହିଁଥିଲେ ମଧ୍ଯ, କାକଳୀ ଭାଉଜର 
ହାତଟାକୁ ଧରି ବାରଣ କରିବାରେ ଲାଗିଥାଏ, ଥାଉ- ଭାଉଜ ! ନୁଆ ନୂଆ ଆସି ଏତେ କାମ 
ଯଦି କରିବ, ତୁମ ଘରକୁ ଯିବା ସମୟରେ ତୁମର ବାପା ମା” କହିବେ, ଆମେ ସବୁ ନିର୍ଦୟ 
ଅବିବେକୀ ମଣିଷ | ତୁମର ଯତ୍ନଟିକେ ମଧ୍ଯ ନେଲୁ ନାହିଁ । ତେଣୁ ଶୁଖିଲା ଦିଶୁଛ । 

ଅରୁନ୍ଧତୀ କିନ୍ତୁ ତାଠାରୁ ଆହୁରି ଚାଲାକିପଣ ଜାହିର କରିବାକୁ ଯାଇ କହିଲା ବୁଝିଲ କାକଳୀ ! 
ତୂମେ ସିନା ଘରର ସବୁ କାମଦାମ ଏମିତି କିଛିଦିନ କରି ମୋତେ ଛୁଟି ଦେବ, ଆଉ ଯେଉଁଦିନ 
ତୁମେ ଏ ଘର ଛାଡି ତୂମ ଘରକୁ ଚାଲିଯିବ, ସେଦିନ ମୁଁ ତ ବେଶୀ ଅସୁବିଧାରେ ପଡିବି । ତେଣୁ 
ଆଜିଠୁ ଘରକାମ କରି ପାରୁଥିଲେ ଭବିଷ୍ୟତରେ ଅସୁବିଧା ହେବ ନାହିଁ | 

ଅରୁନ୍ଧତୀର କଥା ସରିନାହିଁ, ଶାଶୁ ଘର ଭିତରକୁ ପଶି ଆସିଲେ । ସେ ଭୀଷଣ ବ୍ୟସ୍ତ 
ଦେଖା ଯାଉଥିଲେ । କହିଲେ, କ”ଣ ଏମିତି ଦୁହେଁ ବସି ମଜାଗପ ଗପୁଥିବ ନା କ”ଣ ? 
ଆଜି ଅବିନାଶ ଦିନ ଗୋଟାଏ ସୁଦ୍ଧା ଫେରିବ ବୋଲି କହି ଯାଇଛି । ଏଣୁ ତୁମେ ଶାଘ୍ର ଶୀଘ୍ର 
କାମ ଛିଡାଅ । ଅନେକ ଲୋକ ଆଜି ଆମ ଘରେ ଖିଆପିଆ କରିବେ | ଏଣୁ ଟିକିଏ ଧ୍ୟାନ 
ଦିଅ । ପରେ ବସି କଥା ହେଲେ କଣ ଚଳଚିନି ? 

ସେଦିନ ଠିକ୍‌ ଗୋଟାଏ ବେଳେ ଅବିନାଶ ଘରକୁ ଫେରିଲେ | ସାଙ୍ଗରେ ତାଙ୍କର ବନ୍ଧୁ 
ନରେଶ ମଧ୍ଯ ଆସିଥିଲେ | ନରେଶ ଭାରି ମଉଜିଆ ସାଧାସିଧା ମଣିଷଟିଏ, କିନ୍ତୁ ସବୁବେଳେ 
ଭାରି ଗମ୍ଭୀର ଜଣା ପଡନ୍ତି ବାହାରକୁ । ସେ ଦୁହେଁ ଆସି ବସିବା ପରେ, ଅରୁନ୍ଧତୀ ଦୁଇଜଣଙ୍କ 
ପାଇଁ ଖାଦ୍ୟ ଆଣି ପରଷିବାକୁ ଆସିଲା |! ଏତିକି ବେଳେ ଅବିନାଶ ଟୀପପ୍‌ଣୀ ଦେବା ଭଳି 
କହିଲେ, ବୁଝିଲ ବନ୍ଧୁ ସବୁ ଭଲ ଯେ, ଖାଲି ହାତ ଘଣ୍ଟାଟିଏ ଆସଥିଲେ ଭଲ ହୋଇଥଃ୍ଛା | 

ଅବିନାଶର ମୁହଁରେ ହାତଘଣ୍ଟା କଥା ଆଉଥରେ ଶୁଣି ଅରୁନ୍ଧତୀ ଚମକି ଉଠିଲା । ମନକୁ 
ମନ କହିହେଲା, ଏତେ କଥା ପରେ ପୁଣି ସେହି ହାତଘଣ୍ଟା ? ଏହାର ମାନେ କଣ ? 


ନଦୀର ଜଳଧାର ପରି ଦିନମାନ ଗଡିଚାଲିଥଲା । ନୂଆ କଥୀ ପୁରୁଣା ହୋଇଯାଉଥିଲା । 

ସେଦିନ ଶନିବାର ଥୁଲା । ଅବିନାଶ ଜଳଖିଆ ଖାଇ ସାରି ଅଫିସ ଚାଲିଗଲେ । ଅରୁନ୍ଧତୀ 
ଆଉ କାକଳୀ ଦୁହେଁ ରୋଷେଇ ଘରେ କାମ କରୁଥିଲେ । ଶାଶୁ ଶ୍ଵଶୁର ଦୁହେଁ ବସି ଘରେ 
ଟି.ଭି. ଦେଖିବାରେ ବ୍ୟସ୍ତ ଥଲେ | 

ଅରୁନ୍ଧତୀର କୌଣସି ଗୁଣରେ ଖୁଣ ବାହାର କରିବା ଶାଶୁଙ୍କ ପକ୍ଷରେ ଅସମ୍ଭବ ଥୁଲା | 
ସେ କିନ୍ତୁ ସମୟ ସୁବିଧା ଦେଖି ପଦେ ଅଧେ ଶୁଣାଇବାରେ ଲାଗିଥୁଲେ | ଅରୁନ୍ଧତୀ ଏବେ 
ଆଉ. ସେ କଥା ପ୍ରତି ଗୁରୁତ୍‌ ଦେଉ ନାହିଁ । 

ମଝିରେ କଂ ଣ ହେଲା କେଜାଣି, ଟି.ଭି.ର ଚିତ ସବୁ ଅସ୍ପଷ୍ଟ ଦେଖାଗଲା | ଅବିନାଶଙ୍କ 
ମୀ ଚିଡିଚିଡା ହୋଇ କହିଲେ, ଦେଖ ! ଆମ ବନ୍ଧୁଘର କିପରି ଟି.ଭି. ଦେଇଛନ୍ତି ଯେ, 
ଚିତ୍ର ସବୁ ବଡ ବିଚିତ୍ର ଦେଖାଯାଉଛି । ଅନ୍ୟମାନଙ୍କ ଟି.ଭି.ତ ଏମିତି ଦେଖାଯାଉନି । 
ଏମାନେ ପଇସା ଦେଇ କିଣିଥିଲେ ନା ମାଗଣାରେ ଟି.ଭି. ସେଟଟାକୁ ଆଣିଛନ୍ତି ବା ? 

ବାହାଘରର ମାସଟିଏ ନ ପୂରୁଣୁ ଏଭଳି କଥା ଶୁଣିଲେ ଯେ କୌଣସି ଝିଅର ମନ 
ଦୁଃଖରେ ଭାଙ୍ଗି ପଡିବ । ହାତ ଘଣ୍ଟା ପରେ ଟି.ଭି. କଥା ଶୁଣି ଅରୁନ୍ଧତୀର ମନ ଝାଉଁଳି 
ଗଲା | ଅବିନାଶ ମଧ୍ଯ ଟି.ଭି.କୁ କେନ୍ଦ୍ର କରି କେତେ କଥା କହିଲେ | 

ଅରୁନ୍ଧତୀ ପ୍ରଥମେ ହାତଘଣ୍ଟା କଥା ଶୁଣି ଭାବୁଥିଲା, ଅବିନାଶ ତାକୁ ମିଛରେ ଚିଡାଇ 


ମଜା ଦେଖିବାକୁ କହୁଛନ୍ତି । କିନ୍ତୁ ଏ ଟି.ଭି. କଥା ? 


ଦିନ ପରେ ଦିନ ଗଡି ଚାଲେ । ବର୍ଷା, ବସନ୍ତ ଆଉ ବୈଶାଖ । ବୈଶାଖ ମାସର ରୌଦ୍ରତାପ 
ମଧ୍ଯରେ ସାବିତ୍ରୀ ଅମାବାସ୍ୟା 

ବିପ୍ରବାବୁ ଇତି ମଧ୍ୟରେ ଅନେକ ଥର ନିଜେ ଆସି ଝିଅ ଅରୁନ୍ଧତୀ ପାଖରୁ ଭଲମନ୍ଦ 
ବୁଝି ଯାଇଛନ୍ତି । ଅରୁନ୍ଧତୀର କଥାବାର୍ଭା ହାବଭାବରୁ ଅତି କମ୍‌ରେ ଏତିକି ନିଶ୍ଚିତ କରିଛନ୍ତି 
ଯେ, ତାଙ୍କର ଝିଅ ଏଠି ଭଲରେ ଅଛି । ଖୁବ୍‌ ଭଲରେ ଅଛି । କେବଳ ଅରୁନ୍ଧତୀର ଶାଶୁ 
ବେଳେ ବେଳେ ଖାପଛଡା ବ୍ୟବହାର କରନ୍ତି | କିନ୍ତୁ ବିପ୍ରବାବୁଙ୍କର ବିଶ୍ଵାସ ଯେ, ଅରୁନ୍ଧତୀ 
କେବେହେଲେ କୌଣସି ଅପ୍ରୀତିକର ପରିସ୍ଥିତିକୁ ତା ପରିବାର ମଧ୍ଯରେ ପଶିବାକୁ ଦେବ 
ନାହିଁ । ସେ ଡାକିଲେ ମଧ୍ଯ ତାଙ୍କ ସାଙ୍ଗରେ ଯିବାକୁ ମନା କରେ | 

ପଦ୍ଧଫୁଲ ପଙ୍କରେ ମଧ୍ଯ ଶୋଭାପାଏ । “ହୀରା” ରାତିରେ ମଧ୍ଯ ନିଜର ଉଦ୍ଦ୍ଳ ରଶ୍ମୀ 
ବିଛୁରିତ କରେ | ଅରୁନ୍ଧତୀ ଠିକ୍‌ ସେଇ ଉପାଦାନର ଚଚିତ୍ର | ବିପ୍ରବାବୁ ଯେତେଥର ନିଜ 
ଘରକୁ ଫେରି ଅରୁନ୍ଧତୀର ସୁଖ ଦୁଃଖର ଖବର ଦେଇଥାନ୍ତି, ସବୁବେଳେ ସୁଖର କଥା ହିଁ 
ଅଧୁକ କହିଥାନ୍ତି । ଘରେ ସମସ୍ତେ ଶୁଣି ଖୁସି ହୁଅନ୍ତି । 

କିନ୍ତୁ ତେଣେ ଅରୁନ୍ଧତୀ ତାର ଶାଶୁଘର ଗଞ୍ଜଣାରେ ଦହଗଞ୍ଜ ହେଉଥାଏ । 

ଶାଶୁଙ୍କ ମୁହଁରୁ କେତେ ନ ଶୁଣିବା କଥା ବାହାରେ । ସେ କଥାସବୁ ଅରୁନ୍ଧତୀର 
ମନରେ ଯଥେଷ୍ଟ ବ୍ୟଥା ସୃଷ୍ଟି କରେ । କାନ୍ଦ କାନ୍ଦ ହୋଇଯାଏ । ଭାବେ, ସେ ଭାବୁଥିଲା 
କଣ, ଆଉ ଘଟିଲା କଣ ? 


Digitized by PPRACHIN, SOA 


2 ଏକ ସଜ/ଳ ୦ ୩୯ 


ବାପ ଘରେ ସୁନେଲୀ ସ୍ବପ୍ନରେ ସେ ଦୋଳି ଖେଳି ଖେଳି ଅବିନାଶକୁ ହୃଦୟ ସିଂହାସନରେ 
ବସେଇ ସବୁ ଯନ୍ତ୍ରଣାରୁ ପାର ହେବ ବୋଲି ଯାହା ଭାବିଥିଲା, ତାହା ଦିନକୁ ଦିନ ଏକ 
ସ୍ବପ୍ନର କଥା ହେବାକୁ ଯାଉ ନାହିଁ ତ ? 

ଏବେ ସେ ଆଉ ସୁଖର ସ୍ଵପ୍ନ ଦେଖି ପାରୁ ନାହିଁ । ଅବିନାଶ ମାସରେ ସପ୍ତାହେ କିମ୍ବା 
ଆଠଦିନ ଘରେ ରହୁଛନ୍ତି । ବାକି ସବୁ ଦିନ ବାହାରେ |! ସେ ନିଜ କାମରେ ଏତେ ବ୍ୟସ୍ତ 
ରହନ୍ତି ଯେ, ତାଙ୍କୁ ଆଦୌ ଫୁରସତ୍‌ ମିଳେ ନାହିଁ । ଦିନେ ଦିନେ ଅଫିସ୍‌ରୁ ଘରକୁ ଫୋନ 
କରି ଜଣେଇ ଦିଅନ୍ତି ଯେ, ଅମୁକ ସ୍ଥାନକୁ ଅତି ଜରୁରୀ କାମରେ ଯିବାର ଅଛି । ସରକାରୀ 
ସ୍ତରର କାମ | ଆଉ ଘରକୁ ଯାଇ ହେବ ନାହିଁ । 

ଦିନ ସବୁ ଖୁବ ଲମ୍ବା ଲାଗେ ଅବିନାଶର ଅନୁପସ୍ଥିତିରେ ଅରୁନ୍ଧତୀକୁ । ଦିନେ ଦିନେ 
ରାତିରେ ସେ ଶୋଇ ପଡିବା ପାଇଁ ଚେଷ୍ଟା କରି ମଧ୍ଯ ପାରେ ନାହିଁ । ରାତିସାରା ଉଚ୍ଚାଗର 
ରହେ। | 

ଶାଶୁଙ୍କର ଛୁ!” ପ୍ରତି ଉଦ୍ଦେଶ୍ୟମୂଳକ ଟାହିଟାପରା ତାଂ ମନକୁ କ୍ଷତବିକ୍ଷତ କରେ । 


ସେଦିନ ଶନିବାର | ଅରୁନ୍ଧତୀ ମଝି ଘର ଭିତରେ ବିଶ୍ରାମ ନେଇଥାଏ ! ହଠାତ୍‌ କଲିଂବେଲ 
ବାଜିଲା | ଘରେ ଶାଶୁଙ୍କ ଛଡା ଆଉ କେହି ନଥିଲେ | ଅରୁନ୍ଧତୀ କବାଟ ଆଡେ ଆଗେଇ 
ଯାଇ କିଏ, କିଏ, ବୋଲି ପଚାରିଲା । କବାଟ ଫିଟାଇ ଯାହା ଦେଖିଲା, ଆଦୌ ବିଶ୍ଵାସ 
କରି ପାରିଲା ନାହିଁ । ସେ କାବା ହୋଇ ଅନେଇ ରହିଲା | 

ଅବିନାଶ ଆସି ପହଞ୍ଚିଥିଲେ । ସେ କହିଥିଲେ, ଆଉ ଏ ଭିତରେ ଆସିପାରିବେ ନାହିଁ । 
ଏ ସପ୍ତାହ ମଧ୍ୟରେ ହଠାତ୍‌ ଅବିନାଶଙ୍କୁ ଦେଖି ଅରୁନ୍ଧତୀ ଅବିଶ୍ଵବାସର ଦୃଷ୍ଟି ନିକ୍ଷେପ କଲା । 
ଅବିନାଶ କିନ୍ତୁ ଚୁପ୍ଚାପ୍‌ ଘରକୁ ପଶି ଆସିଲେ । ଅରୁନ୍ଧତୀର ପ୍ରଶ୍ମିଳ ଚାହାଣୀ ଆଜିକାଲି 
ଅବିନାଶଙ୍କ ପାଇଁ ନୂଆ ନୂହଁ । ସେ ଅରୁନ୍ଧତୀର ମୁହଁ ଚାହିଁ ତାର ମନର କଥାକୁ ଠିକ୍‌ ଠିକ୍‌ 
ପଢ଼ି ପାରିଲେ ! ହସି ହସି କହିଲେ, କଣ ଆସିବା ମନା ? 

ଅବିନାଶ ଅରୁନ୍ଧତୀକୁ ନିକ ଆଡକୁ ଆକର୍ଷଣ କରି ଚୁମାଟିଏ ଦେଇ କହିଲେ, କଫି 
ପିଇବାକୁ ଇଛା ହେଉଛି ? 

ଅରୁନ୍ଧତୀ ବୁଝି ପାରିଲା, ଅବିନାଶ ବୋଧହୁଏ କିଛି କହିବେ । ଏଣୁ କଫିର ବାହାନା 
କରୁଛନ୍ତି । ସିଧା ରୋଷେଇ ଘର ଆଡେ ଗଲା ଅରୁନ୍ଧତୀ ¦ 

ଚାରିଆଡେ ନିସ୍ତବ୍ଧତା ! କାଁ ଭାଁ ଚେମେଣିମାନଙ୍କର କିଚିରି ମିଚିରି ଶବ୍ଦ । କେହି 
କୁଆଡେ ନାହାନ୍ତି । ଶାଶୁ ଶୋଇ ପଡିଛନ୍ତି । ଅବିନାଶ ଆସିବା କଥା ଜାଣି ନାହାନ୍ତି । 

ଅରୁନ୍ଧତୀ କଫି ନେଇ ଅବିନାଶ ପାଖକୁ ଗଲା ! 

ଅବିନାଶ କଫି କପ୍‌ଟିକୁ ମୁହଁ ପାଖକୁ ନେବା ସମୟରେ ପ୍ରଶ୍ନଟିଏ ପଚାରିଲେ, “ଅରୁ 
ତୁମେ ଏକାକୀ ଏ ମାସଟା ଘରେ ରହିବ ନା ମୋ ସହ ଯିବ ? ଦେଖ, ତୁମକୁ ସାଙ୍ଗରେ 
ନେଲେ ମୋର କିଛି ଅସୁବିଧା ନାହିଁ । ତେବେ ହଇଜା, ଡାଇରିଆରେ ପ୍ରପୀଡିତ ସୋନପୁର 
ଆଉ ତାର ଆଖପାଖ ଅଞ୍ଚଳରେ ଆମର କ୍ୟାମ୍ପ୍‌ ଲାଗିବ । ପ୍ରତ୍ୟେକ କ୍ୟାଖ୍ବ୍‌ରେ ଆମକୁ ଦୀର୍ଘ 
ଦଶ ଦିନ ଧରି କାମ କରିବାକୁ ପଡିବ ! ତେବେ ସରକାରୀ ଘର ଆଉ ଆନୁସଙ୍ଗିକ ସମସ୍ତ 
ବ୍ୟବସ୍ଥା ଅଛି । ରହିବାରେ କୌଣସି ଅସୁବିଧା ନାହିଁ । 

ଅବିନାଶଙ୍କର ଏମିତି ଗୁଣ ସହ ଅରୁନ୍ଧତୀ ପରିଚିତ । ସେ କୌଣସି କଥା ସିଧା କହନ୍ତି 
ନାହିଁ। ଅରୁନ୍ଧତୀ ହୃଦୟଙ୍ଗମ କଲା ଯେ, ତାର ପାରିବାରିକ ସ୍ପିତି ସମ୍ପର୍କରେ ଅବିନାଶ 
ଅବହିତ । ନଚେତ୍‌ ସେ କାହିଁକି ଏମିତି ପ୍ରସ୍ତାବ ଦିଅନ୍ତେ । ସେ ତ କେବେ ଏପରି କହୁ 
ନଥିଲେ । 

ବୁବଧିମତୀ ଅରୁନ୍ଧତୀ ଅବିନାଶଙ୍କୁ କଣେଇ କଣେଇ ଚାହିଁଲା ଓ କହିଲା ନା, ଯିବାର 
ଆବଶ୍ୟକତାକୁ ମୁଁ ଉପଲବ୍ଧ କରିପାରୁ ନାହିଁ । ଏଠାରେ ମୋର ତ କିଛି ଅସୁବିଧା ନାହିଁ । 

ତୁମେ ଠିକ୍‌ କହୁଛ ତ ? ଅବିନାଶ ପଚାରିଲେ ! 

ଠିକ୍‌ କଣ ଅଠିକ୍‌ କଣ ? ମୋତେ ତ” ଏଇଠି ଏମିତି ରହିବାକୁ ପଡ଼ିବ | ତୁମର ବୁଲା 
ଚାକିରି । ମୁଁ ଗଲେ ଅସୁବିଧା ହେବ | ତୁମକୁ ଅସୁବିଧାରେ ପକାଇବା ମୋର ଇଚ୍ଛା ନୁହେଁ । 
ତୁମେ ସୁବିଧାରେ ରହ ଆଉ ଭଲରେ ରହ | ଏଇୟା ମୁଁ ଚାହେଁ | ଅରୁନ୍ଧତୀ ପ୍ରକାଶ କଲା | 

ଅବିନାଶ କଫି ପିଇ ସାରିବା ପରେ ସାମାନ୍ୟ ଚିନ୍ତାଶୀଳ ହୋଇ ପଡିଥିଲେ । ସେ 
ଚିନ୍ତାରେ ପୂର୍ଵଛେଦ ଟାଣିଲା ଅରୁନ୍ଧତୀ ଆଉ ପ୍ରଶ୍ନ କଲା, କ”ଣ ଚିନ୍ତା କରୁଛ ? 

ନା କିଛି ନୁହେଁ । ଆଜି ସନ୍ଧ୍ୟାରେ କଟକ ଛାଡିବାକୁ ହେବ ତ ! ଅବିନାଶଙ୍କର ସଂକ୍ଷେପ 
ଉତ୍ତର | 

ସତକୁ ସତ ସେ ଦିନ ସନ୍ଧ୍ୟାରେ ଅବିନାଶ ଘର ଛାଡି ଚାଲିଗଲେ । 

ଅବିନାଶ ଘରୁ ବିଦାୟ ନେଇ ଚାଲିଯିବା ପରେ ଘର ଗୋଟାକ ଖାଁ ଖାଁ ଲାଗିଲା । 
ଏହାପରେ ତାର ଗତାନୁଗତିକ ଜୀବନ ଆରମ୍ଭ ହୋଇଯିବ । କଥାରେ କଥାରେ ଶାଶୁ 
ଝିଙ୍ଗାସିବେ । କାନ୍ଧବାଡକୁ ଦେଖାଇ ଉଲ୍ୁଗୁଣା ଦେବେ । ସବୁ କଥାରେ ଚିଡିଚିଡି ହେବେ | 

ଅରୁନ୍ଧତୀର ଏବେ ସବୁକଥା ଦେହସୁହା ହୋଇଯାଇଛି । | 

ସପ୍ତାହକ ପରେ ଡାକ ପିଅନ ଘର ଆଗରେ ତାର ସାଇକେଲ ବେଲଟିକୁ ଠନ୍‌ ଠନ୍‌ 
କରି ଚିଠି ଦେଇ ଚାଲିଗଲା । ଶ୍ଵଶୁର ଚିଠି ଧରି ନିଜ ଘର ଭିତରକୁ ଆସି ପଢ଼ି ବସିଲେ । 
ତାପରେ ବୋହୂ, ବୋହୂ ବୋଲି ପାଟି କରି ଘର ଭିତରକୁ ପଶିଆସି ଚିଠିଟି ଆଣି ଅରୁନ୍ଧତୀ 
ହାତରେ ଦେଇ ଫେରିଗଲେ ¦ କହିଗଲେ, ଏ ଚିଠି ତୋର | 

ପ୍ରଥମେ ଚାଂ ତିଆରି କରି କପ୍‌ଟିକୁ ନେଇ ଶ୍ୃଶ୍ଵରଙ୍କ କୋଠରୀରେ ଦେଇ ଆସିବା 
ପରେ ଅରୁନ୍ଧତୀ ନିଜ କୋଠରୀକୁ ଫେରିଲା । ଚିଠି ପଢ଼ିଲା | 

ଲେଖା ଥୁଲା ପ୍ରିୟତମା ଅରୁ, କଳାହାଣ୍ଡିରୁ ଏ ଚିଠି ଲେଖୁଛି । 

ଅନେକ ଦିନ ହେବ ନୀରବରେ ରହିଗଲି । କ୍ଷମା ଦେବ | ମା, ବାପାଙ୍କୁ ପ୍ରଣାମ 

ଜଣାଇବ | ମୋର ଏଠୁ କଟକ ଫେରିବା ପାଇଁ ବୋଧହୁଏ ଆଉ ଦୁଇମାସରୁ ଅଧକ ସମୟ 
ଲାଗିବ । 

ଏ କଳାହାଣ୍ଡି ଜିଲ୍ଲାର କଥା କଣ ଲେଖିବି ? ପ୍ରତିଦିନ ସମ୍ବାଦପତ୍ରରେ କଳାହାଣ୍ଡି କଥା 
ବାହାରୁଛି । ପଢୁଥିବ । ଏଠାରେ ପ୍ରତିଦିନ ଲୋକେ ଅନାହାରରେ ମରୁଛନ୍ତି 

ସରକାର ଏ କଥା ନ ମାନିଲେ ବି, ଡାକ୍ତର ହିସାବରେ ମୁଁ ମାନୁଛି । ଖାଇବାକୁ ନ ପାଇ 
ଲୋକେ ଅଖାଦ୍ୟ ଖାଇ ମରୁଛନ୍ତି । ରୋଗକୁ ସିନା ତଷଧ ଅଛି, ଅନାହାର ପାଇଁ ଆହାର 
ଛଡା ଆଉ କଣ ଅଛି ? ତଥପି ମୁଁ ସେବା କାମ କରି ଚାଲିଛି । 

ବି.ଡି.ଓ. ଓ କଲେକୃରଙ୍କୁ କହି ଖାଦ୍ୟ ବ୍ୟବସ୍ଥା କରୁଛି । ଏହା ଛଡା ଆଉ କଣ କରିବି ? 

ଅନ୍ତତଃ ୨୦ ୦ରୁ ଅଧକ ଲୋକଙ୍କୁ ମୁଁ ଇତି ମଧ୍ଯରେ ନିଶ୍ଚିତ ମୂତ୍ୟୁ ମୁଖରୁ ରକ୍ଷା କରି 
ପାରିଛି । ଯଦି ମୃତ୍ୟୁ ଅନିବାର୍ଯ୍ୟ ତେବେ ମୁଁ ବା କ”ଣ କହିବି ? ଏଠି ପ୍ରତ୍ୟେକ ଦିନ 
ଭୋକ ଉପାସରେ ଲୋକ ମୂତ୍ୟୁ ମୁଖକୁ ଯାଉଛନ୍ତି । ଏଠି ମା ବିକେ ତା ପିଲାକୁ ମାତ୍ର 
କେତେଟା ଆଙ୍ଗୁଠିଗଣା ଟଙ୍କାରେ | 

ଅଧକ କିଛି ଲେଖୁନି । ଆସନ୍ତା ମାସରେ ଗଲେ ସାକ୍ଷାତରେ କଥାବାର୍ଭା ¦ 


ଅରୁନ୍ଧତୀ ଚିଠିଟି ପଢ଼ି ସାରିଛି କି ନାହିଁ, ଭିତର ଘରୁ ପୁନଶ୍ଚ ଶାଶୁ ପାଟି କଲେ ଆଲୋ 
ହେ ! ଅରୁ ! କ”ଣ କରୁଛୁ ବା ? ଏ ବାସନ କୁସନ କ”ଣ ଆଜି ମଜା ହେବ ନା ନାହିଁ 
ବା ? କାହିଁ ବର୍ଭମାନ ସୁଦ୍ଧାତ ବାସନ ମଜା ନାହିଁ ? 

ଶାଶୁଙ୍କର କଥା ଶୁଣି ଅରୁନ୍ଧତୀ ବାହାରିଲା ବାସନ କୁସନ ସବୁ ମାଜି ଦେବା ପାଇଁ । 


ସମୟର ବିସ୍ତୀର୍ଣ୍ଣ ଗର୍ଭରେ ମଣିଷର ଜୀବନ ଗୋଟିଏ ପାଣି ଫୋଟକାଠାରୁ ମଧ୍ଯ ତୁଚ୍ଛ 
ତଥାପି ଏଠି କାହିଁକି କେଜାଣି, ମଣିଷ ହିଁ ମଣିଷର ଶତ ହୁଏ ! ସେ ବାସ୍ତବତାର ସରହଦ 
ଡେଇଁ ଯିବାକୁ ଚାହେଁ । ପିଲାବେଳେ ଭୂତ ପ୍ରେତଙ୍କ ପ୍ରତି ତାର ଭୟ ଥାଏ । ତା ପରେ 
ଭୟର କାରଣ ହୁଏ ଡ୍ରାକୂଲା, ଯାହାର ଅଦୃଶ୍ୟ ଛାୟାରେ ମନ ତାର ବିଚଳିତ ହୋଇଉଠେ ! 

ଅରୁନ୍ଧତୀ ଘରେ ଭଲରେ ଭଲରେ ଚଳି ଆସିଥୁଲା । ଘରେ ବାପ, ମା, ଭାଇ, ସାହି 
ପଡିଶାଙ୍କର ଅଯାଚିତ  ସ୍ବେହ ଶ୍ରଦ୍ଧାରେ ବଢ଼ିଥଲା। କିନ୍ତୁ ଏବେ ସେ ନିଜକୁ ଅସହାୟ 

୪୨୦ 2ନ୍ ଏଜ ସକାଳ 


ଅବସ୍ଥାରେ ଆବିଷ୍କାର କରେ ! ସତେ ଯେମିତି ଏକ ଅଜଣା ଦ୍ବୀପରେ ସେ ବନ୍ଦିନୀ | ସେ 
ତୀବ୍ର ଯନ୍ତ୍ରଣା ଅନୁଭବ କରେ ଶାଶୁ ଘରେ । 

ବିବାହ ପୂର୍ବର ସ୍ଵପ୍ନ ଆଉ ବିବାହ ପରର ବାସ୍ତବତା ମଧ୍ୟରେ କେତେ ଯୋଜନ ଦୂର 
ସତରେ ! ଅବିନାଶଙ୍କର ଅନୁପସ୍ଥିତିରେ ସେ କେତେ ଗଞ୍ଜଣା ନ ପାଉଛି ? 

ଯେଉଁ ଝିଅ ବାପାଘର ଛାଡିବା ପରେ ଶାଶୁ ଘରକୁ ନିଜର କରେ, ତା” ପାଇଁ ଶାଶୁ ଘର 
ହୁଏ ନିଜ ଘର | ସେଇଠି ସେ ସୃଚ୍ଛନ୍ଦରେ ଚଳିବା କଥା | କିନୁ ଏ କଣ ? 

ଆଜିର ସମାଜ କଥା ଅରୁନ୍ଧତୀ ଚିନ୍ତା କରେ । ପ୍ରତିଦିନ ଖବର କାଗଜରେ ମୁଖ୍ୟ 
ସମ୍ବାଦ ରୂପେ ମଣ୍ଡନ କରୁଥିବା ସେଇ ଗୋଟିଏ କଥା ନିର୍ଯ୍ୟାତନା? ତାର ମାନସିକ 
ଅବସ୍ଥାକୁ ଭୀଷଣ ବ୍ଯଥୃତ କରେ । ତେଣୁ ଆଜିକାଲି ଆଉ ସେ ଖବର କାଗଜ ପଢ଼େ 
ନାହିଁ । କାରଣ ସେହି ଗୋଟିଏ ପ୍ରକାରର ସମ୍ବାଦରେ ଆଜିର କାଗଜ ସବୁ କଳେବର କୁଲି 
କରୁଛନ୍ତି 

ଯୌତୁକଜନିତ ବଧୂହତ୍ୟା, ଅଧଵକ ଯୌତୁକ ଦାବିରେ ଶାଶୁ ଶ୍ଵଶୁର ଓ ନଣନ୍ଦ ଗିରଫ 
ଇତ୍ୟାଦି ଖବର ଆଉ ଚମକପ୍ରଦ ଲାଗୁ ନାହିଁ । ଏ ସବୁ ଦେହସୁହା ହୋଇଗଲାଣି । 

ସେଦିନ ଶନିବାର ! ହଠାତ୍‌ ଏକ ଟେଲିଗ୍ରାମ ଆସି ପହଞ୍ଚିଲା । ଅବିନାଶ ଆସୁଛି । 
ସାଙ୍ଗରେ ତାର ଭଉଣୀ ଓ ଭିଣେଇ ମଧ୍ଯ ଆସିବେ ! ଆଉ ମାତ୍ର ଦୂଇଦିନ ବାକି । ଆଜି 
ଶନିବାର | ରବିବାର ଗଲେ ସୋମବାର ଦିନ ଆସି ପହଞ୍ଚିବେ । 

ଶାଶୁ ଏ ଖବର ଶୁଣି ବଡ ପାଟିରେ ଅବିନାଶଙ୍କ ପିତାଙ୍କ ଉଦ୍ଦେଶ୍ୟରେ ଚିକ୍ରାର କଲେ, 
ହଇହେ ଶୁଣୁଛ | ଅବିନାଶ ଟେଲିଗ୍ରାମ କରିଛି ! ଝିଅ ଜ୍ବାଇଁ ଆସୁଛନ୍ତି । ପୂଜା ସମୟ | ମୁଁ ଏ 
ଅଣ୍ଟା ହଲାଇ ପାରୁ ନାହିଁ । ପିଲାପିଲି ଧରି ଆସିବେ । ତୁମେ ଟିକିଏ ବାହାର ସଉଦା ପତ୍ର 
ସବୁ ଲିଷ୍ଟ କରି ନେଇଆସ । 

ଠିକ୍‌ ଦୁଇଦିନ ପରେ କଲିଂ ବେଲ୍‌ ବାଜି ଉଠିଲା | ଭୋର ସମୟ | ଶାଶୁ ଆଉ ଶ୍ଵଶୁର 
ଗାଢ଼ ନିଦରେ ମଝି ଘରେ ଶୋଇ ରହିଛନ୍ତି । 

ଅବିନାଶ ଆସିବେ ବୋଲି ଏଇ କଥା ଚିନ୍ତା କରି କରି ଅରୁନ୍ଧତୀ ଆଖରେ ଗତ ରାତ୍ରିରୁ 
ନିଦ ହୋଇନାହିଁ । 

କାହିଁକି କେଜାଣି, ଏ ଭୋର ସମୟରେ ନିଦଟା ଅତି ଗାଢ଼ ହୁଏ | 

ଅରୁନ୍ଧତୀ ଆଖି ମଳି ମଳି ଆସି ଦାଣ୍ଡଗର କବାଟ ଫିଟାଇଲା । ଅବିନାଶ ସାମାନ୍ୟ 
ଭିତରକୁ ଝୁଙ୍କି ପଡି ଆଲିଙ୍ଗନ କଲେ ପ୍ରିୟତମା ଅରୁନ୍ଧତୀକୁ । 

ଅରୁନ୍ଧତୀ ନିଜର ସତ୍ତାକୁ ସତେ ଯେମିତି ହରାଇ ବସିଥିଲା ! ହଠାତ୍‌ ଏତେ "ନିବିଡ 
ଆଲିଙ୍ଗନ ପାଇବ ବୋଲି କେବେବି ଆଶା କରି ନଥିଲା । 

ଥାନ ଏକ ସଜ/ନ ୦ ୪୩ 


ନଣନ୍ଦ ନଣନ୍ଦେଇ ଅଟୋରିକ୍ଟାରୁ ଆହୁରି ଓହ୍ଲାଇ ନଥିଲେ । 

ସକାଳର କୋଳାହଳ ସହ ଅବିନାଶଙ୍କ ଘରଟା ସତେ ଯେମିତି ଏକ କ୍ଷୁଦ୍ର ହାଟରେ 
ପରିଣତ ହେଲା | ଶାଶୁ ଭାନୁମତୀଙ୍କର ପାଦ ତଳେ ଲାଗୁ ନଥାଏ | ଚାରିଆଡେ କୋଳାହଳ ! 
ଅରୁନ୍ଧତୀକୁ କିନ୍ତୁ ରୋଷେଇ ଘରୁ ଫୁର୍‌ସତ ମିଳିଲା ନାହିଁ। 

ସାଇ ପଡିଶା ଲୋକ ଆସି ଯାଇଥିଲେ | ସମସ୍ତଙ୍କ ପାଇଁ ଜଳଖିଆ ପ୍ରସ୍ତୁତ କଲା ଅରୁନ୍ଧତୀ | 

ପିଲାମାନେ ଖେଳନା, ଡବା, ଢିନିଷ ପତ୍ର ଯାହା ଯେଉଁଠି ଦେଖିଲେ ଠନ୍‌ ଠାନ୍‌ କରି 
ଘର ସାରା ଅସ୍ତବ୍ୟସ୍ତ କରି ପକାଇବାରେ ଓସ୍ତାତ୍‌ ପାଲଟି ଯାଇଥିଲେ | ସେସବୁକୁ ସଜାଡି 
ନେଉଥାଏ ଅରୁନ୍ଧତୀ | ମଝିରେ ମଝିରେ ଅବିନାଶ ଇସାରା ଦେଇ ନିଜ ଘରକୁ ଡାକିଲେ 
ମଧ୍ଯ ଅରୁନ୍ଧତୀ ବାଧହୋଇ ନୀରବ ରହୁଥାଏ ! 

ଇତ୍ୟବସରରେ ଶାଶୁ ହଠାତ୍‌ ପାଟିକଲେ, ଆଲୋ ହେ | କିଏ ଅଛ ନା ନାଇବା ? 
ମୋ ଅଣ୍ଟା ଦରଜ ସାଙ୍ଗକୁ ପିଠି ବଥା ହେଉଛି । ସେ ଅରୁଟା କେଉଁଠି ମଲା ନା କ”'ଣ ବା ? 

ଅରୁନ୍ଧତୀ କିନ୍ତୁ ଅବିନାଶଙ୍କ ବାହୁ ବନ୍ଧନରୁ ନିଜକୁ ମୁକୁଳାଇବା ପାଇଁ ଚେଷ୍ଟା କରୁଥୁଲା ! 
ଗୋଟିଏ ଜିଦ୍‌ ଅବିନାଶଙ୍କର, ସେ ଯାହା ବି ହଉ, ଅନେକ ଦିନ ପରେ ଯେତେବେଳେ 
ପାଖରେ ପାଇଛି ସହଜରେ ଛାଡିବ ନାହିଁ । 

ଅରୁନ୍ଧତୀ ବାରମ୍ବାର ଶାଶୁଙ୍କ ଚିଜ୍ରାର କଥା ସୂଚାଇ ଦେଲେ ମଧ୍ଯ ଅବିନାଶ ନଛୋଡବନ୍ଧା | 

ପରଦିନ ସମସ୍ତେ କଟକ ନିକଟସ୍ଥ ଚଣ୍ଚିଖୋଲ ବୁଲିଯିବାକୁ ବାହାରିଲେ । ଭୋରରୁ 
ଉଠି ପଡି ଅରୁନ୍ଧତୀ ଘରର ଯାବତୀୟ କାର୍ଯ୍ୟ ସାରିଥାଏ । ତଥାପି ଅରୁନ୍ଧତୀ ପ୍ରତି ଶାଶୁ 
କଟୁକଥା ପ୍ରୟୋଗ କରିବାରେ ଶାଶୁ ତିଳେହେଲେ କୁଣ୍ଡାବୋଧ କଲେ ନାହିଁ। 

ତେବେ ଅବିନାଶଙ୍କ ଉପସ୍ଥିତିରେ ସବୁ କିଛି ଶାନ୍ତ ପଡିଲା । 


ସେଦିନ ଭଲ ଅସରାଏ ବର୍ଷା ହୋଇ ସାରିଥାଏ । ଶାଶୁ ଘରୁ ପଦାକୁ ବାହାରିଗଲେ ସନ୍ଧ୍ୟା 
ସାତଟା ସମୟରେ । ସାଇ ପଡିଶାଙ୍କ ଘରେ ବସି, ଘଣ୍ଢେ ଅଧେ ଚୁଗୁଲି କରି ଆସିବା 
ଆଜିକାଲି ତାଙ୍କର ରୁଟିନ୍‌ ପାଲଟି ଯାଇଛି ! ଘରେ କ୍ଷୀରବାଲା କ୍ଷୀର ଦେବ ! ଅଟା ଚକୂଟା 
ହେବ |! ଏଣୁ ଅରୁନ୍ଧତୀକୁ ବଡ ପାଟିରେ କହିଗଲେ ସବୁ କାମ ଦାମ ସାରିବା ପାଇଁ । 

ଅରୁନ୍ଧତୀ ରୋଷେଇଘର ଆଡେ ଗଲା । ଦୁଇଦିନ ହେବ ନଣନ୍ଦ ଓ ନଣନ୍ଦେଇ ପିଲାପିଲିଙ୍କୁ 
ଧରି ସେମାନଙ୍କ ଘରକୁ ଫେରିଯାଇଛନ୍ତି । ଅବିନାଶ ସନ୍ଧ୍ୟାରେ ବର୍ଷା ପୂର୍ବରୁ କୌଣସି 
ପୁରୁଣା ବନ୍ଧୁଙ୍କ ଘରକୁ ଯାଇଥିଲେ । ଅରୁନ୍ଧତୀ ରୋଷେଇ ଘରଟାରେ ଏକୁଟିଆ । ଘରଟା 
ଶୁନ୍ଶାନ୍‌ ଆଉ ଖୀ ଖୀ ଲାଗୁଥିଲା | ଆକାଶରେ ଜହ୍‌ ଆଉ ବାଦଲ ଭିତରେ ଲୁଚକାଲି ଖେଳ 
ଲାଗିରହିଥାଏ ! 

ଠିକ୍‌ ଏତିକିବେଳେ ବାହାରେ କବାଟ ଦେହରେ ଠକ୍‌ ଠକ୍‌ ଶବ୍ଦ ହେବା ସହ କଲିଂ 
ବେଲ୍‌ଟା ବାଜି ଉଠିଲା | ଅରୁନ୍ଧତୀ ଚିନ୍ତା କଲା, ଇଏ ଶାଶୁ କିମ୍ବା ଅବିନାଶ ନୁହନ୍ତି | ବାପା 
ତ ଘରେ ଶୋଇଛନ୍ତି ! ଏ ଥଣ୍ଡା ପାଗରେ ପୁଣି କିଏ ଆସିଲେ ? ଭାବିଲା, ବୋଧହୁଏ କିଏ 
ଦେହପାଂ ଦେଖାଇବା ପାଇଁ ଆସିଥିବେ ! ଏଇଆ ଭାବି କବାଟ ଫିଟାଇଲା | 

ନଣନ୍ଦେଇ ଅଶୋକ ହାତରେ ମିଠା ପ୍ୟାକେଟଟିଏ ଧରି ଠିଆ ହୋଇଥିଲେ |! ଅରୁନ୍ଧତୀକୁ 
ଦେଖୁ ନମସ୍ଟାର ଜଣାଇଲେ ! ପଚାରିଲେ, ମା” କୁଆଡେ ଗଲେ ବୋଲି | ଅରୁନ୍ଧତୀ କହିଲା, 
ଘରପାଖ ପଡୋଶୀଙ୍କ ଘରେ ବସିଥିବେ । ଡାକିବି କି ? 

ନାଁ, ମା'ଙ୍କୁ ଡାକିବା ଦରକାର ନାହିଁ । ମୋତେ ଶୀଘ୍ର ଫେରି ଯିବାକୁ ହେବ | 

ଅରୁନ୍ଧତୀ ପଚାରିଲା, ଘରେ ସମସ୍ତଙ୍କ ଦେହପା ଭଲ ଅଛି ତ ? 

ମାଂ ଦୂଇଦିନ' ହେବ ଶଯ୍ୟାଶାୟୀ ! ମୁଁ ତାଙ୍କ ପାଇଁ ଖିଷଧ ନେବାକୁ ଆସିଥୁଲି ! ମାଙ୍କୁ 
କହିବ ବ୍ୟସ୍ତ ହେବେ ନାହିଁ, ଏତିକି କହି ନଣନ୍ଦେଇ ଫେରିଗଲେ । 

କିଛି ସମୟ ପରେ ଶାଶୁ: ଘରକୁ ଫେରିଲେ | ଅରୁନ୍ଧତୀ ରୋଷେଇବାସ ସବୁ ସାରିଥାଏ । 
କିଏ ଆସିଥଲା ଜି ବୋଲି ଶାଶୁ ଭାନୁମତୀ ପଚାରିଲେ । ଅଶୋକ ଆସିଥୂଲେ ବୋଲି 
ଅରୁନ୍ଧତୀ ଉତ୍ତର ଦେଲା । 

ଶାଶୁ ପାଟି କରି କହିଲେ, ମୋତେ ଟିକିଏ ଖବର ମଧ୍ଯ ଦେଲୁ ନାହିଁ ୨ ଆଲୋ, 
ମୋର ବଇରି କାହିଁକି ହେଉଛୁ ? ଅଶୋକ ଆସିଥିଲା ଅଥଚ ମୋ ସଙ୍ଗରେ ଦେଖା କରିବାକୁ 
ଦେଲୁ ନାହିଁ ? ଏହା କହି ତୁହାକୁ ତୁହା ଗାଳି ଦେଇ ଗଲେ । 

ପୁଣି କହିଲେ, ମୋ ଝିଅ ଆସିଲେ, ଏ ଝିଅର ମନ ସହୁ ନାହିଁ । କ'ଣ ଆମେ ପାପ 
କରିଥୂଲୁ ଯେ, ଏମିତି ବହୁଟିଏ ମିଳିଲା ? ହେ ପ୍ରଭୁ ! ତୁମେ ହିଁ ସାକ୍ଷୀ । 

ଏହାଶୁଣି ଅରୁନ୍ଧତୀ ନୀରବରେ ଭାବୁଥାଏ, ସେ କ”ଣ ଭୁଲ୍‌ କଲା ? ଅଶୋକବାଚବୁ ତ 
କହିଲେ ଯେ ତାଙ୍କ ମା'ଙ୍କ ଦେହ ଖରାପ ! ଥିଷଧ ନେଇ ସଙ୍ଗେ ସଙ୍ଗେ ଫେରିବେ । 

ମଖଝି ଘରେ ଅବିନାଶଙ୍କ ପିତା ଶୋଇଥିଲେ | ସେ ଉଠି ଆସି କହିଲେ, କାହିଁକି ଭଲା ଏ 
ଅଶାନ୍ତି ? 

ଶ୍ବଶୁରଙ୍କ କଥା ଶୁଣି ଶାଶୁ ଚିହିକି ଉଠିଲେ । କହିଲେ, ମୁଁ କଣ ଅଶାନ୍ତି କରୁଛି ? 
ଆମର ଜୁଆଇଁ ଅଶୋକ ଆସିଥୁଲା । ତାକୁ ତୂମ ବୋହୂ କଣ କହିଲା କେଜାଣି, ସେ ଅଧୁଆ 
ପାଦରେ ଚାଲି ଗଲା । ମୋତେ ସୁଦ୍ଧା ଦେଖାକଲା ନାହିଁ । ଏହା କଣ ଭଲ ହେଲା ? 

ସବୁ ଶୁଣି ଉଥାପି ନୀରବତା ରକ୍ଷା କରିଥାଏ ଅରୁନ୍ଧତୀ । ସତେ ଯେମିତି ପାଷାଣୀ 
ଅହଲ୍ୟା ସେ । 

ଅନ୍ୟାୟର ପ୍ରତିରୋଧ କରିବା ବିଧେୟ ! ଅନ୍ୟାୟ କରିବା ଯେତିକି ଦୋଷାବହ ଅନ୍ୟାୟ 
ସହିବା ତା ଠାରୁ ବଳି ଦୋଷାବହ ବୋଲି ଅରୁନ୍ଧତୀ ଜାଣିଥିଲେ ମଧ୍ୟ ନୀରବ ରହିଥୁଲା ! 
ସେ ଚାହୁଁଥିଲା, ପରିବାରର ସମ୍ମାନ ଆଉ ମର୍ଯ୍ୟଦା ରକ୍ଷା ହେଉ । ବାହାରକୁ କଥା ନଯାଉ | 

କେତେ ଜୁଆର ଉଠେ ସମୁଦ୍ର ବେଳାରେ ! ତଥାପି ତଟିନୀ ସମୁଦ୍ରାଭିମୁଖୀ ହୁଏ । ସମୁଦ୍ରର 
ଘନଘୋର ଗର୍କ୍ନ ପ୍ରତି ତାର ଭୁକ୍ଷେପ ନାହିଁ । ସେ ଚାହେଁ ତାର ଧର୍ମ ରକ୍ଷା କରିବ 

ଅରୁନ୍ଧତୀ ତଟିନୀଟିଏ ପରି ନିଜର ଜୀବନବ୍ରତ ପାଳନ କରିବ ବୋଲି ଦୃଢ଼ ପ୍ରତିଜ୍ଞାବଦ୍ଧ | 
ତଥାପି ବେଳେବଳେ ତାର ହୃଦୟ ବିଳାପ କରେ, ଯେତେବେଳେ ଶାଶୁଙ୍କ ମୁହଁରୁ ସେ 
ଚିନ୍ତା କରି ନ ଥିବା କଟୁକ୍ତି ଶୁଣେ । ଭାବେ, କୌଣସି ଅଶୁଭ ଗ୍ରହର ଅନିଶ୍ଚିତ ଚଳନର 
ଧକକା ତାକୁ ବାଜିଛି । ସେ ଶଶ୍ବରଙ୍କୁ ଶକ୍ତି ଦେବା ପାଇଁ ପ୍ରାର୍ଥନା କରେ ! 

ପ୍ରଳୟାଗ୍ନିକୁ ସେ ଚାହେଁ ହାତମୁଠାରେ ଚାପି ଧରି ନିର୍ବାପିତ କରିବ | 

ଶାଶୁ ଭାନୁମତୀ ଅରୁନ୍ଧତୀକୁ ଯେତେ ନିର୍ଯ୍ୟାତନା ଦେଲେ ମଧ୍ଯ ଅରୁନ୍ଧତୀ ପାଇଁ ସେ 
ସବୁ ହୁଏ ଅର୍ଥହୀନ | 


ଆଉ ଦିନକର ଘଟଣା ! ଅରୁନ୍ଧତୀ ଅବିନାଶଙ୍କ ଆସିବା ପଥକୁ ଚାହିଁ ରହିଥାଏ । ଅନେକ 
ଦିନ ହେବ ଅବିନାଶ ଆସି ନଥିଲେ ଘରକୁ । ହଠାତ୍‌ ଅବିନାଶଙ୍କ ଚିଠିଟିଏ ଆସିଲା । 

ଲେଖାଥଲା ¬ ସ୍େହ ନେବ | ଘରେ ଅନ୍ୟମାନଙ୍କୁ ଯଥାମାନ୍ୟ ! ତୁମର ସୃତିକୁ ମୁଁ ସତି 
ବୋଲି ଆଖ୍ୟା ଦେବାର ଭୁଲ କରି ପାରିବି ନାହିଁ | କାରଣ ତୁମେ ମୋର ସୃତି ନୁହଁ ପ୍ରାପ୍ତି । 
ତୁମ କଥା ମନେ ନ ପଡିବା ଭଳି ମୁହୂର୍ଭଟିଏ ମଧ୍ଯ ମୋ ଜୀବନରେ ଆସି ନାହିଁ । ତୁମେ 
ବାରମ୍ବାର ମୋର ମନେ ପଡୁଛ । ତୁମ ମୁହଁ ସବୁବେଳେ ମୋ ଆଖୁ ଆଗରେ | ତୁମ ଫଟୋ 
ପକେଟ୍‌ରେ ଧରି ବୁଲୁଛି । ଭାବୁଛି, ମୁଁ ଏଠାରେ ଏକୁଟିଆ ନୁହଁ । ତୁମେ ମୋ ପାଖରେ 
ଅଛ | ଗେହ୍ଲେଇ ହୋଇ କହୁଚ, ମୁଁ ପରା ସଦାବେଳେ ତୁମ ପାଖରେ ! ଏଠାରେ କାମ 
ସରିନାହିଁ । ଫୁରସତ୍‌ ପାଇବା ସଙ୍ଗେ ସଙ୍ଗେ ଯାଇ ଦେଖା କରିବି । ଅପେକ୍ଷା କର | 

ନୂଆ ସି.ଡି.ଏମ୍‌.ଓ.ଙ ଆଦେଶରେ ବୃକ୍‌ ପରେ ବୃକ ଘୂରି ବୂଲୁଛି । ଏ ଗରିବ ନିରୀହ 
ଲୋକଙ୍କ ସେବାରେ ଦିନମାନ ବିତାଇ ପାରୁଥିବାରୁ ନିଜକୁ ଧନ୍ୟ ମନେ କରୁଛି । ଭାବୁଛି, 
ମୋର ଏ କାମରେ ତୁମେ ମଧ୍ଯ ଖୁସି ହେବ । 

ଅରୁନ୍ଧତୀ ଏ ଚିଠି ପଢ଼ି ଖୁବ୍‌ ଖୁସି ହେଲା ! ତାକୁ ଆଉ ଥରେ ପଢ଼ିବ ବୋଲି ତା'ର 
ଶୋଇବା ଘରକୁ ନେଇଗଲା ! 

ଶାଶୁ ଇତି ମଧ୍ଯରେ ଦୁଇଥର ଡାକ ଦେଇ ଅରୁନ୍ଧତୀର ଘର ଭିତରକୁ ଦୁମ୍‌ ଦୂମ୍‌ କରି 
ମାଡିଆସିଲେ । କର୍କଶ ଗଳାରେ କହିଲେ, ଆଲୋ ! ଏଠି ଚିଠି ପଡୁଛୁ ? ଏଣେ ମୁଁ ଡାକି 

ଡାକି ମୋର ତଣ୍ଚି ପଡିଗଲାଣି । ଶୁଣିବାକୁ ତର ନାହିଁ ! ହଁ, ଶୁଣିବୁ କାହିଁକି ? ହାତରେ 
ଚିଠି ପଡ଼ିଛି । କାହାର ଚିଠି କିଲୋ ? 

ଶାଶୁଙ୍କ କର୍କଶ ସ୍ଵର ଶୁଣି ଅରୁନ୍ଧତୀ ପ୍ରକୃତିସ୍ଥ ହେଲା ! ଚିଠିଟିକୁ ବ୍ୟାଗ ଭିତରେ ପୂରାଇ 
ଟ୍ରଙ୍କରେ ରଖିବା ସମୟରେ ଶାଶୁ ଭାନୁମତୀ ଭୟଙ୍କର ରୂପ ନେଲେ ! 

ସେ ଅରୁନ୍ଧତୀର ହାତ ଭିଡି ଧରି ଟ୍ରଙ୍କର ଖୋପ ତଳେ ଯୋର୍‌ରେ ଚାପି ଧରିଲେ । 
ଅରୁନ୍ଧତୀ ଏଭଳି ଅପ୍ରତ୍ୟାଶିତ ଆକ୍ରମଣର ଶିକାର ହେବ ବୋଲି ଆଶଙ୍କା କରି ନଥୁଲା । 
ଆଙ୍ଗୁଠି ଟ୍ରଙ୍କ ଖୋପରେ ଚାପି ହୋଇଗଲା । ତହିଁରୁ ରକ୍ତ ଝରିଲା। ଖାଲି ସେତିକି ନୁହେଁ, 
ଶାଶୁ ତା' ପିଠିରେ ଗୋଇଠା ପରେ ଗୋଇଠା ପକାଇଲେ । 

ଓଃ ! ମାଲୋ ! ମରିଗଲି ବୋଲି ଚିଜାର ଶୁଣି ଅବିନାଶର ପିତା ସେ ଘରକୁ ଦୌଡି 
ଆସିଲେ | ଦେଖୁଲେ ଶାଶୁ ଅତ୍ୟାଚାର କରୁଛି ବୋହୂ ଉପରେ | ତାହା ପୁଣି ଦୈହିକ ସ୍ତରକୁ 
ଆସିଗଲାଣି । ଏକଥା ଦେଖି ଅବିନାଶଙ୍କର ପିତା ନୀରବ ରହି ପାରିଲେ ନାହିଁ । ପଚାରିଲେ, 
କଣ ହେଉଛି ଏ ସବୁ ? 

ଦେଖ । ଦେଖ ! ତୁମ ଅଲିଅଳୀ ବୋହୂର ଲୁଚାଛପା ପ୍ରେମକୁ | ପ୍ରେମ ଚିଠି ବସି 
ପଢ଼ୁଚି ଏଠି । କେଉଁ ନାଗର ଚିଠି ଲେଖିଛି କେଜାଣି, ତା ଚିଠି ଧରି ବସି ରହିଛି | 

ଶାଶୁଙ୍କ କଥାରେ କାନ ନଦେଇ ଅବିନାଶଙ୍କ ପିତା ଲକ୍ଷ୍ୟ କଲେ, ଅରୁନ୍ଧତୀ ବେହୋସ୍‌ 
ହୋଇଯିବ ନା କ'ଣ ? ସେ କାନ୍ଦି କାନ୍ଦି ମୁହଁ ମୋଡି ପଡିଗଲା ! 

ଶୃଶୁର ତତ୍କ୍ଷଣାତ ଫ୍ରିଜରୁ ଥଣ୍ଡା ପାଣି ବୋତଲଟାକୁ ଆଣି ଅରୁନ୍ଧତୀର ମୁହଁରେ ଛାଟିବାକୁ 
ଲାଗିଲେ । ଶାଶୁ ଏହା ଦେଖି ମୁହଁ ମୋଡ଼ି ଚାଲିଗଲେ । 

ଶାଶୁ ଚାଲି ଯିବା କିଛି କ୍ଷଣ ପରେ ଅରୁନ୍ଧତୀ ଆଖି ଫିଟାଇ କେବଳ ବାପା ବାପା ବୋଲି 
ସମ୍ବୋଧନ କରି ଶୃଶୁରଙ୍କ ଛାତି ତଳେ ମୁହଁ ଲୁଚାଇ କଇଁ କଇଁ ହୋଇ କାନ୍ଦିଲା । 

ଶୃଶୁର ଆଶ୍ଵାସନା ଦେଇ କହିଲେ, ତୋ” ଶାଶୁ ଅଲକ୍ଷଣୀଟିଏ । ନାରୀ ଜନ୍ମ ପାଇ 
ନାରୀର ଦୁଃଖ ବୁଝି ପାରୁ ନାହିଁ । ତୋ ପରି ଝିଅକୁ ଝିଙ୍ଗାସୁଛି । ସେ ଭାବିଛି, ତାର ଜନ୍ମ 
କଲା ଝିଅ ହିଁ ଝିଅ। ବୋହୂ ଝିଅ ନୁହେଁ । ସେ କୋଉଠିକାର ଅଲୋଡା ପ୍ରାଣୀ | ତୁ ଥୟ 
ଧର | ସବୂ ଠିକ୍‌ ହୋଇଯିବ । 

ଇତି ମଧ୍ଯରେ ବାକ୍ତ୍‌ ମଧ୍ୟରେ ପଡିଥିବା ଦୂଇ ତିନୋଟି ଚିଠିର ପ୍ରେରକଙ୍କ ଠିକଣା ଦେଖି 
ଅବିନାଶଙ୍କ ପିତା ବୁଝି ପାରିଥିଲେ ଯେ, ଅରୁନ୍ଧତୀ ଯ଼େଉଁ ପଢୁଥିଲା, ସେଗୁଡିକ ଆଉ 
କାହାର ନୁହଁ, ନିଜ ପୁଅ୍‌ ଅବିନାଶର | ସେ ଅରୁନ୍ଧତୀର ମୁଣ୍ଡକୁ ସ୍ଲେହଦରେ ଆଉଁଶି କହିଲେ, 
ଅବିନାଶ ଆସିଯାଉ । £ 

ଆସ୍ତେ ଆସ୍ତେ ବାହାରେ ଗୋଧୁଳି ଲଗ୍ନ ସହ କଟକ ସହରର ବ୍ୟସ୍ତତା ବଢୁଥଲା ! 
ପଶ୍ଚିମ ଆକାଶରେ ସୂର୍ଯ୍ୟଙ୍କର ରକ୍ତିମ ଆଭା ସମଗ୍ର ସହରର ଆକାଶକୁ ଲାଲବର୍ଣ୍ଣ 
କରିସାରିଥଲା | ପିତା ସମ ଶୃଶୁର ଅରୁନ୍ଧତୀକୁ ବୁଝାଇବାକୁ ଚେଷ୍ଟା କରୁଥିଲେ ଓ କହୁଥିଲେ, 
ଦେଖ ମା' , ତୋର ଦୁଃଖକୁ ମୁଁ ହୃଦୟଙ୍ଗମ କରିପାରୁଛି । ବାପ ଘରେ କେତେ ସୁଖରେଥୁଲୁ । 
ଏଠାକୁ ଆସି ଶାଶୁ ଯୋଗୁଁ ଦୁଃଖ ଭୋଗ କଲୁ । ଏ ଦୁଃଖ ରହିବ ନାହିଁ । 

ଅରୁନ୍ଧତୀ ନିଜ ପଣତ କାନିରେ ଲୁହ ପୋଛୁ ପୋଛୁ ଶ୍ବଶୁରଙ୍କ ପାଦଧୂଳି ନେଇ ମଥାରେ 
ମାରିଲା | କହିଲା, ଆଶୀର୍ବାଦ କର ବାପା ! ମୁଁ ସହିବାକୁ ଶକ୍ତି ପାଏଁ। 

ସହରଟା ସେମିତି ସ୍ଥିର ଜଣା ପଡୁଥାଏ । 


ଶାଶୁଙ୍କ ଗାଳିମନ୍ଦ ଓ ଗଞ୍ଜଣା ସହିବା ଏବେ ଅରୁନ୍ଧତୀର ଅଭ୍ୟାସରେ ପରିଣତ ହୋଇଗଲାଣି । 
ନଣନ୍ଦ ଘରକୁ ଆସିଲେ, ଶାଶୁ ଆହୁରି ଉଗ୍ର ହୋଇ ଉଠନ୍ତି । କହନ୍ତି, ମୋ ଝିଅକୁ କେତେ 
କଣ ଦେଇଛି ଦେଖ୍‌ ¦ ଶାଶୁ ଘରେ ରାଣୀ ପରି ଚଳୁଛି । କାହାର ମୁହଁ ଫିଟାଇବାକୁ ଯୁ 
ନାହିଁ। ଆଉ ତୋ ବାପ ଦେଲା କଣ ? ହେଲା ଏବେ, ଛୋଟ ଚାକିରୀଟିଏ କରୁଥଲା | 
ତେବେ ଆମ ପରି ଧାର ଉଧାର କରି ଆହୁରି କେତେକଣ ଦେଇ ପାରିଥାନ୍ତା । ଆମକୁ 
ଦେଖ୍‌, ଜ୍ବାଇଁଠୁ କରଜ କରି ଝିଅକୁ ଯୌତୁକ ଦେଲୁ । ଆସ୍ତେ ଆସ୍ତେ ଶୁଖଝୁଛୁ । ତୋ ବାପା 
ସେମିତି ଆମ ପୁଅ ଅବିନାଶ ପାଖରୁ ରଣ କରିଥାନ୍ତା ! କିନ୍ତୁ କଲାନି ? 

ଅରୁନ୍ଧତୀ ଶାଶୁର କଥା ଶୁଣି କାନରେ ହାତ ଦିଏ । ମନକୁ ମନ କହିହୁଏ, ଶାଶୁଟା 
କାଙ୍ଗାଳ ଘର ଝିଅ । ବୋହୁ ଆଣି କୋଟିପତି ହେବାର ସପନ ଦେଖୁଥିଲା | ପରଧନରେ 
ବିକ୍ରମ ରାଜା ଭଳି କଥା | ଏବେ ସେ କୋଉଥୁରେ ଉଣା ଆଣିଛି ଯେ ? ଟି.ଭି., ସୋଫା, 
ଆଲମାରୀ, ସଟର ଆଦି ଯାବତୀୟ ଜିନିଷ ଆଣିଛି ! ତିନିସାର କରି ବାସନ କୁସନ ଆଣିଛି । 
ତା' ଉପରେ ଦଶ ତୋଳା ଖାଣ୍କି ସୁନାର ଗହଣା | ଲୁଗାପଟା କାହିଁରେ କମ୍‌ ନାହିଁ । କିନୁ 
ଶାଶୁ ମନକୁ ପାଉ ନାହିଁ । ନଣନ୍ଦ ଶାଶୁଙ୍କଠୁ ବଳକା | ସବୁ କଥାରେ ଉତ୍ଘାଣ | ଏବେ ହାତ 
ଘଣ୍ଟା କଥା ଉଠିଲାଣି ତ ଆଉ ଟିକକୁ ଟି.ଭି. କଥା | ସୁନା ଗହଣାକୁ କହୁଛନ୍ତି, ଅସଲି ନୂହ 
ନକଲି । ଆହୁରି କେତେ କଥା | 

ଅରୁନ୍ଧତୀ ଭାଗ୍ୟକୁ ନିନ୍ଦେ । ଭାବେ, ବାପଘରେ କେତେ ଭଲରେ ଥିଲା | ଭବିଷ୍ୟତର 
କେତେ ସୁନେଲି ସ୍ଵପ୍ନ ଦେଖୁଥିଲା । ଏଠିକି ଆସି ସ୍ଵପ୍ନ ଭାଙ୍ଗଗଲା । ଜୀବନଟା ବୃଥା ହେଲା ! 
ଏବେ ଶାଶୁ ଘର ତାକୁ ନିଛାଟିଆ ଲାଗେ ! ମନେହୁଏ, ସ୍ଵାମୀ ଆଉ ଶ୍ୃଶୁରଙ୍କୁ ଛାଡି ଦେଲେ 
ଆଉ କେହି ହେଲେ ଆପଣାର ନୂହଁନ୍ତି । ସ୍ଵାମୀ ସର୍ବଦା ବାହାରେ ରହିଲେ । ଶ୍ଵଶୁର ବୁଢ଼ା 
ଲୋକ । ସେ ବି ଶାଶୁଙ୍କୁ ଡରୁଛନ୍ତି । ନଣନ୍ଦଟା ନାରୀ ନୁହେଁ ଯେ କାତ୍ଯାୟନୀ । ତାର 

କାହାରି ପ୍ରତି ଆହାଭାବ ନାହିଁ । ତାର ଡବ ଡବ ଆଖ ଦି'ଟା ଦେଖିଲେ ମନେହେବ, 
ଗିଳିଯିବ କି ଖାଇଯିବ । ନଣନ୍ଦେଇଟା ଗାଇ ନୂହଁ କି ମାଇ ନୂହ | ସ୍ତ୍ରୀ କଥାରେ ଉଠ୍‌ ବସ୍‌ । 
ସାହି ପଡ଼ିଶା ଘରର ଲୋକମାନେ ସବୁ ଦେଖନ୍ତି, ସବୁ ଶୁଣନ୍ତି । କିନ୍ତୁ ମୁହଁ ଫିଠାଇ କହି 
ପାରନ୍ତି ନାହିଁ । ସାହି ପଡିଶା ଘରର ବୋହୂମାନେ ନିରୋଳାରେ ଦେଖାହେଲେ ତୁନି ତୁନି 
କହନ୍ତି, ତୁମ ପରି ବୋହୂ ଭାଗ୍ୟରେ ଏତେ ଦଶା ଥୁଲା ? ତୁମ ବାପା କଣ ଆଗରୁ ଘର 
ବର ଦେଖି ନଥିଲେ କି ? ଅରୁନ୍ଧତୀ ଗାଲରେ ହାତ ଦେଇ ଭାବେ, ଘର ବର ଦେଖି ବାହା 
ହୋଇଥିଲେ କଣ ହେବ, ଅଦେଖା କପାଳ ଲିଖନକୁ କଣ ଗଢ଼ି ହେବ ? କାହା ଭାଗ୍ୟରେ 
କଣ ଅଛି କିଏ କହବ ? ଦଇବ ଦଉଡି ଯୁଆଡେ ଟାଣିବ ସିଆଡେ ଯିବାକୁ ପଡିବ ? 

ଅରୁନ୍ଧତୀ ବେଳେ ବେଳେ ଭାବେ, ଏ ଅବସ୍ଥା ଦିନେ ନା ଦିନେ ସୁଧୁରିଯିବ । ଭାଗ୍ୟ 
ଫେରିଲେ ସୁନାର ସଂସାର କରିବ । କିନ୍ତୁ ସେ ଦିନ କେବେ ଆସିବ ? 

ଇତି ମଧ୍ଯରେ ବାପା ଆସିଥିଲେ ଜୁଆଁଇ ଡାକରା କରିବାକୁ । କିଲୋଟିଏ ମିଠା ଆଣିଥୂଲେ 
ସାଙ୍ଗରେ । ନଣନ୍ଦ ସେ ମିଠା ପୁଡା ଦେଖି ମୁହଁ ଛିଞ୍ଚାଡି କହିଲେ, ମୁହଁକୁ ଲାଜ ନାହିଁ ? 
ବାପା ଆସିଛି କିଲୋଟିଏ ମିଠା ନେଇ । ମୋ” ବେଳକୁ ମୋ” ବାପା ମହଣେ ମିଠାଇ 
ନେଇ ଝିଅ ଡାକରାକୁ ଆସିଥିଲେ । ଖାଇ ପିଇ, ବାଣ୍ଡିକୁଣ୍ି ଅଧେ ମିଠା ବଳିଲା | ମୋ” 
ଶାଶୁ ସେତକ ଖତଗଦାକୁ ଫିଙ୍ଗିଲେ । ଆଉ ଏ କିଲୋଟିଏ ମିଠା ଖାଇବ କେତେ, ବାଣ୍ଡିବ 
କେତେ ? ଏଣେ ସେ ଆମ ଘରେ ଦି” ବକତ ଖାଇବେ ତ ? ମିଲ୍‌ ଗୋଟା ପଚିଶ ଟଙ୍କା | 
ତାଙ୍କୁ ସେମିତି ଫେରାଇ ଦିଅ । ଏକଥା ଶୁଣି ବାପା ଧାଇଁ ଯାଇଥିଲେ ମିଠେଇ ଦୋକାନକୁ | 
ଆଉ ଦଶ କିଲୋ ମିଠା ପୁଡିଆ ଆଣି ଦେଇଗଲେ । ଘରେ ନରହି ରହିଲେ ଲଜ୍‌ରେ | ଝିଅ 
ଡାକରା ସେତିକିରେ ରହିଲା | ଶାଶୁ କହିଲେ, ଏବେ ନୂହ | ଆଉ କିଛି ଦିନ ପରେ ଆସ | 
ପୁଅ ଅବିନାଶ ଘରେ ନାହିଁ । ଝିଅକୁ ଏକୁଟିଆ ଛାଡିବୁ ନାହିଁ । ବାପା ଏହାଶୁଣି ମନ ଦୁଃଖରେ 
ଫେରିଗଲେ | ଝିଅକୁ କହିଲେ, ଥାଆଲୋ ମାଆ ! କେବେ ସିନା ଝିଅ ଥୁଲୁ । ବିବାହ 
ବେଦୀରେ ବସି ବୋହୂ ହେଲୁ । ଆମର ଆଉ ତୋ” ଉପରେ ଅଧୂକାର ନାହିଁ । ସ୍ଵାମୀ, 
ଶାଶୁ, ଶ୍ବଶୁରଙ୍କ କଥା ଶୁଣି ଚଳିବୁ । ମୁଁ ଏଥର ଯାଉଛି । ଖବର ଦେଲେ ଆସି ନେଇଯିବି । 

ଅରୁନ୍ଧତୀ ବାପାଙ୍କର ପାଦତଳେ ଲୋଟିଯାଇ କଇଁ କଇଁ ହୋଇ କାନ୍ଦିଲା । କହିଲା, 
କେବେ ଆସିବ ବାପା ? ମୁଁ ଚାତକ ପରି ଅନେଇ ଥିବି । ଘର, ଗୀ, ବନ୍ଧୁବାନ୍ଧବ ସବୁ 
ମନେ ପଡ଼ୁଛି ¦ 

ବାପା କହିଲେ, ଏଇଠୁ ଖବର ଗଲେ, ଦେହ ଭଲ ଥିଲେ ଆସିବି । ନହେଲେ ତୋ” 
ଭାଇକୁ ପଠାଇ ଦେବି । 

ନୟ ଏକ ସକ/ନ୍ ୦ ୪୯ 


ଅରୁନ୍ଧତୀ ବାପାଙ୍କର ଆକ୍ତିଡେଣ୍ଟ କଥା ଶୁଣିଲା | ମରୁମରୁ ବଞ୍ଚିଲେ | ଆୟୂଷ ଥିବାରୁ ବଞ୍ଚିଗଲେ । 
ଝିଅକୁ ବାହାଘର ଦେବା ପରେ ଏଣୁ ତେଣୁ ଭାବି ବିଛଣାରେ ପଡି ରହୁଛନ୍ତି । ତେବେ 
ସଙ୍ଗୀତ ଚର୍ଚାରେ ମନ ! ତାହାହିଁ ତାଙ୍କୁ ବଞ୍ଚାଇ ରଖିଛି । ଅରୁନ୍ଧତୀ ବାପାଙ୍କ କଥା 
ବେଳେବେଳେ ମନେ ପକାଇ ଅଥୟ ହୁଏ । ସେଇ ବାପା ହିଁ ତାଙ୍କ ଘରର ଟେକନାକ ! 
ଆଗରେ ପଛରେ କେହି ନାହାନ୍ତି । ଭାଇଟା ଏବେ ପାରି ନାହିଁ । ପାରିଲେ ଯାହା କିଛି ହବ | 
ଆଉ ମାମୁଁ ମାଇଁ ନାଆଁକୁ ମାତ୍ର । ଦେଖାହେଲେ ଭଲ ମନ୍ଦ ନ ପଚାରି ମୁହଁ ବୁଲାଇ ନିଅନ୍ତି । 

ସଂସାରରେ କିଏ କାହାର ? ଦେବାନେବା କରୁଥିବା ଯାଏ ମୋର ମୋର |! ନହେଲେ 
ମାନ । ଖାଲି ବାପା ମା' ଯୋଡିକ ନିଜର | ମଲାଯାଏ ପୁଅ ଝିଅଙ୍କର ଚର୍ଚା କରୁଥିବେ । 
ପୁଅଝିଅଙ୍କର ଦୁଃଖ ଦେଖି ପାରିବେ ନାହିଁ । ପୁଅ ଝିଅ କୁସନ୍ତାନ ହୋଇ ପାରନ୍ତି । କିନ୍ତୁ 
ବାପା ମାଁ ସବୁବେଳେ ସାରା ଜୀବନ ପାଇଁ ଶୁଭାକାଂକ୍ଷୀ ! 

ବାପାଙ୍କ ଆକ୍ତିଡେଣ୍ଟ କଥା ଶୁଣି ବି' ଅରୁନ୍ଧତୀ ଯାଇ ପାରିଲା ନାହିଁ । ଶାଶୁଘରେ ରହି 
ଠାକୁରଙ୍କୁ ଡାକିଲା ମୋ” ବାପାଙ୍କୁ ଶୀଘ୍ର ଭଲ କରିଦିଅ । 

ଶାଶୁଘର ଯେତେହେଲେ ବି' ନୂଆ ବୋହୂ ପାଇଁ ପରଘର । ସେଠାରେ ବାପଘରର ସ୍ଵାଧୀନତା 
ନାହିଁ । ସେ ଚାହିଁଲେ ବିଂ କିଛି କରି ପାରିବ ନାହିଁ । ସେ ଚାହିଁଲେ ବି କିଛି କରି ପାରିବେ ନାହିଁ। 

କିନ୍ତୁ ସୃଷ୍ଟିର ବୈଚିତ୍ର୍ୟ, କୁମେ ସେହି ଶାଶୁଘର ଆପଣାର ଘର ପାଲଟି ଯାଏ |! ବୋହୂଟିଏ 
ଶାଶୁ ହୋଇ ଘର ସମ୍ଭାଳେ | ପୁଅଝିଅଙ୍କୁ ବଡ କରି ବୋହୂ ଆଣେ ଓ ଜ୍ବାଇଁ କରେ । 

ପୁଣି ବେଳେ ବେଳେ ଶାଶୁ ଶ୍ଵଶୁର ଭଲ ସ୍ଵଭାବର ହୋଇଥିଲେ, ନୂଆ ବୋହୂ ପାଇଁ 
ଶାଶୁଘରଟା ସ୍ଵର୍ଗ ପାଲଟି ଯାଏ । : 

ଅରୁନ୍ଧତୀ ଖବର ପାଇଲା, ତାର ବାନ୍ଧବୀମାନେ ବୋହୂ ହୋଇ ଗଲେଣି । ସେ କିନ୍ତୁ 
ସେମାନଙ୍କ ବାହାଘରେ ଯୋଗଦେଇ ପାରିଲା ନାହିଁ । ଶାଶୁ ତାକୁ ବାପ ଘରକୁ ମୋଟେ 
ଛାଡିଲେ ନାହିଁ । କହିଲେ, ବାପ ଘରକୁ ଗଲେ ଚୂଗୁଲି କରିବ । ଆମ ନାଁରେ ଏଣୁ ତେଣୁ 
କହି ବଦନାମ କରିବ । ଯୋଉ ତ ବୋହୂ ! 

ଅରୁନ୍ଧତୀ ଶାଶୁଙ୍କ କଥା ଶୁଣି ମନ ମାରି ବସିଲା । କାହାକୁ କିଛି କହିଲା ନାହିଁ । ସେ 
ପ୍ରତିଦିନ ଭାବେ, ତାର ସୁଦିନ ଦିନେ ନାଁ ଦିନେ ଫେରିବ । ତାର ସଂସାର ହସି ଉଠିବ । 
ସେହି ସୁଦିନକୁ ସେ ଅନେଇ ରହେ । 

କିନ୍ତୁ ଶାଶୁ କି ଯେ ପ୍ରକୃତି ପାଇଛନ୍ତି କେଜାଣି, ଦିନକୁ ଦିନ ଉଗ୍ରହୋଇ ଉଠୁଛନ୍ତି । 

ଅବିନାଶ ଦିନେ କଥା ପ୍ରସଙ୍ଗରେ କହିଥିଲେ, ମୋ” ମା” ମୋତେ ଖୁବ୍‌ ଭଲ ପାଆନ୍ତି ¦ 
ବିବାହ ହେବା ପରେ ସେ ଭାବୁଛନ୍ତି, ମୁଁ ତାଙ୍କୁ ଭୁଲି ଯାଉଛି । ତୁମକୁ ସେହ୍ମ କରୁଥିବା 
ଦେଖୁ ସେ ସହି ପାରୁ ନାହାନ୍ତି । 

ଏହା ଶୁଣି ଅରୁନ୍ଧତୀ ସ୍ତ୍ତ ପାଲଟି ଯାଇଥଲା । ପୁଣି ଭାବିଲା, ହୋଇଥିବ । ମନସ୍ତର୍ 
ମଧ୍ଯ ନାରୀର ସ୍ଵଭାବ ନେଇ ସେହି ଏକା ପ୍ରକାର ବିଶ୍ଲେଷଣ କରୁଛି । ମା'ର ମନ ବିଚିତ୍ର । 
ପୁଅକୁ ତା' ଅପେକ୍ଷା କେହି ଅଧ୍ଵକ ଭଲ ପାଉ, ଏହା ସେ ଚାହେଁ ନାହିଁ । ସେ ଭାବେ ପୁଅ 
ଉପରେ ତାର ଏକଚାଟିଆ ଅଧ୍କାର ସବୁଦିନ ପାଇଁ ବଳବତ୍ତର ରହୁ । ବିଶେଷ କରି, 
ମା'ଟି ଯଦି ବିଧବା ହୋଇଥାଏ, ତାହା ହେଲେ ପୁଅ ବୋହୂଙ୍କର ପ୍ରେମ ବ୍ୟାପାରରେ ସେ 
ଅଧୁକ ଲର୍ଷାନ୍ତିତା ହୁଏ । ସକାଳ ପହରୁ ବିଛଣାରୁ ଉଠି ଶୁଣାଇଲା ଭଳି ସ୍ଵଗତୋକ୍ତି କରେ, 
ଏ କି କାଳ ଆସିଲା କେଜାଣି ? ପାଠୁଆ ବୋହୂ ବେଳ ପହରେ ଯାଏ ବିଛଣା ଛାଡ଼ୁ ନାହିଁ । 
ଏମିତି ହେଲେ ଘରେ ଲକ୍ଷ୍ମୀ ରହିବେ । 

ଅବିନାଶ ଆସିଲେ ଅରୁନ୍ଧତୀ ଖୁବ୍‌ ସତର୍କ ହୋଇ ଉଠେ ! ଅବିନାଶଙ୍କର ଆକଟ ନ 
ମାନି ଶାଶୁ ଉଠିବା ପୂର୍ବରୁ ଗାଧୁଆ ପାଧୁଆ ସାରିଦିଏ । ଶୃଶୁରଙ୍କ ପାଇଁ ଅଦା ଚା' ପ୍ରସ୍ତୁତ 
କରି ରଖେ | ଶାଶୁଙ୍କୁ ମୁଣ୍ଡିଆ ମାରେ | 

ଏସବୁ ସର୍ତ ଶାଶୁଙ୍କର ଚିଡିଚିଡା ସ୍ଵଭାବକୁ ବଦଳାଇ ପାରେ ନାହିଁ ତାର ମଫସଲିଆ 
ଜଡିବୁଟି ତଷଧରେ ବିଶ୍ଵାସ ନଥିଲେ ବି ମନକୁ ଆସେ, ହୁଏତ ଶାଶୁଙ୍କୁ କେହି ଅସହଣି 
ପ୍ରକୃତିର ସ୍ତ୍ରୀ ଲୋକ ଜଡିବୁଟି ଖୁଆଇ ତାଙ୍କ ବିରୁଦ୍ଧରେ ମତାଇଛି । ନହେଲେ ତୁଛାରେ ସେ 
କାହିଁକି ସଦାବେଳେ ରଗରଗ ହୁଅନ୍ତେ । 


ସେଦିନର ତିଥୁ ଥଲା ସଂକ୍ରାନ୍ତି । ଅରୁନ୍ଧତୀର ଶାଶୁ ପୂର୍ବଦିନ କହିଥିଲେ, କାଲି ସଂକ୍ରାନ୍ତିରେ 
ସତ୍ୟ ନାରାୟଣ ପୂଜା କରାହେବ । ବ୍ରାହ୍ମଣ ଆସି ପୂଜା ପାଠ କରିବେ । ପୂଜା ସାମଗ୍ରୀ 
ପ୍ରସ୍ତୁତ ହେବ ! ପୁରି, ଯିରଣି, ମହନଭୋଗ ଘରେ ତିଆରି ହେବ | ତେଣୁ ଅରୁନ୍ଧତୀ ସହଳ 
ସହଳ ଉଠିପଡି ପୂଜା ସାମଗ୍ରୀ ପ୍ରସ୍ତୁତିରେ ଲାଗି ପଡିଲା । ମନେ ମନେ ଭାବୁଥିଲା, ଗତଥର 
ସଂକ୍ରାନ୍ତି ତିଥିରେ ଅବିନାଶ ଆସିବେ ବୋଲି ଜଣାଇଥିଲେ | କିନ୍ତୁ କାର୍ଯ୍ୟ ବ୍ୟସ୍ତତା ଯୋଗୁ 
ଆସି ପାରିଲେ ନାହିଁ । ଏଥର ଯଦି ଆସନ୍ତେ ? 

ଅବିନାଶ କଥା ମନେ ପଡିବାରୁ ଅରୁନ୍ଧତୀ ଅନ୍ୟମନସ୍ଟା ହୋଇ ପଡିଲା । ଶାଶୁ ଘରେ 
ସେଇ ଏକା ତାର ଅତି ଆପଣାର । ତାଙ୍କର ସ୍ବେହ ପଖଳା ଢ଼ଳ ଢ଼ଳ ଆଖୁର ଚାହାଣୀରେ 
ମନ ମୋହି ନିଅନ୍ତି । କହନ୍ତି, ଶାଶୁ ତୋର ବୁଢ଼ୀ ହୋଇ ଗଲାଣି । ବୂଢ଼ୀମାନେ ଏମିତି 
ଚିଡିଚିଡା ପ୍ରକୃତିର ହୁଅନ୍ତି । ତା' କଥାକୁ ଧରି ବସିଲେ କଣ ଘର ଚଳିବ ? ସୁନାଟା ପରା, 
ମୋ” ରାଣ ଶାନ୍ତ ହୁଅ ! ମୁଁ କଣ କେବେ ତୁମକୁ କିଛି ଏପଟ ସେପଟ କରି କହିଛି ? 

ଅବିନାଶ ତାର ସ୍ଵର୍ଗ । ଅବିନାଶ ତାର ଜୀବନ । ଅବିନାଶ ତାର ସବୁକିଛି । ସଂସାରର 
ସବୁ ସ୍ଵେହ ତା' ହାତରେ ଅଜାଡି ଦେଇଛନ୍ତି । ସେ ସବୁ ପାଇଛି । ସେ ଭଲରେ ରହନ୍ତୁ | 

ତା” ହାତର ଶଙ୍ଖା ବଜ୍ର ହେଉ | ତା” କପାଳର ସିନ୍ଦୁର ଝଟକୁ ଥାଉ ! ହେ ସତ୍ୟନାରାୟଣ, 
ତାଙ୍କୁ ଭଲରେ ରଖ ! ସେ ଯେଉଁଠି ଥିଲେ ବି ମୋର ! ଗୋଟାକ ଯାକ ମୋର | ସେ ଆଜି 
ଆସି ଯାଆନ୍ତେ ଜି ? 

ଅରୁନ୍ଧତୀ ଭୋଗ ଥାଳିଆ ନେଇ ମାଜିବାକୁ ଗଲା । ଭୋଗ ଥାଳିଆ ଧୋଇଧାଇ ଉଚ୍ଚ 
ଜାଗାରେ ଥୋଇଛି, ଦୈବାତ୍‌ ତହିଁରୁ ଖସି ପଡିଗଲା । ଥାଳିଆର ଝନତକାର ଶଦ୍ଦ ଶୁଣି 
ଶାଶୁ ଧାଇଁ ଆସିଲେ । କହିଲେ, ଏ କଣ କଲ ? ତୋ' ବାପା ମା' କଣ ଏଇଆ ଶିଖାଇଛନ୍ତି ? 
ଅରୁନ୍ଧତୀ କାନ୍ଦି କାନ୍ଦି କହିଲା, ଦୋଷ ମୋର । ମୋତେ ଦଣ୍ଡ ଦିଅ | ମୋ ବାପା କି ଦୋଷ 
କଲେ ? ମା' କାହିଁକି ଏମିତି ଶିଖାଇବ ! 

କଅଣ କହୁଛି ଅଲକ୍ଷଣୀ କହି ଶାଶୁ ତା”' ପିଠିରେ ଶକ୍ତି ବିଧାଟିଏ ପକାଇଲେ । 

ଅରୁନ୍ଧତୀ ସେ ମାଡ ସମ୍ଭାଳି ନପାରି ତଳେ ଲୋଟିଗଲା ! ଏତିକି ବେଳେ ଶ୍ଵଶୁର ଧାଇଁ 
ଆସି ଅରୁନ୍ଧତୀକୁ କୁଣ୍ଢାଇ ଧରିଲେ । ଶାଶୁଙ୍କୁ ଆକଟ କରି କହିଲେ, ବୋହୂମାନଙ୍କୁ କଣ 
ଏପରି ବ୍ୟବହାର କରାଯାଏ ? ତୁମେ ସିନା ପାଠଶାଠ କିଛି ପଢ଼ି ନାହିଁ । ସେ ପରା ଶିକ୍ଷିତ 
ଘରର ଶିକ୍ଷିତା ବୋହୂ । ତାକୁ ଏମିତି ହିନସ୍ତା କରୁଛ କାହିଁକି ? 

ଏହା ଶୁଣି ଶାଶୁଙ୍କ ଅବସ୍ଥା ଦେଖେ କିଏ ? କହିଲେ, ମୋତେ ଅଶିକ୍ଷିତା କହୁଛୁ ? 
ଭାଡ଼ୁଆ କୋଉଠିକାର | ବୋହୂକୁ କୋଳରେ ଧରି ଶରଧା କରୁଛୁ ? ଲାଜ ମାଡ଼ୁନି ? ଏହା 
କହି ଅରୁନ୍ଧତୀକୁ ପୁଣି ବାଡେଇଲେ । 

ଦାଣ୍ଡ ଦୁଆର କବାଟ ଖୋଲାଥିଲା | ଠିକ୍‌ ଏତିକି ବେଳେ ଅବିନାଶ ରାତି ବସ୍‌ରେ 
ଆସି ସକାଳୁ ସକାଳୁ ଘରେ ପହଞ୍ଚିଲେ । ଘର ଅଗଣାରେ ଥାଇ ଦେଖିଲେ, ଅରୁନ୍ଧତୀ କାନ୍ଦି 
କାନ୍ଦି ଭୂଇଁରେ ଲୋଟୁଛି। ମାଂ ତାକୁ ବାଡେଇ ଲାଗିଛନ୍ତି । ବାପା ମୁକ ହୋଇ ପାଖରେ 
ଛିଡା ହୋଇଛନ୍ତି । 

ଅବିନାଶଙ୍କ ଉପରେ ଦୃଷ୍ଟି ପଡିବା ମାତ୍ରେ ଦୃଶ୍ୟପଟ: ବଦଳି ଗଲା । ସମସ୍ତେ ନିର୍ବାକ 
ପାଲଟି ଗଲେ ! ମା” ଓ ବାପା ଘର ଭିତରକୁ ଚାଲିଗଲେ ! 

ଅବିନାଶ ଅରୁନ୍ଧତୀର ହାତ ଧରି ଘର ଭିତରକୁ ଆଣିଲେ | ଅରୁନ୍ଧତୀ ମୁହଁ ଫିଟାଇ କିଛି 
କହିବା ପୂର୍ବରୁ ସେ ସବୁ କଥା ବୁଝିଗଲେ | ଅରୁନ୍ଧତୀର ଅବସ୍ଥା ଦେଖି ତାଙ୍କ ଆଖୁରୁ ଲୁହ 
ବୋହିଲା ! 

ଅରୁନ୍ଧତୀ ତାର ପିନ୍ଧା ପଣତ କାନିରେ ଅବିନାଶର ଆଖୁରୁ ଲୁହ ପୋଛୁ ପୋଛୁ କହିଲା, 
ଛି, ମୋର ସୁନାଟା ପରା | ତୁମ ଆଖୁର ଲୁହ ମୁଁ ଦେଖି ପାରିବି ନାହିଁ । ମରଦ ପୁଅ ଆଖୁରୁ 
ଲୁହ ଝରାଇ କାନ୍ଦନ୍ତି ନାହିଁ । ଏହା କହି ଆଙ୍ଗୁଠିରେ ଦରଜ ହେତୁ ଆଃ ଆଃ କଲା ! 


ଏପରି ଏକ ଦୁଃଖଦାୟକ ପରିସ୍ଥିତିରେ ମଧ୍ଯ ଅବିନାଶ କାନ୍ଦୁ କାନ୍ଦୁ ମୁରୁକି ମୁରୁକି 
ହସିଲା । ଭାବୁଥିଲା, ସେ କେଡେ ଭାଗ୍ୟବାନ ସତରେ ! ଭାଗ୍ୟ ଟାଣ ହେତୁ ଅଗୁନ୍ଧିତୀ 


Digitized by PPRACHIN, SOA 


୫୨୦ 2&ନ ଏକ ସଜନ 


ପରି ପତ୍ନୀ ପାଇଛି । ତଥାପି ପରିସ୍ଥିତିକୁ ହାଲୁକା କରିବାକୁ ଅରୁନ୍ଧତୀର କାନପାଖରେ ମୁହଁ 
ରଖି କହିଲା, ଆଉ କଣ ଖାଲି ଯୁବତୀ ବଧୂମାନେ କାନ୍ଦନ୍ତି ? କାନ୍ଦ କଣ ସେମାନଙ୍କ 
ଏକଚାଟିଆ ? 

ଅରୁନ୍ଧତୀ ଅବିନାଶର କଥାଶୁଣି ତାକୁ ମୋହିତ ଆଖରେ ଅନେଇ ରହିଲା | 

ଠିକ୍‌ ଏତିକି ବେଳେ ଅବିନାଶ ଲକ୍ଷ୍ୟ କଲା, ଅରୁନ୍ଧତୀର ବୂଢ଼ା ଆଙ୍ଗୁଠିର ଖଞ୍ଜା ଅସମ୍ଭବ 
ଭାବରେ ଫୁଲି ଉଠିଛି । ସେ ତତ୍କ୍ଷଣାତ ଦେହରେ ସାର୍ଟ ଖଣ୍ଡେ ଗଳାଇ ରିକ୍ଟା ଡାକିବାକୁ 
ଚାଲିଗଲା | 

ଅବିନାଶ କୁଆଡେ ଗଲା ବୋଲି ତାର ମା” ଓ ବାପା ଦାଣ୍ଡ ପିଣ୍ତାରେ ଛିଡା ହୋଇ 
ଅନେଇଥାନ୍ତି, ଅବିନାଶ ରିକ୍ଵା ଆଣି ଦୂଆର ମୁହଁରେ ଛିଡା କଲା ଓ ଅରୁନ୍ଧତୀକୁ ଡାକି 
କହିଲା ଚାଲ, ମେଡିକାଲ ଯିବା ! ତୁମର ହାତ ଏବେ ଫୁଲି ଯାଇଛି | ଏକ୍ରେ ଦରକାର | 
ସେଦିନର ସତ୍ୟନାରାୟଣ ପୂଜା ଅବିନାଶ ଓ ଅରୁନ୍ଧତୀର ଅନୁପସ୍ଥିତିରେ ସମାହିତ ହେଲା | 


କଟକ ମେଡିକାଲରେ ଡାକ୍ତର ଅବିନାଶର ଅନେକ ସାଙ୍ଗସାଥୀ । ଏପରିକି ମେଡିକାଲ 
କର୍ମଚାରୀମାନଙ୍କ ମଧ୍ଯରୁ ଅନେକ ତାର ପରିଚିତ | ତେଣୁ ଅରୁନ୍ଧତୀର ଆଡମିଶନ ହେବାରେ 
ଅସୁବିଧା ହେଲା ନାହିଁ । କ୍ୟାବିନଟିଏ ମଧ୍ଯ ସୁବିଧାରେ ମିଳିଗଲା । 

କଟକ ମେଡିକାଲ ସ୍ଵାସ୍ଥ୍ୟ ସେବା କେନ୍ଦ୍ର ନୁହେଁ ଯେ ମରଣଯନ୍ତା । ଏଇଠି କେହି ରୋଗୀକୁ 
ନଦେଖି ଦେଖନ୍ତି ସେମାନଙ୍କ ପକେଟକୁ । ମେଡିକାଲ ଓାର୍ଡରେ ଚିକିତ୍ସା ନହୋଇ ପରାମର୍ଶ 
ହିଁ ଦିଆଯାଏ | ଅମୁକ କ୍ଲିନିକ୍୍‌କୁ ଯାଅ । ଏତିକି ଟଙ୍କା ପଡିବ ! ଏଇଠି ପଡି ପଡି ଦହଗଞ୍ଜ 
ହେବ କାହିଁକି ? ଏଇଠି ସବୁ ଜିଷଧ ଭେଜାଲ । 

ରୋଗୀର ସମ୍ପର୍କୀୟମାନେ ଜୀବନ ବିକଳରେ ଛାଟିପିଟି ହୋଇ ରୋଗୀକୁ ନେଇ ପଳାନ୍ତି । 

କିନ୍ତୁ ଅବିନାଶର କଥା ଅଲଗା । ଅରୁନ୍ଧତୀ ପାଇଁ ସଙ୍ଗେ ସଙ୍ଗେ ସବୁ ପ୍ରକାର ବ୍ୟବସ୍ଥା 
ହେଲା | ମେଡିକାଲରେ ଚିହ୍ନା ପରିଚିତ ଥିଲେ ସବୁ ସୁବିଧା ! 

ଏକ୍ସରେ କରିବାରେ ଜଣା ପଡିଲା, ଅରୁନ୍ଧତୀର ବାମ ହାତର ବୂଢ଼ା ଆଙ୍ଗୁଳି ଭାଟି 
ଯାଇଛି । ଅବିନାଶ ଆଉ ଘରକୁ ନ ଯାଇ ଅରୁନ୍ଧତୀ ପାଖାରେ ରହିଲା | 

ପରଦିନ ଅବିନାଶ ଅରୁନ୍ଧତୀର ମୁଣ୍ଡ ପାଖରେ ବସି ପଚାରିଲା, ଏସବୁ କେମିତି କଣ 
ହେଲା ଅରୁ ? 

ଅବିନାଶର ସ୍ଵେହ ଆଦର ପାଇ ଅରୁନ୍ଧତୀର ମନ କୃତଜ୍ଞତାରେ ଭରି ଯାଇଥିଲା । 
ଆଙ୍ଗୁଠି ଭଙ୍ଗାର ଦୁଃଖ ଯନ୍ତ୍ରଣାକୁ ସେ ଭୁଲି ଯାଇଥାଏ | ଭାବୁଥାଏ, ଆଙ୍ଗୁଠି ପଛେ ଭାଟ୍ଗିଥାଉ, 
ଅବିନାଶର ସ୍ବେହ ପଖଳା ହାତର ସ୍ଵର୍ଗୀୟ ସ୍ପର୍ଶ ମିଳୁଥାଉ । 

କଣ କେମିତି ଭାଙ୍ଗିଲା କହିଲ ନାହିଁତ ? ଅବିନାଶ ଆଉଥରେ ପଚାରିଲା । 

ଅରୁନ୍ଧତୀ ମନର କୋହକୁ ଛାତିତଳେ ଚାପି ରଖି ଲୁହ ଛଳ ଛଳ ଆଖରେ କହିଲା, 
ପୂଜା ସାମଗ୍ରୀ ସବୂ ଧୂଆମଜା କରିବାକୁ ପାଣିକୁଣ୍ଡ ପାଖକୁ ଯାଇଥିଲି ଯେ ପଡିଗଲି | ବୂଢ଼ା 
ଆଙ୍ଗୁଳିଟା ଭାଙ୍ଗଗଲା । 

ଠିକ୍‌ ଏତିକି ବେଳେ ଅରୁନ୍ଧତୀର ଶାଶୁ ଓ ନଣନ୍ଦ ଅବିନାଶକୁ ଦେଖା କରିବାକୁ 
ମେଡିକାଲକୁ ଆସି, ଠିକଣା ବୁଝି କ୍ୟାବିନ୍‌ ଭିତରେ ପଶୁଥିଲେ | ଅରୁନ୍ଧତୀର ଶେଷ କଥା 
ପଦକ ଶାଶୁଙ୍କ କାନରେ ପଡିବା ମାତ୍ରେ ରାଗରେ ମାଡି ଆସି କହିଲେ, ମୁଁ ଜାଣିଥୁଲି 
ପରା ! ପୁଅ ଆଗରେ ମୋ ନାଁରେ ଏଣ୍ ତେଣୁ କରି କହୁଥିବ | ତାପରେ ବଡ ପାଟିରେ 
ଶୁଣାଇଲେ, ହଇଲୋ ଅଲକ୍ଷଣୀ, ବୂଢ଼ା ଆଙ୍ଗୁଠିଟା ଭାଁ ଦେଲେ ବୋଲି କଣ କହୁଥିଲୁ ? 
ମୁଁ କଣ ତୋ ବୂଢ଼ା ଆଙ୍ଗୁଠି ଭାଙ୍ଗିଲି ? ଏ ଦୃଶ୍ୟ ଦେଖି ଅବିନାଶ ତଟସ୍ଥ ହେଲା | ଏଣେ 
ଅରୁନ୍ଧତୀ ମୁହଁରୁ ପଦେହେଲେ କଥା ବାହାରିଲା ନାହିଁ । 

ଅବିନାଶ ଓ ଅରୁନ୍ଧତୀ ମା'ଙ୍କ ମୁହଁକୁ ଆବାକ୍‌ ହୋଇ ଅନେକ ରହିଲେ | 

ଏ ଦୁହେଁ ନିରୁତ୍ତର ହେବା ଦେଖି ଶାଶୁ ତାଙ୍କ ଝିଅର ହାତ ଭିଡି କହିଲେ, ଆଲୋ ମା” 
ଅନେଇଛୁ କଣ ? ଚାଲ ଫେରିଯିବା । ଅଲକ୍ଷଣୀର ମୁହଁ ଚାହିଁ ଯୋଗାଏ ନାହିଁ । 


ଅବିନାଶ ଅରୁନ୍ଧତୀର ପାଖେ ପାଖେ ରହି ତାର ସେବା ଶୁଶୁୁଷା କରୁଥାନ୍ତି । 

ଅରୁନ୍ଧତୀ ଭାବୁଥାଏ, ତାକୁ କ୍ୟାବିନ୍‌ରେ ଦେଖାକରିବାକୁ ଅବଶ୍ଯ ତାର ଶାଶୁ ଶ୍ଵଶୁର 
ଆସିବେ । କିନ୍ତୁ କେହି ହେଲେ ଆସିଲେ ନାହିଁ । ଅରୁନ୍ଧତୀ ନିଜ କପାଳକୁ ଦୋଷ ଦେଇ 
ରହିଲା । 

ଦିନେ ଅପରାହ୍ନରେ ଅବିନାଶ ତଷଧ ପାଇଁ ବାହାରକୁ ଯାଇଛନ୍ତି, ହଠାତ୍‌ ଅବିନାଶଙ୍କ 
ବନ୍ଧୁ ' ଅକ୍ଷୟ” ଭାଉଜ ଭାଉଜ ବୋଲି ଡାକି କ୍ୟାବିନକୁ ଆସିଲେ ଓ ବନ୍ଧୁ ଅବିନାଶର କଥା 
ତଥା ଅରୁନ୍ଧତୀର ସ୍ଵାସ୍ଥ୍ୟକଥା ପଚାରିଲେ । 

ଅରୁନ୍ଧତୀର ବିଛଣା ପାଖରେ ବସି ତାର ମନ ଭୁଲାଇବାକୁ ଅକ୍ଷୟ ଏଣୁତେଣୁ କଥା ଗପି 
ଚାଲିଥାନ୍ତି । ଏତିକି ବେଳେ ଅରୁନ୍ଧତୀର ନଣନ୍ଦ ଆସି କ୍ୟାବିନ୍‌ ଭିତରେ ପଶିଲା । ସେ ଯେ 
ଅବିନାଶର ବନ୍ଧୁ ଅକ୍ଷୟ ବାବୁଙ୍କୁ ଚିହ୍ନି ନାହି, ଏପରି ନୁହେଁ । ତଥାପି ଅକ୍ଷୟ ଓ ଅରୁନ୍ଧତୀ 
ଉଭୟେ ଅବିନାଶର ଅନୁପସ୍ଥିତିରେ କ୍ଯାବିନ୍‌ ଭିତରେ ବସି ଗପ କରୁଥିବା ଦେଖି ତା” 
ଦେହ ସହିଲା ନାହିଁ । ସେ ଉଭୟଙ୍କୁ ଭିନ୍ନ ଏକ ଚାହାଣୀରେ ଅନେଇ କହିଲା, ଯାଉଛି ଲୋ 
ମାଆ ! ମୁଁ କିଆଁ ତୁମ ମଧ୍ଯରେ ପ୍ରତିବନ୍ଧକ ହୋଇ ରହିବି । ହେଲେ ଭାଇ ଏକଥା ଜାଣନ୍ତି 
ତ? 

୫୪୦ 2ନ୍ ଏକ ସଜନ 


ଅବିନାଶ ବଜାରରୁ: ଖିଷଧ ଆଣି କ୍ୟାବିନ୍‌ ଭିତରକୁ ପାଦ ପକାଇଛନ୍ତି ତାଙ୍କ ଭଉଣୀର 
ଶ୍ଲେଷମିଶା କଥା ପଦକ ଶୁଣି ତାକୁ ପଚାରିଦେଲେ, କୋଉ କଥା ମୁଁ ଜାଣିଛି କି ନାହିଁ 
ବୋଲି ପଚାରୁଛୁ ? 

ଅରୁନ୍ଧତୀର ନଣନ୍ଦ ଆକ୍ଷେପ କଲା ପରି କହିଲା, ଏଇ ଦେଖୁନ ! ଆଖୁ ଆଗରେ କଣ 
ସବୁ ଘଟି ଯାଉଛି ? ତୁମେ ନାହଁ, ଅଥଚ ଭାଉଜ ଆମର ପର ଲୋକ ସଙ୍ଗରେ ହସ 
ଖୁସିରେ ମାତିଛନ୍ତି , 

ଅରୁନ୍ଧତୀ ବିରୁଦ୍ଧରେ ଏହିପରି କଟୁକ୍ତି ଶୁଣି ଅବିନାଶର ମୁହଁ ଲାଲ ପଡିଗଲା | ତାଙ୍କ 
ଆଖୁରେ ସୁଲିଙ୍ଗ ଦେଖାଦେଲା | ପଚାରିଲେ, ଅକ୍ଷୟ କଣ ପରଲୋକ ହୋଇଗଲା ? ତୁ 
କଣ ଅକ୍ଷୟକୁ ମୋର ସହପାଠୀ ଅନ୍ତରଙ୍ଗ ବୋଲି ଜାଣିନାହୁଁ ? ପାଠ ପଢ଼ି ଶିକ୍ଷିତା ହୋଇଛୁ 
ପରା ? ତଥାପି ତୋର ମଫସଲୀ ଢ଼ଙ୍ଗ ଗଲା ନାହିଁ ? 

ଏ କଥା ଶୁଣି ନଣନ୍ଦ ଯେଉଁ ମୁହଁରେ ଆସିଥଲା ସେହି ମୁହଁ ନେଇ ତମତମ ହୋଇ 
ଫେରିଗଲା ! ଗଲାବେଳେ ଶୁଣାଇ ଦେଲା, ମୁଁ ଘରକୁ ଯାଏଁ । ମାଂ ଆଗରେ ସବୁ କଥା କହି 
ଦେବି ଯେ । 

ଅରୁନ୍ଧତୀ, ଅବିନାଶ ଓ ଅକ୍ଷୟ କେହି ହେଲେ ତା” କଥାରେ ଗୁରୁତ୍ଵ ଦେଲେ ନାହିଁ । 

ଅବିନାଶ ଅକ୍ଷୟର ହାତ ଧରି କହିଲେ, ମୋ ଭଉଣୀଟା ଏଇ ସ୍ଵଭାବର । ବାହାସାହା 
ହୋଇବି ତାର ପ୍ରକୃତି ବଦଳିଲା ନାହିଁ ! ମୁଁ ତା' ପକ୍ଷରୁ କ୍ଷମା ମାଗି ନେଉଛି । 

ଅକ୍ଷୟ ଏହା ଶୁଣି ହସି ହସି କହିଲା, ତୋ ଭଉଣୀ କଣ ମୋ” ଭଉଣୀ ନୁହେଁ । ତା 
ଛଡା ତାର ସ୍ଵଭାବ କଣ ମୁଁ ଜାଣି ନାହିଁ ୨ ସେ ପରା ସଜମାଛରେ ପୋକ ଦେଖେ | ଛାଡ 
ତା” କଥା | 

ଏହାପରେ ସବୁ କଥା ସ୍ଵାଭାବିକ ହୋଇ ପଡିଲା । ଅବିନାଶ, ଅକ୍ଷୟ ଓ ଅରୁନ୍ଧତୀ ହସ 
ଖୁସିରେ କଥାବାର୍ଭା କଲେ ! ଅଧ ଘଣ୍ଟାପରେ ଅବିନାଶ ଅକ୍ଷୟକୁ ବଳେଇ ଦେବାକୁ ମେଡିକାଲ 
ଗେଟ୍‌ ପର୍ଯ୍ୟନ୍ତ ଗଲା | 


ସେଦିନ ଅବିନାଶ ବଜାରରୁ ଖିଷଧ ନେଇ ଫେରିବା ପରେ ପରେ ଅରୁନ୍ଧତୀ କହିଲା, 
ଶୁଣୁଛ ! ଆଜି ମୋର ବାପା ମା” ଏଠାକୁ ଆସୁଛନ୍ତି ? 
କିଏ କହିଲା ? ଅବିନାଶ ପଚାରିଲା | 
ଆମ ଗାଁରୁ ଲୋକ ଆସିଥିଲେ । ସେମାନେ ଜଣେ ରୋଗୀକୁ ଆଣି କଟକ ମେଡିକାଲରେ 
ଭର୍ରଭିକଲେ । କହୁଥିଲେ, ମୋର ମେଡିକାଲରେ ଭର୍ରି ହୋଇଥିବା କଥା ଆମ ଘରେ କେହି 
ଜାଣି ନଥିଲେ । ଜାଣିବା ମାତ୍ରେ କଟକ ଟିକଟ କାଟିଲେ ! 

2 ଏକ ସଚ/ନଠ୦ ୫୫ 


ଅବିନାଶ କହିଲେ, ଭଲ ହେଲା | ତୁମର ବି” ମେଡିକାଲରୁ ଛୁଟି ହେବ ! ଆମେ କାଲି 
ଘରକୁ ଫେରିବା | ମୁଁ ପୁଣି ଯାଇ ବଲାଙ୍ଗୀରରେ ଜଏନ୍‌ କରିବାକୁ ଅଛି ! 

ମୁହଁର କଥା ମୁହଁରେ ଅଛି, ବିପ୍ରବାବୁ ତାଙ୍କ ପତ୍ନୀଙ୍କ ସଙ୍ଗରେ ଆସି ପହଞ୍ଚିଗଲେ । 
ଅବିନାଶ କହିଲେ, ହେଇ ତ ଆସିଗଲେଣି । ଏହା କହି ସେ ଅରୁନ୍ଧତୀର ବିଛଣା ପାଖରେ 
ଦୁଇଟି ଚୌକି ପକାଇଦେଲେ ! 

ମାଂଙ୍କୁ ଦେଖିବା ମାତ୍ରେ ତାଙ୍କୁ କୁଣ୍ଢେଇ ପକାଇ ଅରୁନ୍ଧତୀ କଇଁ କଇଁ ହୋଇ କାନ୍ଦିବାକୁ 
ଲାଗିଲା ! କୁଆଡେ ଥଲା ଏତେ ଲୁହ କେଜାଣି, କାନ୍ଦି କାହି ଆଖର ଲୁହରେ ମାଂଙ୍କର 
ପଣତ କାନି ଭିଜେଇ ଦେଲା | ବିପ୍ରବାବୂଙ୍କ ଆଖୁରୁ ତାଙ୍କ ଅଜାଣତରେ ଦୂଇଧାର ଲୁହ ଗଡି 
ଆସିଲା ! 

ସେହି ଆବେଗମୟ ମୁହୂର୍ରରେ ଅବିନାଶ ମଧ୍ଯ କାନ୍ଦ କାନ୍ଦ ହୋଇଗଲେ । 

ଅରୁନ୍ଧତୀର ମା” ସୁଯୋଗ ଉଦ୍ଚି ଅବିନାଶ ଉଦ୍ଦେଶ୍ୟରେ କହିଲେ, ଏଥର ମୋ' ସଙ୍ଗରେ 
ଅରୁନ୍ଧତୀକୁ ଯିବାପାଇଁ ଅନୁମତି ଦିଅ ପୁଅ । ସେଇ ଯେ ଆସିଲା, ଆଉ ଫେରିନାହିଁ । କଣ 
କହୁଛ ? 

ଅବିନାଶ ସଙ୍ଗେ ସଙ୍ଗେ କହିଲେ, ମୁଁ ନିଜେ ଅରୁନ୍ଧତୀକୁ ନେଇ ଘରେ ଛାଡି ଆସିବାକୁ 
ଭାବିଥିଲି । ଯାହା ହେଉ ଆପଣ ଆସିଛନ୍ତି । ଅରୁନ୍ଧତୀକୁ ସଙ୍ଗରେ ନେଇ ଯାଅନ୍ତୁ । ପରେ ମୁଁ ଯାଇ 
ଆପଣଙ୍କ ଘରୁ ନେଇ ଆସିବି । ମୋର ମଧ୍ଯ ବଲାଙ୍ଗୀର ଡ୍ୟୁଟି ପଡିଛି । କାଲି କଟକ ଛାଡିବି । 

ଅରୁନ୍ଧତୀ ଏହା ଶୁଣି ଖୁସି ହେଲା ଯେତିକି ଆଶ୍ଚର୍ଯ୍ୟ ହେଲା ତତୋଧ୍ୂବକ । ସେ ଅବିନାଶ 
ଉଦ୍ଦେଶ୍ୟରେ କହିଲା, ଘରକୁ ନ ଫେରି ଏଇଠୁ ଗାଁକୁ ଯିବି ? ଶାଶୁ ଶୃଶୁର କଣ କହିବେ ? 
ତା” ଛଡା ସେମାନଙ୍କ ଅନୁମତି ନନେଇ ମୁଁ ମୋର ବାପା ମାଙ୍କର ସଙ୍ଗରେ ଗାଁକୁ ଚାଲିଯିବା 
କଣ ଉଚିତ୍‌ ହେବ ? ତାପରେ ମୋର ଶରୀର ଅବସ୍ଥା ତ ଜାଣ । କେତେବେଳେ କଣ 
ହେବ କିଏ ଜାଶେ ! 

ଅବିନାଶ ଏହା ଶୁଣି ଉତ୍ତର ଦେଲେ, ଉଚିତ୍‌ ଅନୁଚିତ କଥା ମୁଁ ବୁଝିବି । ଏପରି 
ପରିସ୍ଥିତିରେ ତୁମେ ଗାଁକୁ ଯିବା ଭଲ ହେବ । ଏହା ମୋର ଆଦେଶ ବୋଲି ଧରିନିଅ । 
ତୁମର ଗର୍ଭାବସ୍ଥା । ଏ ସମୟରେ ବିଶ୍ରାମ ଓ ଶାନ୍ତି ଦରକାର । 

ଏହାପରେ ଆଉ କିଛି କହିବାର କି କରିବାର ନଥିଲା | ଅରୁନ୍ଧତୀ ଗାଁକୁ ଯିବା ପାଇଁ 
ସଜବାଜ ହେଲା । 


ଅରୁନ୍ଧତୀର ମା” ବାପାଙ୍କ ସଙ୍ଗରେ ନିଜ ଗାଁ, ନିଜ ଘରକୁ ଆସିବା ପରେ ଖୁସିରେ ତା” 
ପାଦ ତଳେ ପଡିଲା ନାହି । ଗାଁଟାଯାକର ଲୋକ ଆସି ତାଂ ପାଖରେ ଭିଡ କଲେ ! 

୫୬୦ ନଳ ଏକ ସଜାନ 


ବାନ୍ଧବୀମାନେ କହିଲେ, ଅରୁଲୋ, ତୁ ନଥିବାରୁ ଗାଁଟା ଖାଲି ଖାଲି ଲାଗୁଥିଲା | ଘର ଓ ଗୀ 
ଶୂନ୍ୟ ମନେ ହେଉଥଲା । ତୁ ଆସିଲୁ ଘର, ଗାଁ ସବୁ ପୂରିଗଲା | 

ଭାଇ ଆଉ ପାଖ ଛାଡିଲା ନାହିଁ । ତାର କଲେଜ କଥା, ସଙ୍ଗୀତ କଥା ଓ ସାଙ୍ଗମାନଙ୍କର 
କଥା ଗପି ଚାଲିଲା । ବାକି ପଡିଥିବା କଥା ସବୁ ଶୁଣାଇବ ବୋଲି ତାକୁ ଆଉ ଦିନରାତି 
ଅଣ୍ଡିଲା ନାହିଁ । ବାପା ମାଂ ଗୋଡେ ଗୋଡେ ଜଗି ରହିଲେ । ସେମାନଙ୍କ ପାଇଁ ସେ 
ପିଲାବେଳର ଗୁଲୁଗୁଲିଆ ଝିଅ ପାଲଟି ଗଲା । ସେମାନଙ୍କ ଘରେ ପୁଣି ସେହି ଭଜନ 
ଜଣାଣ ଓ ସଙ୍ଗୀତର ଆସର ଜମିଗଲା | 

ଅରୁନ୍ଧତୀ ତାର ଶାଶୁଘରର ଯନ୍ତ୍ଣା କଥା ମାତ୍ର କିଛିଦିନ ମଧ୍ଯରେ ଭୁଲିଗଲା | 

ସେ ତାଂ ଗାଁ ସୋନପୁରର ଆକାଶକୁ ଚାହିଁ ଉଲ୍ଲସିତ ହେଲା। ତାର ମନେହେଲା, 
କଟକ ସହରର ମୁଣ୍ଡ ଉପରେ ଥିବା ଆକାଶ ଠାରୁ ଗାଁ ଆକାଶ ଖୁବ୍‌ ଫର୍୍ଚା। କଟକର 
ଆକାଶ ତାକୁ ଶ୍ବାସରୁଦ୍ଧ କରି ପକାଉଥୁଲା | ଏଇଠି ତାକୁ ଫୁ୍ି ଲାଗୁଛି । 

ଅବିନାଶ ମାସକୁ ଥରେ ଦି'ଥର ଆସି ଦେଖା କରନ୍ତି । ତାର ଦେହ ପରୀକ୍ଷା କରି 
ଆବଶ୍ୟକୀୟ ଞିଷଧ ଆଣି ଦିଅନ୍ତି । କିନ୍ତୁ ଶାଶୁ ଶ୍ଵଶୁର ଥରଟିଏ ବି ଆସି ନାହାନ୍ତି କି ଚିଠି 
ଖଣ୍ଡେ ସୁଦ୍ଧା ଦେଇ ନାହାନ୍ତି । ତେବେ ଅବିନାଶ ଗାଁରେ ଜ୍ବାଇଁ ନୁହଁ, ପୁଅ ପାଲଟି ଯାଇଛନ୍ତି 
ବାପା ମା” ଓ ସାହି ପଡିଶା ଲୋକ ତାଙ୍କୁ ଖୁବ୍‌ ସ୍ପେହ କରୁଛନ୍ତି । ସେ ବି' କହିବା ଆରମ୍ଭ 
କରି ଦେଲେଣି ଯେ, କଟକ ଅପେକ୍ଷା ଗାଁ ଭଲ । ଏଠିକାର ଲୋକମାନେ ଭଲ | ପାଟିତୁଣ୍ଡ, 
ହୋ ହଲ୍ଲା ନାହିଁ । ଶାନ୍ତ ସୁନ୍ଦର ସୋନପୁର । 


ଅରୁନ୍ଧତୀ ସେଦିନ ରାତି ଅଧରେ ଗର୍ଭ ଯନ୍ତ୍ରଣା ଅନୁଭବ କଲା । ଅବିନାଶ ଯେଉଁ ତାରିଖ 
ଦେଇଥିଲେ, ତାର ସପ୍ତାହକ ଆଗରୁ ଏ ଯନ୍ତ୍ରଣା ଆରମ୍ଭ ହେଲା ¦ ବାପା ସଙ୍ଗେ ସଙ୍ଗେ ଯାଇ 
ଚିହ୍ନା ନର୍ସଜଣକୁ ଡାକି ଆଣିଲେ । ନର୍ସ ପାଖେ ପାଖେ ବସି ଆନୁସଙ୍ଗିକ ସେବା କରୁଥାଏ ! 
ମା” ବାପା ଠାକୁର ଘରେ ବସି ଠାକୁରଙ୍କୁ ଡାକୁଥାନ୍ତି । ଇଏତ ଜୀବନ ମରଣ ଅବସ୍ଥା। 
ରଖେ ହରି ମାରେ କିଏ, ମାରେ ହରି ରଖେ କିଏ ? ହେ ହରି ! ଆମ ଝିଅକୁ ଉଦ୍ଧାର 
କର | 

ସୋନପୁରରେ ସକାଳ ପାହିଁ ଆସୁଥାଏ । ସୁବର୍ଣ୍ଣମେରୁ ମନ୍ଦିରର ଶଙ୍ଖ ଧ୍ଵନି ଶୁଭୁଥାଏ । 
ଅରୁନ୍ଧତୀ ଗର୍ଭ ଯନ୍ତ୍ରଣାରୁ ମୁକ୍ତି ଲାଭକଲା । ତାର ପୁଅଟିଏ ହେଲା। 

ଟିକକ ପୂର୍ବର ବିଷାଦଗ୍ରସ୍ତ ମୁଖରେ ତାର ହସର ଲହରି ଖେଳିଗଲା । 

ପୁଅର ମୁହଁ ଦେଖି ଅରୁନ୍ଧତୀ ତା' ଜୀବନର ସକଳ ଦୁଃଖ ଯନ୍ତ୍ରଣୀ ଭୁଲିଗଲା । ତାର 
ନାରୀ ଜନ୍ମ ସାର୍ଥକ ହେଲା । ବଧୁ ଜୀବନର ସକଳ ପ୍ରକାର ଅଭାବବୋଧ ଦୂର ହେଲା | 

ଅନ ଏଜି ସଳା ଠ ୫୭ 
ତାରି ରକ୍ର ମାଂସରେ ଗଢ଼ା ନବଜାତ ଶିଶୁପୁତ୍ର ଅରୁନ୍ଧତୀକୁ ମାତୃତ୍ଵର ଗୌରବରେ ବିମଶ୍ଚିତ 
କରିବା ସଙ୍ଗେ ସଙ୍ଗେ ସ୍ବାମୀ ଅବିନାଶକୁ ପିତୃତ୍ଵର ଗୌରବ ପ୍ରଦାନ କଲା । ସେ ହେଲା 
ସ୍ବାମୀର ଦାୟାଦ । 

ଅରୁନ୍ଧତୀର ମା” ପଡିଶା ଘରର ବୋହୂକୁ ଡାକ ପକାଇ କହିଲେ, ମୋ' ଝିଅ ଅରୁର 
ପୁଅ ହୋଇଛି ଲୋ, ଦେଖିବୁ ଆଂ । 

ବିପ୍ରବାବୁଙ୍କ ଘରେ ହସ ଆନନ୍ଦର ଉଜାଣି ଛୁଟିଲା । ଠିକ୍‌ ଏତିକିବେଳେ ସୋନପୁରର 
ପୂର୍ବକାଶରେ ସିନ୍ଦୁରା ଫାଟିଲା । ଗଛ ଶାଖୀରେ ପକ୍ଷୀ ଦଳ କିଚିରି ମିଚିରି ଶବ୍ଦରେ ଗୀତ 
ଗାଇଲେ | ତେଲ ନଦୀ କଡ଼ରୁ ମହାନଦୀ କଡକୁ ବୋହି ଆସୁଥିବା ମୃଦୁ ଶୀତଳ ପବନରେ 
ଅରୁନ୍ଧତୀ ପାଇଁ ଅଭିନନ୍ଦନର ବାର୍ଭା ଥୁଲା। 

ସୋନପୁରରେ ସେହି ସକାଳଟି ଥିଲା ଅରୁନ୍ଧତୀ ପାଇଁ ଅନ୍ୟ ଏକ ସକାଳ । ଦୁଃଖ ନାହିଁ, 
ଅବସାଦ ନାହିଁ, ଅନୁଶୋଚନା ନାହିଁ, ଏକ ଶୁଭ ସକାଳ । 

ଯୋଗକୁ ଠିକ୍‌ ସେତିକି ବେଳେ ବିପ୍ରବାବୁଙ୍କର ଫୋନ୍‌ ଡାକରା ପାଇ ପହଞ୍ଚିଲେ 
ଅବିନାଶ | | 

ବିପ୍ରବାବୁଙ୍କ ଘରେ ଆନନ୍ଦ ଶତଗୁଣିତ ହେଲା । 

ଅବିନାଶ ସଙ୍ଗେ ସଙ୍ଗେ ଅରୁନ୍ଧତୀର ଶୟନ କକ୍ଷକୁ ମାଡି ଯାଇ ତାର ବିଛଣା ପାଖରେ 
ବସିଲେ | ଅରୁନ୍ଧତୀ ତାର କ୍ଲାନ୍ତ ଡାହାଣ ହାତଟିକୁ ବଢ଼ାଇ ଅବିନାଶଙ୍କର ପାଦ ଛୁଇଁଲା ! 

ନର୍ସ ଅରୁନ୍ଧତୀ ଓ ଅବିନାଶକୁ ନିରୋଳାରେ ବସିବାକୁ ସୁଯୋଗ ଦେବା ପାଇଁ ଘରଛାଡି 
ଚାଲିଗଲା | ଗଲାବେଳେ କହିଗଲା, ମୋର ତେଣେ କେତେ କାମ | ଘଣ୍ଡେ ଦି' ଘଣ୍ଟା ଛାଡି 
ଆସିବି । 

ଅବିନାଶ ଓ ଅରୁନ୍ଧତୀ ପ୍ରଥମେ ପରସ୍ପରକୁ ଚାହିଁବାକୁ ଲାଗିଲେ | ତା'ପରେ ସେମାନଙ୍କର 
ଚାରିଚକ୍ଷୁ ନବଜାତ ଶିଶୁର ମୁହଁ ଉପରେ ଏକାଠି ହେଲା | 

ଶିଶୁ ଗୁଲୁଗୁଲିଆ କଣ୍ଢେଇଟିଏ ପରି ହୋଇଛି । ତା' ମୁହଁ ଅବିନାଶ ପରି | ଆଖୁ ଦି'ଟା 
ଅରୁନ୍ଧତୀ ପରି । ଏଇ ଶିଶୁ ଅବିନାଶ ଓ ଅରୁନ୍ଧତୀର ମିଳିତ ଛବି । ଏଇ ଶିଶୁ ସେମାନଙ୍କ 
ମନ ଓ ହୃଦୟର ପ୍ରତିବିମ୍ବ | ସେମାନଙ୍କ ଶାରୀରିକ କାମନା ବାସନାର ପଙ୍କ ମଧ୍ଯରୁ ପଦ୍ଧଫୁଲ 
ପରି ଫୁଟିଛି । 

ଅବିନାଶ ଓ ଅରୁନ୍ଧତୀ ବିମୁଗ୍ଧ ହୋଇ ନିର୍ବାକ ପାଲଟି ଯାଇଥିଲେ । 


ଚାହୁଁ ଚାହୁଁ ଚାରିଦିନ କାଳ ଅତିବାହିତ ହେଲା। ବନ୍ଯ ଝରଣାର ସୁଅ ପରି ଦିନମାନ 
ବିତିଗଲା । ଖାଲି ଅରୁନ୍ଧତୀ କି ଅବିନାଶ ନୁହଁନ୍ତି, ବିପ୍ରବାବୂଙ୍କ ଘରେ ସମସ୍ତଙ୍କ ମୁହଁରୁ ଝରି 
ପଡୁଥିଲା ୯୯:- ଗୋଟିଏ ଶବ୍ଦ - ‘ପୁଅ ପୁଅ ପୁଅ । 

୫୮୦ 2 ଏଜ ସକା/ନ 


ପୁଅର ନାଁ କଣ ଦେବା ? ଅବିନାଶ ଅରୁନ୍ଧତୀକୁ ପଚାରି ଦେଲା। 

ତୁମେ କୁ ? ଅରୁନ୍ଧତୀ କହିଲା | 

ନାଁ, ତୁମେ କୁହ | ଅବିନାଶ ଅଡି ବସିଲା | 

ଅବିନଶ୍ବର ! ଅରୁନ୍ଧତୀ ପ୍ରକାଶ କଲା ତା'ପରେ ପୁଣି କହିଲା, କଟକ ଯାଇ ମା 
ବାପାଙ୍କୁ ଡାକି ଆଣ ! ଏକୋଇଶିଆ ଦିନ ତୁମ ବାପା ଆମ ପୁଅକୁ କୋଳରେ ବସାଇ 
ହୋମ ପାଖରେ ନାଁ ଦେବେ | 

ସେଇଆ ହେଲା ! ଅବିନାଶ ସେଇ ଦିନ ହିଁ ସନ୍ଧ୍ୟା ବସ୍‌ରେ ବସି କଟକ ଚାଲିଗଲା । 


ଅରୁନ୍ଧତୀ ଅବିନାଶଙ୍କର ଫେରିବା ବାଟକୁ ଅନେଇ ରହିଥାଏ । କଣ ହେଲା କଣ ନାହିଁ 
ବୋଲି ସଦାବେଳେ ଚିନ୍ତା କରୁଥାଏ । ମନକୁ ମନ ବିରକ୍ତ ହୋଇ କହି ହେଉଥାଏ, ହେଇ 
ସଙ୍ଗେ ସଙ୍ଗେ ଫେରୁଛି ବୋଲି କହିଗଲେ, ଅଥଚ ଏତେଦିନ ଯାଏ ଫେରିଲେ ନାହିଁ । କି 
ଯେ ଲୋକ ! 

ମନର କଥା ମନରେ ଅଛି, ଅବିନାଶ ଆସି ସକାଳେ ସକାଳେ ପହଞ୍ଚିଗଲେ । ଆସିବା 
ସଙ୍ଗେ ସଙ୍ଗେ ସେ ଅରୁନ୍ଧତୀର ବିଛଣା ପାଖରେ ବସି ପୁଅକୁ ଅନେଇଲେ । 

ଅବିନାଶର ମୁହଁ ଶୁଖିଲା ଶୁଖିଲା ଦେଖାଯାଉଥାଏ ! ଆଖୁର ଚାହାଣୀ ଭାରି ଭାରି ଲାଗୁଥାଏ । 
ତଥାପି ପୁଅକୁ ଦେଖି ହସିବାକୁ ଚେଷ୍ଟା କଲେ । ମୁହଁରୁ ତାଙ୍କର କଥା ବାହାରୁ ନଥାଏ । 

କଥା କଣ ? ସବୁ ଭଲ ତ ? ଅରୁନ୍ଧତୀ ପଚାରିଲା | 

କଣ ଆଉ କହିବି ଅରୁ ? ଅବସ୍ଥା ଭଲ ନାହିଁ । ଅବିନାଶ କହିଲେ । 

ଜଣ ହେଇଛି ? ତୁମେ ଏତେ ଶୁଖିଲା ଦିଶୁଛ କାହିଁକି ? ଦେହ କଣ ଭଲ ନାହିଁ ? 
ଅରୁନ୍ଧତୀ ଉତ୍ବିଗ୍ଧ ହୋଇ ପ୍ରଶ୍ନ କଲା | 

ଦେହ ଭଲ ଅଛି । ମନ ଭଲ ନାହିଁ । 

କାହିଁକି ? 

କଣ ଆଉ କହିବି ? ଆମ ଭିଣୋଇ ଆଉ ଇହଧାମରେ ନାହାନ୍ତି | ଭଉଣୀ ଆସି ଘରେ 
ପହଞ୍ଚିଛି । ଏଣେ ମାର ଦେହ ଭଲ ନାହିଁ । ଏପରି ଅବସ୍ଥାରେ ମୁଁ କଣ ଯେ କରିବି, ଜାଣି 
ପାରୁନାହିଁ । ଅବିନାଶ କହିଲେ | 

ନଣନ୍ଦେଇଙ୍କୁ କଣ ହୋଇଥଲା ? ହେ ଭଗବାନ୍‌, ଏ କଣ ହେଲା ? 

ହଠାତ୍‌ ହାର୍ଟ ଆଟେକ୍‌ ହେଲା | ସେ ଚାଲିଗଲେ ! ଏକଥା ଶୁଣିବା ପରେ ମା ବିଛଣୀା 
ଧରିଲା ଯେ ଉଠି ନାହିଁ । ଅବିନାଶ ଏକଥା କହିଲା ବେଳେ ତାଙ୍କର ଆଖି ଦି'ଟା ଛଳଛଳ 
ହୋଇ ଉଠୁଥିଲା ! 

ଅରୁନ୍ଧତୀ ବି” କାନ୍ଦି ପକାଇଲା । ସଙ୍ଗେ ସଙ୍ଗେ କହିଲା, ମୁଁ କଟକ ଯିବି । ମୋତେ 
ଶୀଘ୍ର ନେଇଚାଲ | ଯାଅ, ଭଡା କାର୍ଟିଏ ନେଇ ଆସ | ଅରୁନ୍ଧତୀ ଏହା କହି ମା” ବାପାଙ୍କ 
ପାଖକୁ ଚାଲିଗଲା | ସେମାନଙ୍କୁ ସବୁକଥା କହିବା ପରେ ଅରୁନ୍ଧତୀର ମା” ମଧ୍ଯ ସେମାନଙ୍କ 
ସଙ୍ଗରେ କଟକ ଆସିବାକୁ ପ୍ରସ୍ତୁତ ହେଲେ | 


କଟକରେ କାର୍‌ ପହଞ୍ଚିଲା ବେଳକୁ ପାହାନ୍ତିଆ । ତଥାପି କଟକ ନଗରୀ ଶୋଇଥାଏ । ପ୍ରାତଃ 
ଭ୍ରମଣକାରୀମାନେ ଭ୍ରମଣରେ ବାହାରିବାକୁ ସଜବାଜ ହେଉଥାନ୍ତି । ହୋଟେଲ୍‌ମାନଙ୍କରେ ସଫାଇ 
କାମ ଆରମ୍ଭ ହୋଇଯାଇଥାଏ । ବାସନ ମଜା ଧୁଆ କରିବାର ଟୁୂନ୍‌ଟାନ୍‌ ଶବ୍ଦ ଶୁଭୁଥାଏ । 
ରିକ୍ଟାବାଲାମାନେ ଅଣନିଶ୍ବାସୀ ହୋଇ ଧୀାଉଁଥାନ୍ତି ଷ୍ଟେସନ ଅଭିମୁଖେ । 

ଟିକକ ପରେ କାଉମାନେ ଗଛଡାଳରୁ କା” କା” ରାବ ଛାଡିଲେ | 

ଘର ମୁହଁରେ କାର୍‌ ଛିଡା ହେଲା | ଅରୁନ୍ଧତୀ ଦେଖୁଲା, ଶ୍ଵଶୁର ଦାଣ୍ଡ ପିଣ୍ଡାରେ ଛିଡା 
ହୋଇ ଅନେଇଛନ୍ତି । ପୁଅକୁ ମା”ଙ୍କ ହାତରେ ଦେଇ, କାର୍‌ ଭିତରୁ ଓହ୍ଲାଇ ଅରୁନ୍ଧତୀ 
ଶୃଶୁରଙ୍କ ପାଦ ଛୁଇଁ ମୁଣ୍ଚିଆ ମାରିଲା ! ଶ୍ଵଶୁର ତାର କେଶ ଆଉଁସି ଆଶୀର୍ବାଦ କରୁ କରୁ 
କହିଲେ, ପୁଅକୁ ଆଣି ମୋ” ବାହୁରେ ଦେ | ମୁଁ ତାକୁ ମନ ପୂରାଇ ଦେଖେ । 

ପୁଅକୁ ମା'ଙ୍କ ହାତରୁ ଆଣି ଶ୍ୃଶୁରଙ୍କ ହାତରେ ଦେଇ ଅରୁନ୍ଧତୀ ସଙ୍ଗେ ସଙ୍ଗେ ଘର 
ଭିତରେ ପଶିଗଲା । ଶାଶୁ ବିଛଣାରେ ପଡି କାନେଇ ଥିଲେ ଅରୁନ୍ଧତୀର ପାଦ ଶବ୍ଦକୁ | ଡାକ 
ଛାଡିଲେ, ଆସିଲୁ ମା” ଅରୁ ! ଆ, ପାଖକୁ ଆ ! ଦେଖିଯାଆ ତୋତେ କଷ୍ଟ ଦେବାର 
ପରାଭବ କେମିତି ପାଉଁଛି 4 

ଅରୁନ୍ଧତୀ ଏକଥା ଶୁଣି ଧାଇଁଗଲା ଶାଶୁଙ୍କର ବିଛଣା ପାଖକୁ । ସେ ତାଙ୍କର ଦେହ ମୁଣ୍ଡ 
ଅଶ୍ଡାଳି ପକାଇ, ତାଙ୍କ ପାଦତଳେ ମୁଣ୍ଡ ରଖିଲା । କହିଲା, ସେମିତି କୁହ ନାହିଁ ମା' । ମୁଁ 
ଆସି ଯାଉଛି । ତୁମର ପୁଅ ମୁହଁରୁ ଅସୁସ୍ଥ ଖବର ଶୁଣି ସଙ୍ଗେ ସଙ୍ଗେ ଚାଲି ଆସିଲି । ତୁମର 
ସେବା କରିବି । ତୁମକୁ ଭଲ କରିବି । ମୁଁ କଣ ତୁମର ଝିଅ ନୂହଁ ? 

ଶାଶୁ କହିଲେ, ନାଇଁରେ ମା”, ତୁ ମୋର କେବଳ ଝିଅ ନୋହୁ | ତୁ ମୋର ବଡ଼ ଝିଅ | 
ତୋତେ ମୋ” ପାଖରୁ ଆଉ କେବେ ଛାଡିବି ନାହିଁ । ମୋର ଭୁଲ ମୁଁ ବୁଝିଗଲି । 

ଶାଶୁଙ୍କ ମୁହଁରୁ ମା' ପଦ ଶୁଣିବ ବୋଲି ସତେ ଅବା ଅରୁନ୍ଧତୀ ଆଜିଯାଏ ଅପେକ୍ଷା 
କରିଥିଲା । ସେ ଡାକ ତାକୁ ଅମ୍ପତତୂଲ୍ୟ ମନେ ହେଲା । ଏତେ ଦିନରେ ତାର ମନସ୍କାମନା 
ପୂର୍ଣ୍ଣ ହେଲା । 

ନଣନ୍ଦ ଦୋଷୀଟିଏ ପରି ଅରୁନ୍ଧତୀର ଗୋଡତଳେ ବସି କଇଁ କଇଁ ହୋଇ କାନ୍ଦୁଥଲା । 
ତାକୁ ସ୍ବେହର ବାହୁ ବଳୟରେ ଜଡାଇ ନେଇ ଅରୁନ୍ଧତୀ କହିଲା, ତୁମେ ନଣନ୍ଦ ନୁହଁ ମୋର 

ଭଉଣୀ, ମୋର ଆଦରର ସାନ ଭଉଣୀ । ଆମେ ଦୁର୍ହେ ଆମର ସୁଖ ଦୁଃଖକୁ ସମାନ 
ଭାବରେ ବାଞ୍ଟିନେବା । 

ଅବିନାଶ ପୁଅକୁ ମାଂ ଙ୍କୁ ଦେଖାଇବେ ବୋଲି ପହଞ୍ଚି ଯାଇଥିଲା। ତା”ଙ୍କ ଆଖୁରୁ ଗାଲ 
ଉପରକୁ ଧୀରେ ଲୁହ ଝରି ଆସୁଥିଲା | ସେ ଲୁହ ଆନନ୍ଦର | 

ଏତିକି ବେଳେ ସକାଳ ପାହି ଆସିଲା । କଟକର ଏ ସକାଳ ଅରୁନ୍ଧତୀର ମନକୁ 
ସନ୍ତୋଷ ଓ ପରିତୃପ୍ତିରେ ଭିଜାଇ ଦେଉଥଲା | ଏତେ ଦିନ ପରେ ଶାଶୁଘର, ଶାଶୁ ଘରର 
ଲୋକମାନେ ଓ କଟକ ସହର ତାକୁ ଅତି ଆପଣାର ମନେ ହେଲା । ତା” ନିଜ ଗାଁର 
ମାଧୁର୍ଯ୍ୟକୁ କଟକ ସହର ଅରୁନ୍ଧତୀର ହାତ ମୁଠାକୁ ସତେ ଅବା ଧୀରେ ଧୀରେ ଛଡାଇ 
ନେଉଥିଲା ! 

ଅରୁନ୍ଦତୀର ଜୀବନ ଚକ୍ରରେ ଇଏ ଥିଲା ଅନ୍ୟ ଏକ ସକାଳ । 

ଶୁଭପ୍ରଦ, ମଙ୍ଗଳଦାୟକ ସକାଳ ! 


YI TE 

